

ಖಾಸಗಿಸದ ಸ್ಮರ ನಿರ್ಣಯಗಳು ಲೋಕ ಆಯುಕ್ತ ಕಾನೂನು ಮಾಡುವ ಬಗ್ಗೆ

MR. SPEAKER.—Resolution moved by Dr. H. L. Thinnagowda is before the House.

ಶ್ರೀ ಭೀಮಣ್ಣ ಖಂಡ್ರೆ (ಭಾಲ್ಕಿ).—ಮಾನ್ಯ ಅಧ್ಯಕ್ಷರೇ, ಈ ಲೋಕಾಯುಕ್ತ ಬಿಲ್ ಇವತ್ತು ಈ ಸಭೆಯ ಮುಂದೆ ಇದೆ. ನಾನು ಮಾತನಾಡುತ್ತಾ ಹೋಗಿದೆ, ನಾವು ಈ ರೀತಿ ಕಾನೂನು ಮಾಡಿದರೆ ಈ ಕಾನೂನನ್ನು ಜಾರಿಗೆ ತಂದರೆ ಈ ಕರಪ್‌ಷನ್ ಆಗಲಿ. ಬ್ಲಾಕ್‌ಮಾರ್ಕೆಟ್ ಪ್ರಪ್ರತ್ಯಿಯಾಗಲಿ ಅಥವಾ ಮಾಲ್ ಅಡ್ಮಿನಿಸ್ಟ್ರೇಷನ್ ಆಗಲಿ ಹೋಗುತ್ತದೆ ಎನ್ನುವ ಮಾತನ್ನು ನಾನು ನಿಂಬುವುದಿಲ್ಲ. ಇದು ವಾಸ್ತವಿಕತೆಯಿಂದ ಕೂಡಿದಂತಹ ಮಾತು. ಯಾವ ಕಾರಣದಿಂದ ಇದು ಈ ದೇಶದಲ್ಲಿ ಬೆಳೆಯುತ್ತಿದೆಯೋ, ಲಾಲಿಶ್‌ನಿ ಆಗುತ್ತಾ ಇದೆಯೋ, ಜನ ಈ ಪ್ರಪ್ರತ್ಯಿಗೆ ಬೀಳುತ್ತಿದ್ದಾರೆ ಎಂಬುದು ಅದನ್ನು ದೂರ ಮಾಡುವ ಪ್ರಯತ್ನ ಮಾಡಬೇಕು ಎಂದು ನಾನು ಈ ಸದನದಲ್ಲಿ ಹೇಳುವುದಕ್ಕೆ ಬಯಸುತ್ತೇನೆ. ಈ ಪೊಲೀಸ್‌ಕಲ್ ಕರಪ್‌ಷನ್ ಬಗ್ಗೆ ಒಂದು ಒಂದು ಮಾತು ಬಂದಿತ್ತು. ಈ ಒಂದು ರಂಗದಲ್ಲಿ ಕೂಡ ಈ ಪೊಲೀಸ್‌ಕಲ್ ಕರಪ್‌ಷನ್ ಇದ್ದ ಕಾರಣ ನಾವು ಇಲ್ಲಿ ಎಲೆಕ್ಷನ್‌ನಿಂದ ಆರಿಸಿಬಂದು 31 ವರ್ಷ ಇಲ್ಲಿ ಕೆಲಸಮಾಡುತ್ತಿದ್ದೇವೆ, ಈ ಒಂದು ಕಾನೂನನ್ನು ಮಾಡುತ್ತಿದ್ದೇವೆ. ಆದರೂ ಈ ಕರಪ್‌ಷನ್ ದೂರವಾಗುತ್ತಾ ಇಲ್ಲ ಎನ್ನ ತಕ್ಕಂಥ ಮಾತನ್ನು ಈ ಸಭೆಯ ಮುಂದಿಡುತ್ತಿದ್ದೇನೆ. ನಮ್ಮ ಕಾನೂನಿನ ಪ್ರಕಾರ ಈ ಎಲೆಕ್ಷನ್‌ಗೋಸ್ಕರ 20 ಸಾವಿರ ರೂಪಾಯಿಗಳಿಗಿಂತ ಹೆಚ್ಚು ಖರ್ಚನ್ನು ಖರ್ಚು ಮಾಡಬಾರದು ಎಂದು ಇದ್ದರೂ ಕೂಡ ಎಲ್ಲರ ಅನುಭವದಲ್ಲಿ ಅದು ಲಕ್ಷಾಂತರ ರೂಪಾಯಿಗಳನ್ನು ಖರ್ಚುಗುತ್ತಿದೆ. ಈ ಒಂದು ವ್ಯವಸ್ಥೆಯನ್ನು ಬದಲಾಯಿಸಬೇಕು. ಈ ಒಂದು ವ್ಯವಸ್ಥೆಯಲ್ಲಿ ಒಂದು ರೆವಲ್ಯೂಷನ್ ಬರಬೇಕು. ಸರ್ಕಾರದವರು ಈ ಬಗ್ಗೆ ಕ್ರಾಂತಿಕಾರಕವಾದ ಧೋರಣೆಯನ್ನು ತೆಗೆದುಕೊಳ್ಳಬೇಕು ಆ ದೃಷ್ಟಿಯಿಂದ ಈ ಕಾನೂನನ್ನು ಮಾಡುವುದಕ್ಕಿಂತಲೂ ನಾವು ಯಾವ ಪ್ರಕಾರ ಇಲ್ಲಿಗೆ ಆರಿಸಿ ಬರಬೇಕು, ಯಾವ ಪ್ರಕಾರ ಈ ಒಂದು ಜೀವನದಲ್ಲಿ ಆದರ್ಶವಾಗಿ ಇರಬೇಕು ಎಂಬುದನ್ನು ನಾವು ಮೊದಲು ಅಳವಡಿಸಿಕೊಂಡು ಆ ಮೇಲೆ ಅದನ್ನು ನಮ್ಮ ಜನರಿಗೆ ತೋರಿಸಬೇಕು, ಎನ್ನ ತಕ್ಕಂಥ ಮಾತನ್ನು ನಾನು ಹೇಳುತ್ತಿದ್ದೇನೆ. ಈ ಪೊಲೀಸ್‌ಕಲ್ ಪೆನ್‌ಷನ್ ಬಗ್ಗೆ ಇಲ್ಲಿ ಮಾನ್ಯ ಸದಸ್ಯರಾದ ಜಿ. ಹೆಚ್. ಪಟೇಲ್‌ರವರು ಒಂದು ಪ್ರಶ್ನೆಯನ್ನು ಹಾಕಿದರು. ಈ ಲೆಜಿಸ್ಲೇಟಿವ್‌ಗೆ ಪೊಲೀಸ್‌ಕಲ್ ಪೆನ್‌ಷನ್ ಕೂಡ ತಕ್ಕಂಥಾದ್ದು ಏನಿದೆ ಇದು ಪೊಲೀಸ್‌ಕಲ್ ಕರಪ್‌ಷನ್ ಎಂದು ಹೇಳುವಂಥಾದ್ದನ್ನು ನಾನು ಸೆಂಟ್ ಫರ್‌ಮಿಟ್ ಒಪ್ಪುತ್ತೇನೆ. ಆದರೆ ನೀವು ಆ ಪಕ್ಷದಲ್ಲಿ ಇದ್ದುಕೊಂಡು ಇದನ್ನು ಏತಕ್ಕೆ ವಿರೋಧ ಮಾಡಲಿಲ್ಲ. ಎಂದು ಹೋದಸಾರಿ ಅವರು ಪ್ರಶ್ನೆ ಕೇಳಿದರು. ನನಗೆ ಆಗ ಟೈಮ್ ಸಾಲದ ಕಾರಣ ಅವರ ಪ್ರಶ್ನೆಗೆ ಉತ್ತರ ಕೊಡುವುದಕ್ಕಾಗಲಿಲ್ಲ. ಮಾನ್ಯ ಸದಸ್ಯರು ಈಗ ಈ ಸಭೆಯಲ್ಲಿ ಇಲ್ಲ. ನಾನು ಈ ಸಂದರ್ಭದಲ್ಲಿ ಹೇಳುತ್ತಿದ್ದೇನೆ, ಪ್ರಪ್ರಥಮವಾಗಿ ಈ ಬಿಲ್ ಈ ಸಭೆಯಲ್ಲಿ ಜರ್ಜಿಗ್ ಬಂದಾಗ ನಾನು ಇದಕ್ಕೆ ವಿರೋಧ ಮಾಡಿದ್ದೇನೆ. ಈಗಲೂ ನಾನು ಇದನ್ನು ವಿರೋಧ ಮಾಡುತ್ತಿದ್ದೇನೆ. ನಾನಂತೂ ಈ ಪೊಲೀಸ್‌ಕಲ್ ಪೆನ್‌ಷನ್ ಅನ್ನು ತೆಗೆದುಕೊಳ್ಳುವುದಿಲ್ಲ.

ಅಧ್ಯಕ್ಷರು.—ನೀವಿನ್ನೂ ಲೆಚೈರ್ ಆಗಿಲ್ಲ, ನೀವು ರಿಚೈರ್ ಆದಮೇಲೆ ಈ ಪೆನ್‌ಷನ್ ತೆಗೆದುಕೊಳ್ಳತಕ್ಕಂಥಾದ್ದು.

ಶ್ರೀ ಭೀಮಣ್ಣ ಖಂಡ್ರೆ.—ನಾನು ರಿಚೈರ್ ಆದಮೇಲೂ ಕೂಡ ಈ ಒಂದು ಪೆನ್‌ಷನ್ ಅನ್ನು ತೆಗೆದುಕೊಳ್ಳುವುದಿಲ್ಲ ಎಂದು ಈ ಸಭೆಯಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಆ ರೀತಿ ತೆಗೆದುಕೊಳ್ಳುವುದು ಕೂಡ ಕರಪ್‌ಷನ್ ಆಗುತ್ತದೆಂದು ನಾನು ಹೇಳುವುದಕ್ಕೆ ಬಯಸುತ್ತೇನೆ. ಸರ್ಕಾರದವರು ಈಗ ಲಾಟರಿಯನ್ನು ನಡೆಸುತ್ತಿದ್ದಾರೆ. ನಾನು ಅದರ ವಿರೋಧಿ. ಈ ಲಾಟರಿಯಿಂದ ಅದು ವಿಲೇಜ್‌ನಲ್ಲೂ ಕೂಡ ಪರಿಣಾಮ ಬೀರುತ್ತಿದೆ. ಇವತ್ತು ವಿಲೇಜ್‌ಗಳಲ್ಲಿ ಕೂಡ ಮಟ್ಟ ಅಡುತ್ತಿದ್ದಾರೆ. ಮನೆಗಳಲ್ಲಿ ತಂದೆತಾಯಿಗಳು ಸಿಗರೇಟ್ ಕುಡಿದು, ಸುರೆ ಕುಡಿದು, ಕಟ್ಟ ಕೆಲಸ ಮಾಡಿ ಹುಡುಗರಿಗೆ ಮಾತ್ರ ಅದನ್ನು ಮಾಡಬೇಡಿ ಎಂದು ಹೇಳಿದರೆ ಅದು ಹೇಗೆ ಮಕ್ಕಳ ಮೇಲೆ ಎಫೆಕ್ಟ್ ಆಗುವುದಿಲ್ಲವೋ ಅದೇ ಪ್ರಕಾರ ನಾವು ಅದನ್ನೆಲ್ಲಾ ಮಾಡಿಕೊಂಡು ಇಲ್ಲಿ ಮಾತ್ರ ಈ ಪ್ರಕಾರ ಮಾರಬೇಡಿ ಎಂದು ಹೇಳಿದರೆ ಅದರಿಂದ ಜನರ ಮೇಲೆ ಏನೂ ಪರಿಣಾಮವಾಗುವುದಿಲ್ಲ. ಆದ್ದರಿಂದ ಸರ್ಕಾರ ಈ ಕೂಡಲೇ ಈ ಲಾಟರಿಯನ್ನು

ಬಂದ್ ಮಾಡಬೇಕು. ಹಾಗೆ ಮಾಡಿದರೆ ಮಾತ್ರ ಮೆಟ್ಟುವನ್ನು ಬಂದ್ ಮಾಡಿರಿ ಎಂದು ಅವರಿಗೆ ಹೇಳುವುದಕ್ಕೆ ಅನುಕೂಲವಾಗುತ್ತದೆ. ಈ ಕುಡುಕರ ಬಗ್ಗೆ ನಾವು ಇವತ್ತು ಕುಡಿಯುವುದನ್ನು ಪ್ರತಿಬಂಧ ಮಾಡುತ್ತಾ ಇಲ್ಲ. ಇವತ್ತು ನಾವೆಲ್ಲಾ ಕುಡಿಯುತ್ತಿದ್ದೇವೆ. ಆದ್ದರಿಂದ ಬೇರೆಯವರಿಗೆ ಅದು ಬೇಡ ಎಂದು ಹೇಳುವುದಕ್ಕೆ ನಮಗೆ ಅಧಿಕಾರವಿಲ್ಲ. ಅದನ್ನು ಕಾನೂನು ಮೂಲಕ ಹೇಳಿದರೂ ಕೂಡ ಅದು ಅವರಮೇಲೆ ಎಫೆಕ್ಟ್ ಆಗುವುದಿಲ್ಲ. ಅದು ಎಫೆಕ್ಟ್ ಆಗದಕಾರಣ ಇವತ್ತು ಆ ಬಂದು ಪ್ರವೃತ್ತಿಯಲ್ಲಿ ಯಿಂದ ಹಳ್ಳಿಯವರೆಗೆ ಮುಟ್ಟಿದೆ. ಇದು ವಾಸ್ತವಿಕ ಸಂಗತಿ. ಆದ್ದರಿಂದ ನಾನು ಈ ಸಂದರ್ಭದಲ್ಲಿ ಸಲಹೆ ಮಾಡುವುದೇನೆಂದರೆ, ಸರ್ಕಾರದವರು ಇಲ್ಲಿ ಇಂತಹ ಬಂದು ಲೋಕಾಯುಕ್ತ ಬಿಲ್ಲನ್ನು ತರುವಾಗ ಓಳಿ ವರ್ಷದಿಂದ ಎಷ್ಟು ಜನರು ಮಿನಿಸ್ಟರ್ ಆಗಿದ್ದರು, ಎಷ್ಟು ಜನ ಎಂ. ಎಲ್. ಎ ಆಗಿದ್ದರು, ಎಷ್ಟು ಜನ ಎಂ. ಎಲ್. ಸಿ. ಗಳಾಗಿದ್ದರು, ಎಷ್ಟು ಜನ ಎಂ. ಪಿ. ಗಳಾಗಿದ್ದರು, ಎಷ್ಟು ಜನ ಅಧಿಕಾರಿಗಳಾಗಿದ್ದರು ಅವರಲ್ಲರ ಪ್ರಾಪರ್ಟಿಯನ್ನು ತೆಗೆದುನೋಡಿದರೆ ಸುಮಾರು ೯೫ ಪರ್ಸೆಂಟ್ ಜನರೂ ಅಗತ್ಯಕ್ಕಿಂತ ಹೆಚ್ಚಾಗಿ ಆಸ್ತಿವಸ್ತಿಗಳನ್ನು ಮಾಡಿದ್ದಾರೆ ಎನ್ನತಕ್ಕಂಥಾದ್ದು ಸ್ಪಷ್ಟವಾಗಿ ಗೊತ್ತಾಗುತ್ತದೆ. ಈ ಬಗ್ಗೆ ಮುಟ್ಟುವರೆಗೆ ಇಲ್ಲದೇ ಎನ್‌ಕ್ವೆರಿ ಮಾಡಿ ಇಂತಹ ಬಂದು ಬಿಲ್ಲನ್ನು ತನ್ನಿ. ಅವರಿಗಿರತಕ್ಕಂಥ ಪ್ರಾಪರ್ಟಿಗೆ ಇವತ್ತಿನದಿವಸ ಯಾವುದೇ ಆಧಾರ ಇಲ್ಲ ಈ ಲಕಾಂತರ ರೂಪಾಯಿಗಳ ಪ್ರಾಪರ್ಟಿ ಯಾವ ಪ್ರಕಾರ ಬಂತು ಎಂಬುದನ್ನು ಎನ್‌ಕ್ವೆರಿ ಮಾಡಬೇಕು. ಅದಕ್ಕೆ ಅವರಲ್ಲಾ ಉತ್ತರ ಕೊಡುವುದಕ್ಕೆ ಆಗಲಿಲ್ಲವಾದರೆ ಅವರು ಅಪರಾಧಿಗಳು ಎಂದು ತಿಳಿದುಕೊಂಡು ಪನಿಷ್‌ಮೆಂಟ್ ಕೊಡಬೇಕು. ಈ ರೀತಿ ಹಿಂದೆಯೇ ಮಾಡಿದ್ದರೆ ಇಷ್ಟು ಹೊತ್ತಿಗೆ ಕರಪ್‌ಷನ್ ಎಷ್ಟೋ ಕಡಿಮೆಯಾಗುತ್ತಿತ್ತು. ಜೈನಾದಲ್ಲಿ ಈ ರೀತಿಯ ಅಪರಾಧಿಗಳಿಗೆ ಗಲ್ಲು ಶಿಕ್ಷೆಯನ್ನು ವಿಧಿಸುತ್ತಾರೆ. ಹೊದಿಸಾರಿ ಪತ್ರಿಕೆಯಲ್ಲಿ ಈ ಬಗ್ಗೆ ಬಂದು ಆರ್ಟಿಕಲ್ ಬಂದಿದೆ ಅದರ ಪೇಪರ್‌ಕಟ್ ನನ್ನ ಹತ್ತಿರವಿದೆ. ಬೇಕಾದರೆ ಅದನ್ನು ತೋರಿಸುತ್ತೇನೆ. ಆ ಪ್ರಕಾರ ಇಲ್ಲಿ ಶಿಕ್ಷೆ ಇದೆಯೇ? ಆ ಶಿಕ್ಷೆ ಇಲ್ಲ ಇಲ್ಲ. ಈ ಸದನಕ್ಕೆ ನಾನು ಬಂದು ವಿಚಾರವನ್ನು ತಿಳಿಸಬೇಕು ಎಂದು ಇದ್ದೇನೆ. ಇದನ್ನು ಮಾನ್ಯ ಮಂತ್ರಿಯವರ ಗಮನಕ್ಕೆ ತರಬೇಕು ಎಂದು ಇದ್ದೇನೆ. ನಮ್ಮ ಬೀದರ್ ಜಿಲ್ಲೆಯಲ್ಲಿ ದನಗಳ ಕಳ್ಳತನ ದೊಡ್ಡ ಪ್ರಮಾಣದಲ್ಲಿ ಆಗುತ್ತಾ ಇದೆ. ದನಗಳು ಕಳೆವಾರೂ ಕೂಡ ಜನರು ಪೋಲೀಸ್ ಸ್ಟೇಷನ್‌ಗೆ ಹೋಗುತ್ತಾ ಇಲ್ಲ. ಕಾರಣ ಎಷ್ಟು ಪೋಲೀಸರು ಈ ಬಗ್ಗೆ ಯಾವುದೇ ಸೂಕ್ತವಾದ ಕ್ರಮವನ್ನು ತೆಗೆದುಕೊಳ್ಳುತ್ತಾ ಇಲ್ಲ. ಇವರಿಗೆಲ್ಲಾ ಬಾದಿ ಬಟ್ಟಿ ಹಾಕಿಕೊಂಡಿ ರತಕ್ಕಂಥ ಮನುಷ್ಯರ ಇನ್‌ಫ್ಲುಯೆನ್ಸ್ ಇದೆ. ದನಗಳನ್ನು ಕಳೆದುಕೊಂಡಂತಹ ಜನರು ಹೀಗೆ ಎರಡು ಜೋಡಿ ಎತ್ತು ಕಳುವಾಗಿದೆ, ಅದರ ಬೆಲೆ ೪ ಸಾವಿರ ಬೆಲೆ ಆಗುತ್ತದೆ. ಅದನ್ನು ಹುಡುಕಿಕೊಂಡಿರಿ ಎಂದು ಕೇಳಿದರೆ 'ಅದರ ಬೆಲೆ ೪ ಸಾವಿರ ಇದ್ದರೆ ೧ ಸಾವಿರರೂಪಾಯಿ ಕೊಡಿರಿ,' ದನಗಳನ್ನು ನಿಮಗೆ ಕೊಡುತ್ತೇವೆ. ಎಂದು ಅಲ್ಲಿ ಇರತಕ್ಕಂಥವರು ಹೇಳುತ್ತಾರೆ. ಅಥವಾ ಏನೋ ಬಂದು ಸಮಾಚಾರವಿತಿ ಉತ್ತರ ಕೊಟ್ಟು ಕಳಿಸಿಬಿಡುತ್ತಾರೆ. ಇಂತಹ ನೂರಾರು ಕೇಸ್‌ಗಳನ್ನು ನಿಮ್ಮ ಗಮನಕ್ಕೆ ನಾನು ತರಬಹುದು. ಇತ್ತೀಚಿನದಿವಸ ಅಲ್ಲಿ ಕಳ್ಳರೇ ಪೋಲೀಸ್ ರಾಗಿದ್ದಾರೆ. ಇದು ಇತ್ಯರ್ಥವಾಗದೇ ಇದೆ. ಈ ಪ್ರವೃತ್ತಿ ಎತಕ್ಕೆ ಬಂತು? ಇದಕ್ಕೆ ಒಬ್ಬರು ಜವಾಬ್ದಾರರಲ್ಲ, ಇಡೀ ಸಮಾಜವೇ ಅದಕ್ಕೆ ಜವಾಬ್ದಾರಿಯಾಗಿದೆ. ಓಳಿ ವರ್ಷದಿಂದ ನಡೆದುಕೊಂಡು ಬಂದಿರತಕ್ಕಂಥ ಈ ರಾಜಕಾರಣವೇ ಅದಕ್ಕೆ ಜವಾಬ್ದಾರಿ. ನಮ್ಮ ಪೋಲೀಸ್‌ ವ್ಯವಸ್ಥೆ, ಸಾಮಾಜಿಕ ವ್ಯವಸ್ಥೆ ನಮ್ಮ ಅಧಿಕಾರಿಗಳ ಮನೋಭಾವ- ಇದೆಲ್ಲಾ ಅದಕ್ಕೆ ಜವಾಬ್ದಾರಿ. ಇಲ್ಲಿ ಬರೀ ಲೋಕಾಯುಕ್ತ ಬಿಲ್ಲನ್ನು ತಂದರೆ ಏನೂ ಪ್ರಯೋಜನವಿಲ್ಲ. ನಮ್ಮಲ್ಲಿ ಡೀನಲ್ ಕೋಡ್ ಇದೆ, ಕ್ರಿಮಿನಲ್ ಕೋಡ್ ಇದೆ, ಆದನ್ನು ಯಾವರೀತಿ ಎನ್‌ಫೋರ್ಸ್ ಮಾಡಬೇಕು ಎನ್ನತಕ್ಕಂಥ ರೀತಿಯೂ ಇದೆ. ಆದರಿಂದ ಏನೂ ಪ್ರಯೋಜನವಾಗಿಲ್ಲ. ನಮ್ಮ ಭಾಲ್ಕಿಯಲ್ಲಿರತಕ್ಕಂಥ ಲ್ಯಾಂಡ್ ಟ್ರಬ್ಬುನಲ್ ಬಗ್ಗೆ ಬಂದು ವಿಚಾರ ಹೇಳುತ್ತೇನೆ. ಅದರಲ್ಲಿ ಇಬ್ಬರು ಅಡ್ವೋಕೇಟ್ಸ್ ಸಹ ಇದ್ದಾರೆ. ಯಾವನೋ ಒಬ್ಬ ಸಾಯಿಕಾರನ ಕಡೆಯಿಂದ ಅವನು ಟೆನೆಂಟ್ ಅಲ್ಲಿದ್ದರೆ ೧೦ ಸಾವಿರ ರೂಪಾಯಿ ಫೀಸ್ ತೆಗೆದುಕೊಂಡು ಲ್ಯಾಂಡನ್ನು ಅವನದು ಎಂದು ಮಾಡಿದ್ದಾರೆ. ಅದರ ನಿಜವಾದ ಟೆನೆಂಟ್ ಒಬ್ಬ ಇದ್ದಾನೆ. ಅವನು ೧೨ ವರ್ಷದಿಂದ ಆ ಲ್ಯಾಂಡ್‌ನಲ್ಲಿ ಉಳಿದು ಮಾಡುತ್ತಿದ್ದಾನೆ. ಅವನ ಹೆಸರನ್ನು ಪಡೆಯಲ್ಲಿ ಬರೆದಿಲ್ಲ. ರಿಕಾರ್ಡ್ ಆಫ್ ರೈಟ್‌ನಲ್ಲಿ ಅವನ ಹೆಸರು ಇಲ್ಲ. ಮತ್ತೊಬ್ಬ ಟ್ರಬ್ಬುನಲ್ ಮೆಂಬರ್ ಅಡ್ವೋಕೇಟ್. ಅವನು ಸಾಯಿಕಾರನ ಕಡೆಯವನು. ಅವನು ಹೇಳುತ್ತಿದ್ದ, he is tenant since 16 years; he is not included. So it may be corrected as there is wrong entry. ಅದು ಕರೆಕ್ಷನ್ ಆಯಿತು. ಇಡ್ಲೆ ಮೆಂಟರಿ ಆಯಿತು. ಅನಂತರ ಅದು ಎನ್‌ಫೋರ್ಸ್ ಕೂಡ ಆಯಿತು. ಇಂಥ ಎಷ್ಟೋ

ಉದಾಹರಣೆಗಳನ್ನು ನಾನು ಮಾಡಿದ್ದೇನೆ. ಶ್ರೀಮಾನ್ ಬಸವಲಿಂಗಪ್ಪನವರು ಮಂತ್ರಿಗಳಾಗಿದ್ದಾಗ ನಾನೇ ಆದರೆ ಸರ್ಟಿಫೈಡ್ ಕಾಪಿಗಳನ್ನು ತಂದುಕೊಟ್ಟಿದ್ದೇನೆ. ಅವೆಲ್ಲಾ ಟ್ರೂ ಕಾಪಿಗಳು. I have supplied the certified copies of Judgement of the Court to the Speaker. ಇದರ ಬಗ್ಗೆ ಏನೂ ಕ್ರಮವನ್ನೇ ತೆಗೆದುಕೊಂಡಿಲ್ಲ. ಬಹಳಷ್ಟು ಅನ್ಯಾಯಗಳು ಕರಪ್‌ಷನ್, ಬ್ಲಾಕ್ ಮಾರ್ಕೆಟ್ ಆಗುತ್ತಿರುವ ಬಗ್ಗೆ ನಾವು ಸಂಬಂಧಪಟ್ಟವರಿಗೆ ಕಂಪ್ಲೈಂಟ್ ಕೊಡುತ್ತೇವೆ. ಆದರೆ ಅವರು ಮಾತ್ರ ಆ ದೂರುಗಳ ಬಗ್ಗೆ ಯಾವುದೇ ಕ್ರಮವನ್ನೂ ತೆಗೆದುಕೊಳ್ಳುವುದಿಲ್ಲ. ಇದರಿಂದ ಪ್ರತಿಯೊಬ್ಬರಿಗೂ ಮನಸ್ಸಿನಲ್ಲಿ ಏನು ಬಂದಿದೆ ಎಂದರೆ, ಇಂಥ ಅನ್ಯಾಯಗಳ ಬಗ್ಗೆ ನಾವು ಯಾರಿಗೆ ದೂರುಗಳನ್ನು ಕೊಟ್ಟರೂ ಅದರಿಂದ ಯಾವುದೇ ರೀತಿಯ ಪ್ರಯೋಜನವೂ ಆಗುವುದಿಲ್ಲ ಎನ್ನುವ ಅಭಿಪ್ರಾಯ ಬಂದಿದೆ. ಅಷ್ಟೇ ಅಲ್ಲ. ಯಾರು ಕರಪ್ಷ್ ಇರುತ್ತಾರೆ ಅವರಂತೆಯೇ ನಾವೂ ಇದ್ದರೆ ಒಳ್ಳೆಯದಾಗುತ್ತದೆ ಎನ್ನುವ ಭಾವನೆ ಒಳ್ಳೆಯ ಜನರಲ್ಲಿ ಬರುತ್ತದೆ. ನನ್ನ ಅನುಭವದಲ್ಲಿ ಹೇಳುವುದಾದರೆ ಯಾವ ಮೆಂಬರ್ ಬ್ಲಾಕ್ ಮಾರ್ಕೆಟ್‌ನವನು ಇರುತ್ತಾನೆ, ಯಾರು ಕರಪ್ಷ್ ಮನುಷ್ಯ ಇರುತ್ತಾನೆ, ಯಾರು ಬಹಳಷ್ಟು ಅನ್ಯಾಯ ಮಾಡುತ್ತಿರುತ್ತಾನೆ ಅಂಥವನಿಗೆ ಮಾತ್ರ ಮೇಲಿಂದಮೇಲೆ ಈ ಪ್ರೊಮೋಷನ್ ಆಗುತ್ತಿವೆ. ಯಾರು ಸತ್ಯಸಂಧರಾಗಿರುತ್ತಾರೆ, ಯಾರು ದಕ್ಷತೆಯಿಂದ ಕೆಲಸ ಮಾಡುತ್ತಾರೆ, ಯಾರು ಸ್ಟ್ರಿಕ್ಟ್ ಆಫೀಸರ್ ಇರುತ್ತಾರೆ ಅಂಥವರು ಹೆಚ್ಚು ದಿವಸ ಅಧಿಕಾರದಲ್ಲಿ ಆ ಸ್ಥಾನದಲ್ಲಿ ಇರುವುದಕ್ಕೆ ಸಾಧ್ಯವಾಗುವುದಿಲ್ಲ. ಅವರು ಅಲ್ಲಿ ಜೀವನ ಮಾಡುವುದೇ ಕಷ್ಟಕ್ಕೆ ಬರುತ್ತದೆ. ಅಂಥ ಪರಿಸ್ಥಿತಿ ಬಂದಾಗ ಸತ್ಯಸಂಧರಾದವರು ಕರಪ್‌ಷನ್‌ನಿಂದ ಹೇಗೆ ದೂರವಾಗಿರುವುದಕ್ಕೆ ಸಾಧ್ಯವಾಗುತ್ತದೆ? ಈ ವಿಚಾರವನ್ನು ಸರ್ಕಾರದವರು ತಮ್ಮ ಗಮನದಲ್ಲಿಟ್ಟುಕೊಳ್ಳಬೇಕು. ಆದರೆ ಸರ್ಕಾರದಲ್ಲಿ ೮-೧೦ ವರ್ಷಕಾಲ ಸೇವೆಯನ್ನು ಮಾಡಿದ್ದಾರೆಂಬ ಕಾರಣದಿಂದ ಯಾರಿಗೂ ಪ್ರೊಮೋಷನ್ ಕೊಡಬಾರದು. ಯಾರು ನಿಜವಾಗಿ ಶುದ್ಧ ಹಸ್ತರು, ಸತ್ಯಸಂಧರು ಹಾಗೂ ದಕ್ಷ, ಆಡಳಿತಗಾರರಾಗಿ ಕೆಲಸಮಾಡಿರುತ್ತಾರೆ ಅಂಥವರಿಗೆ ಪ್ರೊಮೋಷನ್ ಕೊಡುವುದು ಸೂಕ್ತವೆಂದು ನಾನು ಹೇಳಬಯಸುತ್ತೇನೆ. ಈಗ ಏನಾಗುತ್ತಿದೆ ಎಂಬುದನ್ನು ನಾವು ಪ್ರತಿದಿನ ನೋಡುತ್ತಿದ್ದೇವೆ. ಯಾರು ಚೆನ್ನಾಗಿ ಕೆಲಸಮಾಡುತ್ತಾರೆ ಅಂಥವರಿಗೆ ತೊಂದರೆ ಕೊಡುವುದು, ಯಾರು ತಪ್ಪು ಮಾಡುತ್ತಾರೆ ಅಂಥವರಿಗೆ ಪ್ರೊಮೋಷನ್ ಕೊಡುವುದು ನಡೆಯುತ್ತಿದೆ.

ಸ್ವಾಮಿ, ನನ್ನ ಅನುಭವದಲ್ಲಿ ಒಂದು ಉದಾಹರಣೆಯನ್ನು ಹೇಳುತ್ತೇನೆ. ಯಾರಾದರೂ ಪೋಲೀಸರಿಗೆ ಒಂದು ದೂರನ್ನು ತೆಗೆದುಕೊಂಡು ಹೋಗಿ ಕೊಟ್ಟರೆ ಅವತ್ತಿನ ದಿವಸ ಆ ಪೋಲೀಸರಿಗೆ ಒಂದು ದೊಡ್ಡ ಹಬ್ಬ ಇದ್ದಂತೆ. ಇವತ್ತಿನ ದಿವಸ ಸಮಾಜದಲ್ಲಿ ಸರ್ಕಾರೀ ಅಧಿಕಾರಿಗಳ ಕ್ಯಾರೆಕ್ಟರ್ ಏತಕ್ಕೋಸ್ಕರ ಕೆಡುತ್ತಿದೆ, ಇದಕ್ಕೆ ಕಾರಣ ಏನು ಎಂಬುದನ್ನು ಕಂಡುಹಿಡಿದು ಅದನ್ನು ನಿವಾರಣೆ ಮಾಡಬೇಕು. ಶಾಲಾಕಾಲೇಜುಗಳಲ್ಲೂ ಗಲಿ ಅಥವಾ ಬೇರೆ ಯಾವುದೇ ಕ್ಷೇತ್ರದಲ್ಲಾಗಲಿ ಒಳ್ಳೆಯ ಪಾತಾವರಣ ಒಳ್ಳೆಯ ಪ್ರವೃತ್ತಿ ಬೆಳೆಯುವಂತೆ ಮಾಡಬೇಕು ಇದು ಕಾನೂನಿನಿಂದ ಬಂಧನ ಮಾಡುವುದಕ್ಕಾಗುವುದಿಲ್ಲ. ಇದಕ್ಕೆ ಧಾರ್ಮಿಕ ಮತ್ತು ಸಾಮಾಜಿಕ ಬಂಧನ ಏನಿದೆ ಅದು ಬೇಕಾಗಿದೆ. ನಮ್ಮ ಜೀವನದ ಮೌಲ್ಯಗಳು ಏನಿವೆ, ನೈತಿಕ ಮೌಲ್ಯಗಳು ಏನಿವೆ ಅವು ಕಳೆದ ೩೫ ವರ್ಷಗಳಿಂದ ಎಷ್ಟು ಕೆಳಗಡೆ ಬಂದಿದೆಯೋ ಅದಕ್ಕಿಂತ ಇನ್ನೂ ಕೆಳಗಡೆ ಬರುವುದಕ್ಕೆ ಸಾಧ್ಯವೇ ಇಲ್ಲವೆಂದು ನನಗನಿಸುತ್ತದೆ. ಅಪ್ರಾಮಾಣಿಕ ಮನುಷ್ಯ ಯಾರಿದ್ದಾನೆ, ಅವನಿಗೆ ಸಮಾಜದಲ್ಲಿ ಏನೇನು ಸೌಲಭ್ಯಗಳು ಸಿಕ್ಕುತ್ತವೆ ಎಂಬುದನ್ನು ನೋಡುತ್ತಿರುವ ಪ್ರಾಮಾಣಿಕ ಮನುಷ್ಯನ ಮನಸ್ಸಿನಲ್ಲಿ ನಾನೂ ಕೂಡ ಅದನಂತೆಯೇ ಅಪ್ರಾಮಾಣಿಕನಾಗಿ ನಡೆದುಕೊಂಡರೆ ಮಾತ್ರ ಅವರಂತೆ ತಾನೂ ಜೀವನ ಮಾಡುವುದಕ್ಕೆ ಸಾಧ್ಯ. ಇಲ್ಲದೇ ಹೋದರೆ ಸಾಧ್ಯವೇ ಇಲ್ಲ ಎನ್ನುವ ಭಾವನೆ ಬರುತ್ತದೆ. ಇದನ್ನು ಸರಿಪಡಿಸದೇ ಹೋದರೆ ಮುಂದೆ ಒಂದು ದೊಡ್ಡ ಕ್ರಾಂತಿಯೇ ಆಗಬಹುದು. ಈ ದೃಷ್ಟಿಯಿಂದ ನಾನು ಮಾನ್ಯ ಮುಖ್ಯಮಂತ್ರಿಯವರಲ್ಲಿ ಹಾಗೂ ಸರ್ಕಾರದವರಲ್ಲಿ ವಿನಯಪೂರ್ವಕವಾಗಿ ಕೇಳಿಕೊಳ್ಳುತ್ತೇನೆ; ನನ್ನ ಸಲಹೆಯ ಪ್ರಕಾರ ಪ್ರಾಥಮಿಕ ಶಾಲೆಯಿಂದ ಹಿಡಿದು ಯೂನಿವರ್ಸಿಟಿಯವರೆಗೂ ಶಿಕ್ಷಣ ಪದ್ಧತಿ ಬದಲಾವಣೆ ಆಗಬೇಕು. ನಾನು ಏತಕ್ಕೆ ಈ ಮಾತನ್ನು ಹೇಳುತ್ತಿದ್ದೇನೆಂದರೆ, ನಾನೂ ಕೂಡ ೩೫ ಕಾಲೇಜುಗಳನ್ನು ನಡೆಸುತ್ತಿದ್ದೇನೆ. ಒಂದುಸಾರಿ ಒಬ್ಬ ಮನುಷ್ಯ ಏನು ಇತ್ತೀಚೆಗೆ ಕಾಲೇಜುಗಳಲ್ಲಿ ಅನೈತಿಕತೆ ಹಹಳವಾಗಿ ಬೆಳೆಯುತ್ತಿದೆ ಎಂದು ನನ್ನನ್ನು ಕೇಳಿದರು. ಇವತ್ತು ಮುಖ್ಯವಾಗಿ ನೈತಿಕ ಶಿಕ್ಷಣ ಮತ್ತು ಸಾಮಾಜಿಕ ಶಿಕ್ಷಣ ಬೇಕಾಗಿದೆ. ನಮ್ಮಲ್ಲಿರತಕ್ಕ ದುರಾಲೋಚನೆಯನ್ನು ದೂರಮಾಡತಕ್ಕ ಪ್ರವೃತ್ತಿ ಬೆಳೆಯಬೇಕು.

ಪೇಪರ್ ಕೊಡುವ ಸಲುವಾಗಿ ನಾವು ಲಾಟರಿ ಸ್ವೀಕರಿಸುತ್ತೇವೆ. ತೆರೆಯಬೇಕಾಯಿತು ಎಂದು ಹೇಳುವುದಾದರೆ ಅದು ನಮ್ಮ ಕಾರ್ಪೊರೇಷನ್ ವಿರೋಧಿ ಎಂದು ಹೇಳುತ್ತೇನೆ. ನಾವು ಏನು ಸಂವಿಧಾನವನ್ನು ಮಾಡಿದ್ದೇವೆ ಅದರಲ್ಲಿ ತಪ್ಪುಗಳಾಗುತ್ತಿದೆ. ಇವತ್ತು ನಮ್ಮಲ್ಲಿರುವ ಈ ಕಾನೂನಿನಿಂದ ಏನೂ ಪ್ರಯೋಜನವಾಗುತ್ತಿಲ್ಲ. ಆದ್ದರಿಂದ ನಾನು ನಮ್ಮ ಸದಸ್ಯ ಬಂಧುಗಳಿಗೆ ಹೇಳುತ್ತಿದ್ದೇನೆ ಎಮ್ಮದೇ ಸರ್ಕಾರ ಇದು, ನಮ್ಮ ದೇಶದ ಮುಖ್ಯ ಮಂತ್ರಿಗಳಿರುವುದರಿಂದ ನಾವು ಈ ಸರ್ಕಾರದ ಮೇಲೆ ಬಿಡುಗಡೆಯನ್ನು ತರಬೇಕಾಗಿದೆ. ಯಾರು ಒಳ್ಳೆಯ ವಕ್ರ ಅಧಿಕಾರಿಗಳಿದ್ದಾರೆ ಅಂಥವರಿಗೆ ಮಾತ್ರ ಪೂರೋಷನ್ ಕೊಡಬೇಕು. ಯಾರು ಕೆಟ್ಟ ಅಧಿಕಾರಿಗಳಿದ್ದಾರೆ ಅಂಥವರನ್ನು ದೂರ ಇಡಬೇಕು. ಆದೇರೀತಿ ನಾವು ಒಳ್ಳೆಯ ಕ್ಯಾರಿಕ್ಚರ್ ಇರುವವರನ್ನೇ ಆರಿಸಿ ತರಬೇಕು. ಇವತ್ತು ನಾವು ನೋಡುತ್ತಿರುವಂತೆ ಯಾರು ಅನ್ಯಾಯವಾಗಿ ಹೆಚ್ಚು ಹೆಚ್ಚು ದುಡ್ಡನ್ನು ಸಂಪಾದನೆ ಮಾಡಿರುತ್ತಾನೆ, ಆ ದುಡ್ಡನ್ನೆಲ್ಲಾ ಹೆಚ್ಚು ಹೆಚ್ಚು ಹಂಚಿ ಮತ್ತೆ ಆರಿಸಿ ಒರುತ್ತಿದ್ದಾನೆ. ಸಾಮಾಜಿಕ ಪದ್ಧತಿ ಏನಿದೆ ಅದು ಬದಲಾವಣೆಯಾಗಬೇಕು ನಮ್ಮ ಬ್ಲಡ್ ರೆವಲ್ಯೂಷನ್ ಆಗುವುದಕ್ಕಿಂತ ಮುಂಚಿತವಾಗಿ ಶಾಂತಿಯುತ ರೆವಲ್ಯೂಷನ್ ಆಗಬೇಕು. ರಾಷ್ಟ್ರದ ಮುಂದಿನ ಆಧಾರ ಸ್ಥಂಬ ಎಂದು ನಮ್ಮ ಮಕ್ಕಳಿಗೆ ಹೇಳುತ್ತಿದ್ದೇವೆ ಅವರನ್ನು ಒಳ್ಳೆಯ ನೀತಿಯುತ ಮಾರ್ಗದರ್ಶನದಲ್ಲಿ ಕೊಂಡೊಯ್ಯಬೇಕು. ಈ ನೀತಿಯನ್ನು ಅನುಸರಿಸಿದರೆ ಇಂಥ ಕಾನೂನುಗಳ ಅವಶ್ಯಕತೆ ಇರುವುದಿಲ್ಲ. ಲೋಕಾಯುಕ್ತ ಕಮಿಷನ್ ಎಂದು ಏನು ಮಾಡಿಲಿ ಅದನ್ನು ನಾನು ಒಪ್ಪುವುದಿಲ್ಲ. ಲಂಚ ಕೊಡುವವರು ದುಡ್ಡು ಕೊಡುತ್ತಾರೆ, ಅದನ್ನು ತೆಗೆದುಕೊಳ್ಳುವವರು ಕದ್ದು ತೆಗೆದುಕೊಳ್ಳುತ್ತಾರೆ. ಈ ಲಂಚವನ್ನು ತೆಗೆದುಕೊಳ್ಳುವುದನ್ನು ತಪ್ಪಿಸಲು ಸಾಧ್ಯವಾಗುವುದಿಲ್ಲ. ಆದ್ದರಿಂದ ಈ ಲೋಕಾಯುಕ್ತ ಬಿಲ್ ಏನಿದೆ ಇದನ್ನು ನಾನು ವಿರೋಧ ಮಾಡುತ್ತಿದ್ದೇನೆ. ಲೋಕಾಯುಕ್ತ ಬಿಲ್ ಇರಬೇಕು. ಯಾವರೀತಿ ಇರಬೇಕೆಂದರೆ ಯಾರು ದೂರು ಕೊಡುತ್ತಾನೆ ಅವನಿಗೆ ಯಾವ ಶಿಕ್ಷೆಯೂ ಇರಬಾರದು. ಇಲ್ಲಿ ಮುಖ್ಯವಾಗಿ ಹೇಳಬೇಕಾದುದು ಎಂದರೆ ನಮ್ಮ ಶಿಕ್ಷಣ ವ್ಯವಸ್ಥೆ ಒದಲಾಗಬೇಕು ಮತ್ತು ಬಂದು ಕ್ರಾಂತಿಕಾರಕವಾದ ಶಿಕ್ಷಣ ಕೊಡತಕ್ಕ ವ್ಯವಸ್ಥೆ ಆಗಬೇಕು.

ಮಾನ್ಯ ಅಧ್ಯಕ್ಷರೇ, ಕೊನೆಯದಾಗಿ ಒಂದೇ ಒಂದು ಮಾತನ್ನು ಹೇಳಬಯಸುತ್ತೇನೆ. ನಮ್ಮ ಮಕ್ಕಳಿಗೆ ಕ್ರಾಂತಿಕಾರಕವಾದ ಶಿಕ್ಷಣವನ್ನು ಕೊಡಬೇಕು, ಅಲ್ಲಿ ವ್ಯಾಯಾಮ ಮುಂತಾದವು ಇರಬೇಕು. ಒಟ್ಟಿನಲ್ಲಿ ನಮ್ಮ ಮಕ್ಕಳಿಗೆ ಒಳ್ಳೆಯ ಮೌಲ್ಯಗಳಿರತಕ್ಕ ಶಿಕ್ಷಣವನ್ನು ಕೊಡಬೇಕೆಂದು ಮಾನ್ಯ ಮಂತ್ರಿ ಮಂತ್ರಿಗಳಾದರಲ್ಲಿ ಕೇಳಿದರೆ ದುರದೃಷ್ಟವಶಾತ್ ಮೂಡಿಕೊಂಡು ಇಷ್ಟು ಮಾತನಾಡಲು ಅವಕಾಶ ಕೊಟ್ಟ ಮಾನ್ಯ ಅಧ್ಯಕ್ಷರಿಗೆ ನಾನು ಅಭಿನಯದಿಂದ ನಮಿಸುವ ಹೇಳಿಕೆ ನನ್ನ ಭಾಷಣವನ್ನು ಮುಗಿಸುತ್ತೇನೆ.

ಶ್ರೀ ಜೆ.ಪಿ. ಗಂಗಾಧರನ್ (ಚಾಮರಾಜ) — ಸನ್ಮಾನ್ಯ ಸಭಾಧ್ಯಕ್ಷರೇ, ಮಾನ್ಯ ಮಿತ್ರರಾದಂಥ ಡಾ|| ತಿಮ್ಮ ಗೌಡರವರು ತಂದಿರತಕ್ಕ ನಿರ್ಣಯಕ್ಕೆ ನನ್ನ ಸಂಪೂರ್ಣ ಬೆಂಬಲವನ್ನು ಸೂಚಿಸುತ್ತಾ ನನ್ನ ನಾಲ್ಕು ಮಾತುಗಳನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಸನ್ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಅದರಲ್ಲಿ ಹಳೆಯ ಮೈಸೂರು ಪ್ರಗತಿಶೀಲ ಕಾನೂನುಗಳನ್ನು ಜಾರಿ ಮಾಡುವುದಕ್ಕೆ ಆಗದಿದ್ದು ಸ್ಥಾನವನ್ನು ಪಡೆದಿದೆ. ೧೯೦೩ರ ಹಿಂದೂ ರಾಸನ ಮತ್ತು ವಕ್ರ ಪೂರೋಷಣೆಗಾಗಿ ಮಾಡಿರತಕ್ಕ ಕೆಲವು ರಾಸನಗಳೂ ಇಡೀ ರಾಜ್ಯದಲ್ಲಿ ಗೌರವ ಮತ್ತು ಪ್ರತಿಷ್ಠೆಗಳನ್ನು ಗಳಿಸಿಕೊಂಡಿದೆ. ನಮ್ಮ ಕರ್ನಾಟಕ ರಾಜ್ಯದಲ್ಲಿ ನಾವು ಆದರ್ಶಪ್ರಾಯ ಶಾಸನಗಳನ್ನು ಜಾರಿಗೆ ತರುವುದು ನಮ್ಮ ಹಿರಿಮೆ ಮತ್ತು ಸಂಸ್ಕೃತಿಯ ಹಿರಿಮೆ ಮತ್ತು ಘನತೆಯನ್ನು ಎತ್ತಿ ಹಿಡಿಯುವ ಬಂದು ಕಾನೂನು ಎಂದು ಶ್ರೀಮಾನ್ ಭೀಮಣ್ಣ ಬಿಂಡೆಯವರು ಮಾತನಾಡುತ್ತಾ ಇಂಥ ಕಾನೂನುಗಳ ಅವಶ್ಯಕತೆ ಇಲ್ಲ. ಎಂದು ಮುಂತಾಗಿ ಪ್ರಸ್ತಾಪಮಾಡಿದ್ದಾರೆ. ೧೯೧೩ರಲ್ಲಿ ಮೈಸೂರು ಲೋಕಾಯುಕ್ತ ಮತ್ತು ಲಂಚಲೋಕಾಯುಕ್ತ ಎಂದು ಬಿಡುಗಡೆಯಾದ ಅವುಗಳ ಘನ ಬುದ್ಧಿವಂತವನ್ನು ಸ್ಪಷ್ಟಪಡಿಸಿದ್ದೀರಿ.

“A Bill to make provision for the appointment and functions of certain authorities for the investigation of administrative action taken by or on behalf of the Government of Mysore or certain public authorities in the State of Mysore for certain cases and for matters connected therewith.”



೧೦-೩೦ ಎ.ಎಂ.

ಸನ್ಮಾನ್ಯ ಅಧ್ಯಕ್ಷರೇ ಅದರ ಬಗ್ಗೆ ಡೆಫಿನೀಷನ್ ಕೊಡುತ್ತಾ ಇದರಲ್ಲಿ ಯಾರನ್ನು ಸೇರಿಸಬೇಕು ಎನ್ನುವ ಬಗ್ಗೆ ಕೆ.ನಂಜುಂಜಿಲ್ಲಿ ಈವತ್ತು ಜನರು ಯಾರೇ ಆಗಲಿ ಅಪರಾಧ ಮಾಡತಕ್ಕಂಥವರು, ದೋಷಕ್ಕೆ ಗುರಿಯಾಗತಕ್ಕಂಥವರು ಅವರನ್ನು ಶಿಕ್ಷೆಗೆ ಒಳಪಡಿಸತಕ್ಕಂಥ ಶಾಸನ ಎಲ್ಲೂ ಇಲ್ಲ. ಇದು ಏತಕ್ಕೆ ಇಲ್ಲವೆಂದು ಹೇಳಿದರೆ ಅವರು ಹೇಳುತ್ತಾರೆ "ಕೆ"ನಲ್ಲಿ

(k) 'Public servant' denotes a person falling under any of the descriptions hereinafter following, namely :—

- (i) every Minister;
- (ii) every officer;
- (iii) (a) every President and Vice President of a Taluk Development Board and Chairman and Deputy Chairman of a Village Panchayat, constituted under the Mysore Village Panchayats and Local Boards Act 1959;
- (b) every Mayor and Deputy Mayor of a Municipal Corporation and every President and Vice President of a Municipal Council, and Chairman of the Standing Committee or any other Committee constituted under Bombay Provincial Municipal Corporations Act, etc...
- (c) the Chairman of the Board of Trustees for the improvement of the City of Bangalore constituted under the City of Bangalore Improvement Act, etc... ಇಲ್ಲಿ ಇದನ್ನು ಒಳಪಡಿಸಿದಂತಾದ್ದು ಇದೆ. ಲೋಕಲ್ ಆಥಾರಿಟೀಸ್ ಒಳಪಟ್ಟಿದ್ದಾರೆ.

Any Corporation established by or under a State or Central Act, owned or controlled by the State Government.

Any Company registered under the Companies Act, and

Any Society registered under the Mysore Societies Registration Act."

(Mr. Deputy Speaker in the Chair)

ಹೀಗೆ ಇವತ್ತು ಕಾನೂನುಗಳನ್ನು ಬಳಸಬೇಕಾಗಿದೆ. ತಾವು ಮಾಡಿದ ಅಪರಾಧಗಳನ್ನು ತಪ್ಪಿಸಿಕೊಳ್ಳಲು ಯಾರು ಯಾರಿಗೆ ಅವಕಾಶವಿದೆ ಅಂಥ ಜನರನ್ನು ಕಾನೂನಿಗೆ ಒಳಪಡಿಸಿ ಶಿಕ್ಷೆಗೆ ಗುರಿಪಡಿಸಬೇಕು ಎನ್ನುವ ಕಾರಣಕ್ಕಾಗಿ ೧೯೭೩ರಲ್ಲಿ ಕರ್ನಾಟಕ ವಿಧಾನ ಸಭೆಯ ಮುಂದೆ ಲೋಬಾಯುಕ್ತ ಮುಷೂದ್ ಯನ್ನು ಮಂಡಿಸಲಾಯಿತು. ಅದರ ದುರ್ದೈವರಿಂದ ಜಾರಿಗೆ ಕೊಡದೆ ರದ್ದುಪಡಿಸಿರತಕ್ಕಂಥದ್ದು ಯಾವ ಕಾರಣಕ್ಕೋಸ್ಕರವಾಗಿ ಮಾಡಿದ್ದಾರೆೋ ತಿಳಿಯದು. ಅದರೂ ಕೊಡಬಂದು ಪ್ರಶ್ನೆ ಬರುತ್ತದೆ. ಇದನ್ನು ಯಾರು ಜಾರಿಗೆ ಕೊಡಬೇಕು, ಯಾರು ಇದನ್ನು ಕಾರ್ಯಗತ ಮಾಡಬೇಕು ಅಂಥ ಜನರೇ ತಾವು ತಪ್ಪಿಸಿಕೊಳ್ಳುವ ಸಲುವಾಗಿ ಏನಾದರೂ ಈ ಕಾನೂನನ್ನು ಜಾರಿಗೆ ಕೊಡದೆ ಇದ್ದಾರೆೋ ಎನ್ನುವ

ಭಾವನೆ ಇಲ್ಲಿ ವ್ಯಕ್ತವಾಗುತ್ತದೆ. ನಿಶ್ಚಿತೆಯಾಗಿ, ನಿಶ್ಚಲ ಮನಸ್ಸಿನಿಂದ ಕಾರ್ಯಮಾಡತಕ್ಕಂಥ ಅಧಿಕಾರಿಗಳು ಅವರು ರಾಜಕಾರಣಿಗಳಾಗಿ ಇರಬಹುದು, ಯಾವುದೇ ಸ್ಥಳಗಳಲ್ಲಿ ಅಧಿಕಾರಿಯಾಗಿರಬಹುದು ಅವರು ಅಪರಂಧ ಮಾಡಿದಾಗ ಪ್ರತಿಯೊಬ್ಬ ವ್ಯಕ್ತಿ ಕೂಡ ಶಿಕ್ಷೆಗೆ ಒಳಪಡಬೇಕಾದಂಥ ಕಾರ್ಯನಮ್ಮ ರಾಜ್ಯಾಂಗದ ಹೈಕಾರ ರೂಲ್‌ನಲ್ಲಿ ಇಲ್ಲಿ ಸಮ್ಮತಿ ಪ್ರತಿಯೊಬ್ಬ ಅಂದರೆ ಬೀದಿಯ ಕಸ ಗುಡಿಸುವ ಪೌರ ಕಾರ್ಮಿಕನಿಂದ ಹಿಡಿದು ರಾಷ್ಟ್ರಪತಿ ಗದುಗೆಯವರೆಗೂ ಅಪರಾಧ ಮಾಡಿದವರಿಗೆ ಒಂದು ರೀತಿಯಾದ ಶಿಕ್ಷೆಯನ್ನು ಕೊಡುವ ಕಾನೂನು ಇರಬೇಕಾದ್ದು ಧರ್ಮ ಮತ್ತು ನ್ಯಾಯ. ಈವತ್ತು ನಾವು ನೋಡುತ್ತಾ ಇರತಕ್ಕಂಥದ್ದು ಕಾನೂನಿನಲ್ಲಿ ಮಂತ್ರಿಗಳಾಗಲಿ, ಯಾವುದೇ ಸಂಸ್ಥೆಯ ಅಧ್ಯಕ್ಷರಾಗಲಿ ಅವರು ಮಾಡಿದಂಥ ತಪ್ಪಿಗೆ ಶಿಕ್ಷೆಯನ್ನು ಕೊಡತಕ್ಕಂಥ ಕಾನೂನು ಇಲ್ಲ. ಇದು ಇಲ್ಲದೇ ಇರುವ ಕಾರಣ ಅದನ್ನು ತರಬೇಕೆಂಬುದೇ ಮುಖ್ಯ. ಮಾನ್ಯ ಅಧ್ಯಕ್ಷರೇ ಈವತ್ತು ದೊಡ್ಡ ಮನುಷ್ಯರು ಎನಿಸಿಕೊಳ್ಳತಕ್ಕಂಥವರು ಈ ದೇಶದಲ್ಲಿ ಕಾನೂನಿಗೂ ದೊಡ್ಡ ಮನುಷ್ಯರೆನಿಸಿಕೊಳ್ಳುತ್ತಾರೆ. ಮಂತ್ರಿಗಳಿಗೂ ದೊಡ್ಡ ಮನುಷ್ಯರೆಂದು ಹೇಳುತ್ತಾರೆ. ಸಂಸ್ಥೆಗಳಲ್ಲಿ ಅಧ್ಯಕ್ಷರಾಗಿರತಕ್ಕಂಥವರನ್ನು ಕೂಡ ದೊಡ್ಡ ಮನುಷ್ಯರೆಂದು ಹೇಳುತ್ತಾರೆ. ಈ ದೊಡ್ಡ ಮನುಷ್ಯರು ಯಾವ ಮಾರ್ಗವನ್ನು ಅನುಸರಿಸುತ್ತಾರೋ ಅವರ ಸುತ್ತಮುತ್ತಲೂ ಇರತಕ್ಕಂಥ ಜನರು ಅದನ್ನೇ ಅನುಸರಿಸುತ್ತಾರೆ. ಒಬ್ಬ ರಾಜ್ಯದಲ್ಲಿರುವ ಮಂತ್ರಿ ಏನು ಭ್ರಷ್ಟಾಚಾರ ಮಾಡುತ್ತಾನೆ, ಅಪರಾಧಗಳನ್ನು ಮಾಡುತ್ತಾನೆ, ತಪ್ಪುಗಳನ್ನು ಮಾಡುತ್ತಾನೆ ಅದೇ ನೆರಳನ್ನು ಅನುಸರಿಸಿಕೊಂಡು ಹೋಗತಕ್ಕಂಥ ಅಧಿಕಾರಿಗಳು ಇರುತ್ತಾರೆ. ಅವರೂ ಕೂಡ ಶಿಕ್ಷೆಯಿಂದ ಮುಕ್ತರಾಗುತ್ತಿರುತ್ತಾರೆ. ಈ ಕಾರಣದಿಂದ ಇಂಥ ಜನರನ್ನು ಶಿಕ್ಷೆಗೆ ಒಳಪಡಿಸತಕ್ಕಂಥದ್ದು ಧರ್ಮವಾಗಿರುತ್ತದೆ. ಈ ದೇಶದಲ್ಲಿ ನಿಜವಾಗಿಯೂ ಪ್ರತಿಯೊಬ್ಬ ವ್ಯಕ್ತಿ, ದೀನದಲಿತರಿಗೂ ಕೂಡ. ಸಾಮಾನ್ಯ ಹಕ್ಕುಬಾಧ್ಯತೆಗಳನ್ನು ಕೊಟ್ಟಿದ್ದೇವೆಂದು ಹೇಳತಕ್ಕಂಥ ಜನ, ಇಂಥ ಜನರನ್ನು ಶಿಕ್ಷೆಗೆ ಒಳಪಡಿಸತಕ್ಕಂಥ ಶಾಸನ ಇರತಕ್ಕಂಥದ್ದು ಬಹಳ ಉತ್ತಮ. ಇದು ಹಿಂದೂ ಶಾಸನವಾಗಿ ಇರತಕ್ಕಂಥ ನಮ್ಮೆಲ್ಲರ ಮನೆಯಿಂದ ಹೇಳುತ್ತೇನೆ. ಅದರೇ ಇದು ಆಗುತ್ತದೆಯೋ ಇಲ್ಲವೋ ಎಂದು ಕೇಳಿದಾಗ, ಸ್ವಾತಂತ್ರ್ಯ ನಂತರ ಇಂಥ ಅಪರಾಧಗಳು ನಡೆದಾಗ ಮೂಲ ಪ್ರಶ್ನೆಗಳು ಏನಾದರೂ ಮಂಡಲದಲ್ಲಿ ಗ್ರಂಥಗಳನ್ನು ಬರೆದರು. ನುರಾನಿ ಎಂಬುವರು 'ಮಿನಿಸ್ಟರ್ ಮಿಸ್ ಕಾಂಡಕ್ಸ್' ಎಂಬ ಪುಸ್ತಕವನ್ನು ಬರೆದರು. ಭಾರ್ಗವ ಎಂಬುವವರು 'ಇಂಡಿಯಾ ವಾಟರ್‌ಗೇಟ್' ಎಂಬ ಪುಸ್ತಕವನ್ನು ಬರೆದರು. ಇಂಡಿಯಾನ್ ಪೋಲೀಸಿಕ್ ಕರಪ್ಷನ್ ಎಂಬ ಬರೆದರು. ಈ ಪುಸ್ತಕಗಳನ್ನು ಓದಿದಾಗ ಈ ದೇಶದಲ್ಲಿರತಕ್ಕಂಥ ಯಾವುದೇ ಪ್ರಶ್ನೆಗೆ ನಿಜವಾಗಿಯೂ ಕೂಡ ರಕ್ಷೆ ಹೊರ ಹೊಮ್ಮುತ್ತದೆಂದು ನಾನು ನಿರೀಕ್ಷಿಸಿದ್ದೇನೆ. ಇಲ್ಲಿ ಕಾನೂನುಪ್ರತಿ ಪ್ರತಾಪಸಿಂಗ್ ಕೈರಾನರ್‌ವರ ಭ್ರಷ್ಟಾಚಾರದ ಪರಂಪರೆಯನ್ನು ಈ ಗ್ರಂಥದಲ್ಲಿ ಪ್ರಸ್ತಾಪ ಮಾಡಿರುವುದನ್ನು ನಾವು ಕಾಣುತ್ತಿದ್ದೇವೆ.

ಮಾನ್ಯ ಅಧ್ಯಕ್ಷರೇ ಎಲ್ಲಿ ಹೋಗಿನೋಡಿ ಈ ದೇಶದಲ್ಲಿ ಇದೇ ಪರಿಸ್ಥಿತಿ ಇರುತ್ತದೆ. ಒಬ್ಬ ಮಂತ್ರಿಯಾಗಿರತಕ್ಕಂಥ ವ್ಯಕ್ತಿ, ಹೆಲ್ಮ್ ಮಿನಿಸ್ಟರ್ ಆಗಿದ್ದಾಗ ಸರ್ಕಾರಿ ಆಸ್ತಿತ್ವಗಳಿಗೆ ಕೊಡತಕ್ಕಂಥ ಔಪಧಿಗಳನ್ನು ಸರ್ಕಾರದ ಲೆಕ್ಕದಲ್ಲಿ ತೋರಿಸಿ ಅಧಿಕಾರಿಗಳೊಡನೆ ಶಾಮೀಲಾಗಿ ತಮ್ಮ ಮನೆಗೆ ಆ ಔಪಧಿಗಳನ್ನೆಲ್ಲ ತರಿಸಿಕೊಂಡು ತಮ್ಮ ಆಳಿಯನ್ನ ಮೂಲಕ ಅಂಗಡಿಯನ್ನು ಇಟ್ಟುಕೊಂಡು ಔಪಧಿಗಳನ್ನು ಮಾರಾಟ ಮಾಡಿರತಕ್ಕಂಥ ನಿದರ್ಶನಗಳು ಪರದಿಯಲ್ಲಿ ಇರುತ್ತದೆ. ಇನ್ನೊಬ್ಬ ಮಂತ್ರಿಯ ಪತ್ನಿ ಏನು ಮಾಡಿದ್ದಾರೆಂದರೆ ಹೊಸದಾಗಿ ಕೊಟ್ಟಂಥ ಜನತಾ ಬಜಾರ್‌ಗೆ ತರಿಸತಕ್ಕಂಥ ಸ್ಟೆನ್‌ಲೆಸ್ ಸ್ಕೀಲ್ ಮತ್ತು ಸ್ಕಾರ್‌ಗಳು ಇವುಗಳನ್ನು ತರಿಸಿ ಅರ್ಧಕೋಟಿ ಅವುಗಳಿಗೆ ಕೊಟ್ಟು ಇನ್ನು ಅರ್ಧಕೋಟಿವನ್ನು ತಮ್ಮ ಮಗನ ಮುಖಾಂತರ ಅಂಗಡಿಯಲ್ಲಿ ವ್ಯಾಪಾರ ಮಾಡಿಸಿರತಕ್ಕಂಥದ್ದು ಕೂಡ ಪುಸ್ತಕದಲ್ಲಿ ವರದಿಯಾಗಿದೆ ಇಂಥ ನೂರಾರು ಭ್ರಷ್ಟಾಚಾರದ ಕೃತ್ಯಗಳು ನಡೆದಿರುತ್ತವೆ. ಸ್ವಾತಂತ್ರ್ಯ ನಂತರ ಈ ದೇಶದಲ್ಲಿ ನಡೆದಿರತಕ್ಕಂಥ ಅವ್ಯವಹಾರಗಳ ಬಗ್ಗೆ ತನಿಖೆ ಮಾಡಬೇಕೆಂಬುದರ ಬಗ್ಗೆ ಸಮಿತಿಯನ್ನು ನೇಮಕ ಮಾಡಿ ಯಾವ ಯಾವ ಸಂಸ್ಥೆಗಳು ವಿಶ್ವಷ್ಟ ಸಂಸ್ಥೆಗಳು ಇವೆ ಅವುಗಳನ್ನೆಲ್ಲ ತನಿಖೆ ಮಾಡಿದಾಯಿತು. ಶಾ ಕಮಿಷನ್ ಮಾಡಿದರು ಗೋಪಾಲ್ ಕಮಿಷನ್ ಮಾಡಿದರು. ತಮ್ಮ ಗಮನಕ್ಕೆ ತರುತ್ತೇನೆ ಮುನ್ಸೂರು ಪುಟಗಳನ್ನುಳ್ಳ 211 ವಾಲಾಂಗಳು ಹೊರಬಂದುವು. ಈ ಕಾಟಲಾಗ ಆಫ್ ಕಮಿಷನ್ ರವರು ಕೊಟ್ಟಂಥ 211 ಗ್ರಂಥಗಳು ಈವತ್ತಿನದಿವಸ ಗ್ರಂಥಾಲಯದಲ್ಲಿ ಇರುವುದನ್ನು ನೋಡುತ್ತಿದ್ದೇವೆ. ಇಷ್ಟೊಂದು ವಿರುದ್ಧವಾದಂಥ ಪರದಿಗಳು ಬಂದರೂ ಕೂಡ ಯಾವುದೇ ಮಂತ್ರಿಯ ಮೇಲೆ ಸೂಕ್ಷ್ಮ

ಕ್ರಮ ತೆಗೆದುಕೊಂಡದ್ದು ಕಾಣುತ್ತಿಲ್ಲ. ಶಿಕ್ಷೆಗೆ ಗುರಿಪಡಿಸಿದ್ದು ಏನು ಕಂಡುಬರಲಿಲ್ಲ. ಈವತ್ತಿನದಿವಸ ರಾಷ್ಟ್ರದ ಮಹಾನಾಯಕರಾಗಿದ್ದಂಥ ವಿ. ಕೆ. ಕೃಷ್ಣಮೂರ್ತಿ ಮೇಲೆ ದೋಷಾರೋಪಣೆ ಬಂದಾಗ ಸರ್ಕಾರ ಏನೂ ಕಾರ್ಯಕ್ರಮ ತೆಗೆದುಕೊಂಡದ್ದು ಇಲ್ಲ. ಮಾನ್ಯ ಅಧ್ಯಕ್ಷರೇ ಒಮ್ಮೆ ಒಂದು ದೊಡ್ಡ ಘಟನೆ ನಡೆಯಿತು. ಅದೇನೆಂದರೆ ಭಾಷಾನಂಗಲ್ ಡ್ಯಾಂ ಕನ್ಸ್ಟ್ರಕ್ಷನ್ ಆಗುತ್ತಿರತಕ್ಕಂಥ ಕಾಲದಲ್ಲಿ ಪಾರ್ಲಿಮೆಂಟ್‌ನಲ್ಲಿ ಸದಸ್ಯರಾಗಿರತಕ್ಕಂಥವರು, ಪಂಡಿತ್ ಜವಹರಲಾಲ್ ನೆಹರೂರವರಿಗೆ ಅತ್ತೀಯ ರಾಗಿರತಕ್ಕಂಥವರು, ಅವರು ಡ್ಯಾಂಗೆ ಕಲ್ಲು ಮಣ್ಣು ಸಾಗಿಸಲು ಟ್ರಾಲಿಯಲ್ಲಿ ಅರಿಗಳಲ್ಲಿ ಸಾಗಿಸಲು ಸಾಧ್ಯವಿಲ್ಲವೆಂದು ಹೇಳಿ ೫ ಸಾವಿರ ಕೋಟಿಗಳನ್ನು ಕೊಂಡುಕೊಳ್ಳಬೇಕೆಂದು ಸರ್ಕಾರದ ಮಂಜೂರಾತಿ ಯನ್ನು ಪಡೆದುಕೊಂಡರು. ಮಂಜೂರಾತಿ ಪಡೆದಮೇಲೆ ಅವರು ಕೊಂಡದ್ದು ಸುಮಾರು ಎರಡು ಸಾವಿರ ಕೋಟಿ. ಪಾರ್ಲಿಮೆಂಟ್ ಸದಸ್ಯರ ಗಮನಕ್ಕೆ ಬಂದುದು ಏನೆಂದರೆ ಅವರು ಕೋಟಿಗಳನ್ನೇ ಕೊಳ್ಳಲಿಲ್ಲ, ಲೆಕ್ಕಕ್ಕೆ ೫ ನೂರು ಕೋಟಿಗಳನ್ನು ಕೊಂಡು ಉಳಿದದ್ದಕ್ಕೆಲ್ಲ ಕರೆಯುವ ಎಮ್ಮೆಗಳನ್ನು ಕೊಂಡು ಒಂದು ಡೈರಿ ಫಾರಂನು ನಡೆಸಿದರು. ಈ ರೀತಿ ಡೈರಿ ಫಾರಂ ನಡೆಸಿ ಲಕ್ಷಾಂತರ ರೂಪಾಯಿ ಗಳನ್ನು ಸಂಪಾದನೆ ಮಾಡಿದರು. ಪಾರ್ಲಿಮೆಂಟ್‌ನಲ್ಲಿ ಈ ಅಂಶ ಚರ್ಚೆಗೆ ಬಂದಾಗ ಈ ವಿಷಯ ಸತ್ಯ ವಾಗಿ ಕಂಡುಬಂದರೂ ಕೂಡ ಪಾರ್ಲಿಮೆಂಟ್ ಉತ್ತರ ಬಂದಿದೆ, ಪಂಡಿತ್ ಜವಹರಲಾಲ್ ನೆಹರೂ ರವರೇ ಹೇಳಿದ್ದಾರೆ, ಸಮರ್ಥರಾದ ತಜ್ಞರಿಂದ ಅವರಿಗೆ ಸೂಕ್ತ ಎಚ್ಚರಿಕೆಯನ್ನು ಕೊಟ್ಟಿದ್ದೇವೆಂದು ಹೇಳುವಷ್ಟರಲ್ಲಿಯೇ ಆ ಪ್ರಕರಣ ಮುಕ್ತಾಯವಾಯಿತು. ಏನೇನು ನಡೆಯಲಿಲ್ಲ. ಕೋಟಾಂತರ ರೂಪಾಯಿ ಬಡಜನರ ದುಡ್ಡು ರಾಷ್ಟ್ರ ನಿರ್ಮಾಣಕ್ಕಾಗಿ ಖರ್ಚು ಮಾಡಬೇಕಾದಂಥ ಹಣವನ್ನು ಕೇವಲ ಕೆಲವೇ ವ್ಯಕ್ತಿಗಳು ತಮ್ಮ ಸ್ವಾರ್ಥ ಸಾಧನವನ್ನು ನಿರ್ಮಾಣ ಮಾಡುವುದಕ್ಕೋಸ್ಕರವಾಗಿ ದುರುಪಯೋಗ ಮಾಡಿಕೊಂಡು ಅನುಭವಿಸುತ್ತಿರುವಂಥವರಿಗೆ ಶಿಕ್ಷೆಯನ್ನು ಮಾಡಲು ತಕ್ಕ ಶಾಸನವಿಲ್ಲದೆ ಈ ರಾಷ್ಟ್ರದಲ್ಲಿ ಅನಾಧ್ಯಾತ್ಮವಾಗಿ ನಡೆಯುತ್ತಿದೆ.

ಯಾವುದೇ ಮಂತ್ರಿಯ ಭ್ರಷ್ಟಾಚಾರ ಸಂಭವಿಸಿದಾಗ ನಾವು ಮಾಡತಕ್ಕದ್ದು ಏನು? ನಮ್ಮ ರಾಜ್ಯದಲ್ಲಿ ಮಂತ್ರಿಗಳು ಭ್ರಷ್ಟಾಚಾರ ಮಾಡಿದ್ದಾರೆಂದರೆ ಅವರ ಮಂತ್ರಿತ್ವದಿಂದ ಕೆಳಗೆ ಇಳಿಸುತ್ತಾರೆ. ನ್ಯಾಯಾಲಯಕ್ಕೆ ಹೋಗುತ್ತಾರೆ ಅವರನ್ನು ಉಳಿಸಿಕೊಳ್ಳತಕ್ಕ ಶಾಸನ ಬೇರೆ. ಅವರ ಭ್ರಷ್ಟಾಚಾರವನ್ನು ತನಿಖೆಮಾಡಿ ಅವರ ಆಪಾದನೆ ಪಟ್ಟಿಯನ್ನು ಮಂಡಿಸತಕ್ಕವರು ಏನಿದ್ದಾರೆ ಅದು ಸರ್ಕಾರದ ಅಂಗವಾಗಿ ರತಕ್ಕ ಒಂದು ಸಂಸ್ಥೆ. ಈ ಸಂಸ್ಥೆ ಎಷ್ಟು ಗಮನಕ್ಕೆ ನಿರ್ಧಾರಕ್ಷಮವಾಗಿ ನಿಷ್ಪಕ್ಷಪಾತವಾಗಿ ಕೆಲಸ ಮಾಡು ತ್ತದೆ ಎನ್ನುವುದನ್ನು ಯಾರಾದರೂ ಒಬ್ಬ ಮಂತ್ರಿಗಳು ಆತ್ಮ ತೆರೆದು ತಮ್ಮ ಅಂತರಂಗವನ್ನು ತೋಡಿ ಕೊಂಡು ಹೇಳುವುದಕ್ಕೆ ಸಾಧ್ಯವಿದೆಯೇ? ದೇಶದಲ್ಲಿ ಯಾವುದೇ ಅಧಿಕಾರಿ ಸರ್ಕಾರದ ಪ್ರಭಾವಕ್ಕೆ ತುತ್ತಾಗದೆ, ಸರ್ಕಾರದ ಪ್ರಭಾವಕ್ಕೆ ಒಳಗಾಗದೆ ಅಧಿಕಾರಿ ಅಧಿಕಾರದಲ್ಲಿರುವುದಕ್ಕೆ ಸಾಧ್ಯವಿದೆಯೇ? ಇದಕ್ಕೆ ನಾವು ಅನೇಕ ನಿದರ್ಶನಗಳನ್ನು ನೋಡುತ್ತಿದ್ದೇವೆ. ಯಾವುದೇ ಕೆಲಸ ನಿಷ್ಪಕ್ಷಪಾತವಾಗಿ ನಡೆಯುತ್ತಿಲ್ಲ. ಭ್ರಷ್ಟಾಚಾರಕ್ಕೆ ಒಳಗಾಗಿರುವ ಅಧಿಕಾರಿಯ ಮೇಲೆ ಆಪಾದನೆಗಳನ್ನು ವಂದಿಸಿದಾಗ ಆತನುನಿವೃತ್ತಿಯಾಗಿರುತ್ತಾನೆ ಇಲ್ಲವೇ ಬೇರೆ ಕಡೆಗೆ ಮಾರ್ಗವೇಯಾಗಬೇಕಾಗುತ್ತದೆ. ಆತನಿಗೆ ನಾವು ಕೊಡುವ ಶಿಕ್ಷೆಯು ಮಟ್ಟಿಲ್ಲ. ಅಧಿಕಾರದಲ್ಲಿರುವ ಯಾವ ಒಬ್ಬ ವ್ಯಕ್ತಿಯ ಮೇಲೆ ನಿಷ್ಪಕ್ಷಪಾತವಾಗಿ ಆಪಾದನೆಗಳನ್ನು ಮಂಡಿಸುವುದು ಅಸಾಧ್ಯ. ನಮ್ಮಲ್ಲಿ ನಡೆಯುತ್ತಿರುವ ಇದೊಂದು ಅನುಭವ ಇಂತಹ ಒಂದು ಕಟು ಅನುಭವ ಇದ್ದಾಗ್ಯೂ ಇಂತಹ ಒಂದು ಕಟು ಅನುಭವ ಇದ್ದಾಗ್ಯೂ ಅದರ ಬೇಗೆ ನಾವು ಕಣ್ಣು ಮುಚ್ಚಿಕೊಂಡು ಕುಳಿತಿದ್ದೇವೆ. ರಾಷ್ಟ್ರಭಿಮಾನವನ್ನು ಇಟ್ಟುಕೊಂಡು ಯಾವ ವ್ಯಕ್ತಿಗೂ ಇದು ಸರಿಯಾಗಿ ಕಾಣುವುದಿಲ್ಲವೆಂದು ಈ ಸಂದರ್ಭದಲ್ಲಿ ಪ್ರಾಸ್ತುತ ಮಾಡುವುದಕ್ಕೆ ಇಚ್ಛೆಪಡುತ್ತೇನೆ. ನಮ್ಮ ದೇಶದಲ್ಲಿ ಅನೇಕ ನಿದರ್ಶನಗಳನ್ನು ನಾವು ನೋಡುತ್ತಿದ್ದೇವೆ. ಒಬ್ಬ ಸಾಮಾನ್ಯ ವ್ಯಕ್ತಿ ಆಭವಾ ಸಾಮಾನ್ಯ ನೌಕರ ೨ ರೂಪಾಯಿ ಲಂಚ ತೆಗೆದುಕೊಂಡರೆ ಅವನ ಮೇಲೆ ಕ್ರಮಗಳನ್ನು ಕೈಗೊಂಡಂತಹ ನಿದರ್ಶನಗಳು ನಮ್ಮಲ್ಲಿವೆ. ನಿನ್ನೆ ಈ ಮಾನೆಯಲ್ಲಿ ಮಾನ್ಯ ಸದ್ಯಸರಾದ ಅಂಬೇಡ್ಕರ್‌ನಾಯಕರವರು ಒಂದು ಪತ್ನಿಯನ್ನು ಕೇಳಿದರು ಆ ವಿಷಯವನ್ನು ಪ್ರಸ್ತಾಪಮಾಡುವುದಕ್ಕೆ ಇಚ್ಛೆಪಡುತ್ತೇನೆ. ಅವರು ಏನೆಂದು ಕೇಳಿದ್ದಾರೆಂದರೆ

(a) the number of Class III, Class II and Class I officers have been trapped by the State Government's Vigilance Squad and who are kept still under suspension (Department wise information is necessary)

ಅದಕ್ಕೆ ಉತ್ತರವಾಗಿ ಈ ರೀತಿ ಹೇಳಿದ್ದಾರೆ. ಕ್ಲಾಸ್-೧ ರಲ್ಲಿ ೩೩, ಕ್ಲಾಸ್-೨ ರಲ್ಲಿ ೧೫, ಕ್ಲಾಸ್-೩ ರಲ್ಲಿ ೫೧ ಕ್ಲಾಸ್-೪ ರಲ್ಲಿ ೧ ಇದರಲ್ಲಿ ಪ್ರಮುಖವಾಗಿ ತಮಗೆ ಪ್ರಸ್ತಾಪ ಮಾಡುವುದಕ್ಕೆ ಇಚ್ಛೆಪಡತಕ್ಕದ್ದು ಏನೆಂದರೆ ಸರ್ಕಾರದಲ್ಲಿರತಕ್ಕವರ ಮೇಲೆ ತಂದರೆ ನಾವು ಇಲ್ಲವೇ? ಕಾನೂನನ್ನು ಮಾಡಿ ಕೇವಲ ಸ್ಥಳೀಯ ಸಂಸ್ಥೆಗಳಲ್ಲಿ ಕೆಲಸಮಾಡತಕ್ಕ ಒಬ್ಬಿಬ್ಬರ ಮೇಲೆ ಜಾರಿಮಾಡುವುದು ಸರಿಯೇ? ಇದರಿಂದ ದೇಶದಲ್ಲಿ ಭ್ರಷ್ಟಾಚಾರವನ್ನು ತಡೆಗಟ್ಟಲು ಸಾಧ್ಯವೇ? ಕೊಟ್ಟಾಂತರ ರೂಪಾಯಿಗಳ ಭ್ರಷ್ಟಾಚಾರ ನಡೆಯುತ್ತಿವೆ ಎನ್ನುವುದು ತಮಗೆ ಗೊತ್ತಿದೆ. ಈಗತಾನೇ ಮಾನ್ಯ ಕಾಂಗ್ರೆಸ್‌ನವರು ಒಂದು ಪ್ರಶ್ನೆಗೆ ಉತ್ತರ ಕೊಡುತ್ತಾ ಹೇಳಿದರು. ಒಂದು ಕಡೆ ಕಟ್ಟಡ ಕಟ್ಟುವಾಗ ೪೧೨.೩೮ ಮೆಟ್ರಿಕ್‌ಟನ್ ಸ್ಟೀಲ್ ಹೋಗಿದೆ, ೨೯೦೨ ಚೀಲ ಸಿಮೆಂಟ್ ಹೋಗಿದೆ ಅಲ್ಲಿರುವ ಅಧಿಕಾರಿಗಳಿಗೆ ಸರ್ಕಾರ ಏನು ಮಾಡಿದೆ, ಎಷ್ಟರಿಕೆ ಕೊಟ್ಟಿದ್ದಾರೆ ಅಷ್ಟು. ಮಂತ್ರಿಗಳು ಯಾವುದೇ ಸಂಸ್ಥೆಯ ಅಧ್ಯಕ್ಷರುಗಳು ಭ್ರಷ್ಟಾಚಾರಕ್ಕೆ ಇಳಿದಾಗ ನೀವು ಏನು ಮಾಡುತ್ತೀರಿ ಅಂದರೆ ಎಷ್ಟರಿಕೆ ಕೊಡುವುದು ಅಷ್ಟು. ಭ್ರಷ್ಟಾಚಾರವನ್ನು ಕಾಣುವಹಾಗೆ ಮಾಡಬೇಡಿ ಕಾಣದಹಾಗೆ ಮಾಡಿ ಎಂದು ಹೇಳಿಕೊಡಬಹುದು. ಎಷ್ಟರಿಕೆ ಕೊಡುವುದರ ಅರ್ಥ ಇದಿರಬಹುದೆಂದು ನನಗನಿಸುತ್ತದೆ. ಪ್ರತಿಕೆಗಳಲ್ಲಿ ಸಾಕಷ್ಟು ವರದಿಗಳು ಬಂದಿವೆ ಈ ರಾಜ್ಯದಲ್ಲಿ 'ಅಗ್ಲೋ ಇಂಡಿಸ್ಟ್ರೀಸ್ ಕಾರ್ಪೊರೇಷನ್' ನ ಚೇರ್ಮನ್‌ರವರು ಕೊಟ್ಟಾಂತರ ರೂಪಾಯಿಗಳ ಅಷ್ಟು ಹಾರ ನಡೆಸಿರುವ ಬಗ್ಗೆ ವರದಿ ಬಂತು. ಶಾಸನಸಭೆಯಲ್ಲಿ ಅದನ್ನು ಪ್ರಶ್ನೆ ಮಾಡಿದ್ದೊ ಅಧ್ಯಕ್ಷರು ಈಗ ನಿವೃತ್ತಿಯಾಗಿ ಮನೆಗೆ ಹೋದರು. ಹಣ ಹೋಯಿತು. ಇದು ಯಾರ ಹಣ? ಕಾನೂನು ಹಣವಲ್ಲ. ಅಧಿಕಾರಿಗಳ ಹಣದಲ್ಲಿ ಯಾರು ಮಳೆಯಲ್ಲಿ ಬಿಸಿಲಿನಲ್ಲಿ ಬೆಂದು ನೋಡು ದೇಶದ ಅಭಿವೃದ್ಧಿಗೆ ದುಡಿದಿರತಕ್ಕ ಸಾಮಾನ್ಯ ಜನರ ಹಣ. ಕೊಟ್ಟಾಂತರ ರೂಪಾಯಿ ಹಣ ಹೋಯಿತು. ಕೊಟ್ಟಾಂತರ ರೂಪಾಯಿ ಹಣವನ್ನು ದುರುಪಯೋಗ ಮಾಡಿರುವವರ ಬಗ್ಗೆ ಕ್ರಮ ಕೈಗೊಳ್ಳಲು ಕಾನೂನು ವ್ಯಾಪ್ತಿಯಲ್ಲಿ ಅಧಿಕಾರವಿಲ್ಲ. ಬೆಂಗಳೂರು ನಗರದ ಅಭಿವೃದ್ಧಿ ಪ್ರಾಧಿಕಾರದ ಅಧ್ಯಕ್ಷರ ಮೇಲೆ ದೊಡ್ಡ ವರದಿಯ ಬಂತು ಅವರ ಮೇಲೆ ಏನು ಕ್ರಮವನ್ನು ತೆಗೆದುಕೊಂಡಿದ್ದೀರಿ? ಬೆಂಗಳೂರು ನಗರ ಕಾರ್ಪೊರೇಷನ್ ಲೆಕ್ಕ ತನಿಖೆಯಾಗಿದೆಯೇ? ತನಿಖೆಯಾಗಬೇಕು ತನಿಖೆ ಮಾಡತಕ್ಕ ಲೆಕ್ಕವೆ ಸಿಗುವುದಿಲ್ಲ. ಲೆಕ್ಕದ ಕಾಗದಪತ್ರಗಳೇ ಇಲ್ಲ. ಕೊಟ್ಟಾಂತರ ರೂಪಾಯಿಗಳ ಅವ್ಯವಹಾರ ನಡೆದುಕೂಲಾ ಕೂಡ ಅಲ್ಲಿದ್ದಂತಹ ಖಾಸಗಿ ಅಧಿಕಾರಿಗಳ ಮೇಲೆ ಯಾವುದೇ ರೀತಿಯ ಕ್ರಮವನ್ನು ಜಾರಿಗೊಳಿಸಿಲ್ಲ. ಅವರ ಮೇಲೆ ಶಿಸ್ತಿನ ಕ್ರಮವನ್ನು ಜಾರಿಗೊಳಿಸಿಲ್ಲ, ಅನ್ಯಾಯಕ್ಕೆ ಒಳಗು ಮಾಡತಕ್ಕ ಯಾವುದೇ ವಿಧವಾದ ಕಾನೂನು ಇಲ್ಲದೆ ಇದ್ದ ಕಾರಣದಿಂದ ಓದಿನ ಸರ್ಕಾರ ಆಲೋಚನೆ ಮಾಡಿ (೧೯೩೨ರಲ್ಲಿ ಈ ಒಂದು 'ಲೋಕ ಆಯಂಟ್' ನಿರ್ಣಯವನ್ನು ಸ್ವಾಗತಿಸಿದ್ದು ನಿಜವಾಗಿಯೂ ಸ್ವಾಗತಾರ್ಹವೆ. ನೀವು ಪ್ರಗತಿಪರವಾದ ಅನೇಕ ಶಾಸನಗಳನ್ನು ಮಾಡುತ್ತೀರಿ, ಈ ಶಾಸನವನ್ನು ತರಲೆಕ್ಕೆ ಅಂಜಿಕೊಳ್ಳುವುದೇಕೆ? ಎದೆಯುವುದೇಕೆ? ನಿಮಗೆ ಅಂತಹ ವಿತಕ್ಕ ಎದು ನಾನು ಕೇಳುತ್ತೇನೆ. ನಾವು ತಪ್ಪು ಮಾಡತಕ್ಕವರಲ್ಲ, ಅಪರಾಧ ಮಾಡತಕ್ಕವರಲ್ಲ ನಿಷ್ಕೆಯಿಂದ ಕೆಲಸ ಮಾಡುತ್ತೇವೆ ಎನ್ನುವ ಭಾವನೆ ಇರುವುದಾದರೆ ಈ ಒಂದು ಮಸೂದೆಯನ್ನು ಈ ಒಂದು ಕಾನೂನನ್ನು ಜಾರಿಗೆ ತಂದರೆ ದೇಶದ ಘನತೆಗೆ ಗೌರವ ಬರುತ್ತದೆ ಎನ್ನುವ ಮಾತನ್ನು ಹೇಳುತ್ತೇನೆ.

ಕಾನೂನುಬಾಹಿರವಾಗಿ ಎಲ್ಲರಲ್ಲೂ ನಾನು ಏನೆಂತಿ ಮಾಡಿಕೊಳ್ಳುವುದೇನೆಂದರೆ ಇದರಲ್ಲಿ ಶಾಸಕರನ್ನು ಒಳಪಡಿಸಿದ್ದರು ಇನ್ನು ಬಹಳ ಜೆನ್ನಾಗಿತ್ತು. ಅವರು ಸಮಾಜದಲ್ಲಿ ಜವಾಬ್ದಾರಿಯಂತವಾದ ಸ್ಥಾನ ದಲ್ಲಿರತಕ್ಕವರು. ವಿಧಾನಮಂಡಲದ ಶಾಸಕರು, ಲೋಕಸಭಾ ಸದಸ್ಯರು, ರಾಜ್ಯ ಸಭಾಸದಸ್ಯರು, ತಾಲ್ಲೂಕು ಬೋರ್ಡ್ ಸದಸ್ಯರು ಇನ್ನಿತರ ಸದಸ್ಯರುಗಳನ್ನು ಈ ಶಾಸನದಲ್ಲಿಯಲ್ಲಿ ಆಳವಡಿಸಿಕೊಂಡು ಇನ್ನೂ ಉತ್ತಮವಾದಂತಹ ಶಾಸನವನ್ನು ತರತಕ್ಕದ್ದು ಅಗತ್ಯ. ದೇಶದಲ್ಲಿ ರಾಜಕೀಯ ಭ್ರಷ್ಟಾಚಾರ ದಿಂದ ಕೂಡಿರದೆ ರಾಜಕೀಯವನ್ನು ನಿಷ್ಕೆಯಿಂದ ಮಾಡಿ, ನಿಷ್ಠಾವಂತ ರಾಜಕೀಯ ಬೆಳೆಯಬೇಕಾಗಿರುವ ಕಾರಣ, ರಾಜಕೀಯವನ್ನು ಶುದ್ಧ ಮಾಡಬೇಕಾಗಿದೆ. ರಾಜಕೀಯದಲ್ಲಿರುವುದು ಯಾವುದೇ ಅಧಿಕಾರ ದಲ್ಲಿ ಇದ್ದಾಗ ಮಾಡಿದಂತಹ ಭ್ರಷ್ಟಾಚಾರವನ್ನು ತನಿಖೆಮಾಡಲು ಹೊಗಳಾಗ ಅವರು ನ್ಯಾಯಾಲಯಕ್ಕೆ ಹೋಗಿ ಭ್ರಷ್ಟಾಚಾರ ನಡೆದಿಲ್ಲವೆಂದು ಕಾನೂನನ್ನು ಬದಲಾವಣೆ ಮಾಡಿ ಪುನಃ ಅಧಿಕಾರದ ಗಮನಗಳಿಗೆ ಅಂಟಿಕೊಳ್ಳತಕ್ಕ ಪ್ರವೃತ್ತಿಯ ಮನೋಭಾವನೆಯನ್ನು ತಪ್ಪಿಸಬೇಕು. ಇಂತಹ ವ್ಯಕ್ತಿ ಗಳಿಗೆ ಬೆಂಬಲ ಕೊಡುತ್ತಿರುವುದು ಸರಿಯಲ್ಲವೆಂದು ತುಂಬಾ ಸಂಕಟದಿಂದ ಹೇಳಬೇಕಾಗಿದೆ. ಭ್ರಷ್ಟಾಚಾರ ದಲ್ಲಿ ತೊಡಗಿರುವ ರಾಜಕಾರಣಿಗಳಿಗೂ ಒಳಪಡತಕ್ಕ ಇಂತಹ ಒಂದು ಮಸೂದೆಯನ್ನು ಜಾರಿಗೆ ತರುವುದಕ್ಕೆ ನಮ್ಮ ಸರ್ಕಾರ ಪ್ರಯತ್ನ ಮಾಡಲಿ. ಇಂತಹ ಒಂದು ಮಸೂದೆಯನ್ನು ತರುವುದಕ್ಕೆ ಪ್ರಯತ್ನ

ಮಾಡುವುದರ ಮೂಲಕ ತಮ್ಮ ರಾಜಕೀಯ ಜೀವನ ಯಾವುದೇ ಕಳಂಕ ವಿಲ್ಲದೆ ತಮ್ಮ ನಿಷ್ಠೆಯನ್ನು ತೋರಿಸಿಕೊಳ್ಳುವುದರಲ್ಲಿ ಮುಂದಾಗಿ ಇಂತಹ ಒಂದು ಶಾಸನವನ್ನು ತಲೆಕೆತ್ತಿ ಸರ್ಕಾರ ಪ್ರಯತ್ನ ಮಾಡಬೇಕು. ಭ್ರಷ್ಟಾಚಾರ ಅಂಟಿಕೊಂಡು ಬಂದುಬಿಟ್ಟಿದೆ, ಭ್ರಷ್ಟಾಚಾರವನ್ನು ಹೊಗಲಾಡಿಸುವ ಮನಸ್ಸಿನಿಂದ ಇಂತಹ ಒಂದು ಶಾಸನವನ್ನು ಸರ್ಕಾರ ತರಲಿಕ್ಕೆ ಪ್ರಯತ್ನ ಮಾಡುತ್ತದೆಂದು, ಮತ್ತು ಈ ಶಾಸನವನ್ನು ಮುಚ್ಚಲಿಕ್ಕೆ ಮನಸ್ಸು ಮಾಡಬಾರದೆಂದು ಎಚ್ಚರಿಕೆಯನ್ನು ತಿಳಿಸಿ, ಮಸೂದೆಯನ್ನು ಸರ್ಕಾರ ತರಲಿಕ್ಕೆ ಮುಂದಾಗಲಿ ಎಂದು ನಾನು ವಿನಂತಿ ಮಾಡಿಕೊಂಡು ನನಗೆ ಭಾಷಣ ಮಾಡುವುದಕ್ಕೆ ಅವಕಾಶ ಕೊಟ್ಟಿದ್ದಕ್ಕೆ ವಂದನೆಗಳನ್ನು ಸಲ್ಲಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಎಸ್. ಎಂ. ಶೀರ್ನಾಳಚಂದ್ರ ಶೇಖರ್ (ಹೊಸದುರ್ಗ).—ಸನ್ಮಾನ್ಯ ಅಧ್ಯಕ್ಷರೇ, ಡಾ. ತಿಮ್ಮೇಗೌಡರು ಕರ್ನಾಟಕರಾಜ್ಯದಲ್ಲಿ ಲೋಕಾಯುಕ್ತವನ್ನು ನಿರ್ಮಾಣ ಮಾಡಬೇಕೆಂದು ಇಲ್ಲಿ ಒಂದು ನಿಲುವಳಿ ಸೂಚನೆಯನ್ನು ತಂದಿದ್ದಾರೆ. ಇದರ ಉದ್ದೇಶವೇನೋ ಬಹಳ ದೊಡ್ಡದಿದೆ, ನಾನು ಇಲ್ಲವೆಂದು ಹೇಳುವುದಿಲ್ಲ. ಆದರೆ ಇವೊತ್ತು ಇದರ ಒಂದು ಅವಶ್ಯಕತೆ ಇದೆಯೇ ಎಂಬ ಮಾತನ್ನು ಕೇಳಬೇಕಾದರೆ? ಈಗ ನಮ್ಮ ರಾಜ್ಯದಲ್ಲಿ ವಿಜಿಲೆನ್ಸ್ ಕಮಿಷನ್ ಬಹಳ ಸಕ್ರಿಯವಾಗಿ ಕೆಲಸ ಮಾಡುತ್ತಿದೆ. ಇತ್ತೀಚಿನ ದಿನಗಳಲ್ಲಿ ಇದು ಬಹಳ ಚೆನ್ನಾಗಿ ಕೆಲಸ ಮಾಡುತ್ತಿದೆ. ಯಾರು ಭ್ರಷ್ಟಾಚಾರದಲ್ಲಿ ಮುಳುಗಿದ್ದಾರೆ, ಅಂತಹವರನ್ನು ತಡೆಬಿಡುವ ತರಬೇತಿ ಕೆಲಸವನ್ನು ಈ ವಿಜಿಲೆನ್ಸ್ ಕಮಿಷನ್ ನೇರವಾಗಿ ಮತ್ತು ಸಕ್ರಿಯವಾಗಿ ಮಾಡುತ್ತಿದೆ. ಈ ಲೋಕಾಯುಕ್ತ ಎಂಬುದು ಒಂದು ಚಿಂತನೆ ಮತ್ತು ಬರೇ ಪ್ರಯತ್ನವಾಗಿದೆಯೇ ಹೊರತು ಯಾವ ಒಂದು ರಾಜ್ಯದಲ್ಲಿಯೂ ಅಸ್ತಿತ್ವಕ್ಕೆ ಬಂದಿಲ್ಲ. ಕೇಂದ್ರ ಸರ್ಕಾರ ಕೂಡ ಇದನ್ನು ತಳ್ಳಿಹಾಕಿದೆ. ಮಂತ್ರಿಗಳು ಮತ್ತು ಶಾಸಕರನ್ನು ತಡೆಬಿಡುವ ತರಬೇತಿ ಇದೊಂದೇ ಮಾರ್ಗವಲ್ಲ ಇನ್ನೂ ಅನೇಕ ಮಾರ್ಗಗಳಿವೆ. ಯಾರ ಯಾರ ಮೇಲೆ ಆಪಾದನೆಗಳು ಬಂದಿದ್ದವೋ ಅವರಲ್ಲರೂ ರಾಜೀನಾಮೆ ಕೊಟ್ಟಿದ್ದಾರೆ. ಇಂತಹವರು ಮ್ಯಾಜಿಸ್ಟ್ರೇಟ್ ಕೋರ್ಟಿನ ಮುಂದಿರುವ ಕೇಸ್‌ಗಳನ್ನು ಎದುರಿಸುವಂತಹ ಪರಿಸ್ಥಿತಿ ಬಂದಿದೆ. ಆದಕಾರಣ ಅಧಿಕಾರದ ಗದ್ದುಗೆಯನ್ನು ಹಿಡಿದಿರುವವರು ಕಾನೂನಿನ ವ್ಯಾಪ್ತಿಗೆ ಒಳಪಡದೆ ವ್ಯಕ್ತಿಗಳು ಎಂದು ಅನಿಸುವುದಿಲ್ಲ. ಅವರೂ ಸಹ ಕಾನೂನಿನ ಚೌಕಟ್ಟಿನೊಳಗೆ ಬಂದೇ ಬರುತ್ತಾರೆ. ಯಾವ ಯಾವ ಮಂತ್ರಿಗಳ ಮೇಲೆ ಆಪಾದನೆಗಳು ಇದ್ದವೋ ಅಂತಹವರ ವಿರುದ್ಧ ಕೇಸ್‌ಗಳನ್ನು ಕೋರ್ಟಿನಲ್ಲಿ ದಾಖಲು ಮಾಡಲಾಗಿದೆ. ಯಾರ ಮೇಲೆ ಆಪಾದನೆಗಳು ಕೋರ್ಟಿನಲ್ಲಿ ರುಜುವಾತಾಗಿದೆಯೋ ಅಂತಹವರು ಅಧಿಕಾರದಿಂದ ಹೊರಗೆ ಹೋಗದೆ ಉದಾಹರಣೆ ಇವೆ. ಇಷ್ಟೇ ನಡೆಯುತ್ತಿರುವಾಗ ಹೊಸದುರ್ಗ ಇನ್ನೊಂದು ಲೋಕಾಯುಕ್ತವನ್ನು ರಚನೆ ಮಾಡುವುದರ ಅವಶ್ಯಕತೆಯಾದರೂ ಏನಿದೆ? ಒಂದು ವೇಳೆ ಇದನ್ನು ರಚನೆ ಮಾಡಿದರೆ ಏನಾಗಬಹುದೆಂದು ನಾನು ಹೇಳುತ್ತೇನೆ, ಈಶ್ವರ ಬಸ್ಸಾಸೂರಿಗೆ ಒಂದು ವರೆ ಕೊಡುತ್ತಾನೆ, ಅದೇನೆಂದರೆ ಭಸ್ಸಾಸೂರಿ ಯಾರ ತಲೆ ಮೇಲೆ ಕೈಯಿಡುತ್ತಾನೋ ಅಂತಹವರು ಸಾಯಬೇಕು ಎಂದು ಈ ರೀತಿ ವರೆ ಕೊಟ್ಟ ಮೇಲೆ ಭಸ್ಸಾಸೂರಿನು ಈಶ್ವರನ ತಲೆ ಮೇಲೆಯೇ ಕೈಯಿಡಲು ಹೋಗುತ್ತಾನೆ. ಇದೇ ರೀತಿ ಒಂದು ವೇಳೆ ಲೋಕಾಯುಕ್ತವನ್ನು ರಚನೆ ಮಾಡಿದರೆ, ರಾಜಕೀಯದಲ್ಲಿ ನಮಗೆ ಯಾರು ಆಗುವುದಿಲ್ಲವೋ ಅಂತಹವರನ್ನು ಇದರಲ್ಲಿ ಒಳಪಡಿಸಲು ಅವಕಾಶವಾಗಬಹುದೆಂಬ ಹೆದರಿಕೆ ನನಗೆ ಬಂದಿದೆ. ಇವೊತ್ತಿನದಿವಸ ಸಾರ್ವಜನಿಕ ಜೀವನದಲ್ಲಿರುವವರ ಮೇಲೆ ಒಂದಲ್ಲ ಒಂದು ರೀತಿಯ ಆಪಾದನೆ ಮಾಡುವುದು ಸರ್ವೇ ಸಾಧಾರಣವಾಗಿದೆ. ತಮಗೆಲ್ಲಾ ತಿಳಿದಿರುವಂತೆ ಶ್ರೀ ನಿಜಲಿಂಗಪ್ಪನವರು ಮುಖ್ಯಮಂತ್ರಿಗಳಾಗಿದ್ದಾಗ ಅವರ ಮೇಲೂ ಇಲ್ಲದ ಆಪಾದನೆಗಳನ್ನು ಮಾಡಿದರು, ಅವರಿಗೆ ಇವೊತ್ತು ಕಣ್ಣು ಕಾಣಿಸುವುದಿಲ್ಲ. ಜೊತೆಗೆ ಅವರು ಎಲ್ಲರಂತೆ ಬಸ್‌ನಲ್ಲಿ ಓಡಾಡುತ್ತಿರಬೇಕಾದರೆ ಕೆಲವರು ಆಪಾದನೆ ಮಾಡಿದ ಪ್ರಕಾರ ಅವರು ಗಳಿಸಿದ ಕೋಟ್ಯಾಂತರ ರೂಪಾಯಿಗಳು ಎಲ್ಲಿ ಹೋಯಿತು? ಇವೊತ್ತು ಅವರ ಒಂದು ಸ್ಥಿತಿ ಯನ್ನು ನೋಡಿದರೆ ಅದ್ಯೋ ಅನಿಸುತ್ತದೆ. ಅವರ ಶಿಷ್ಯ ಪರಿವಾರದವರು ದುಡ್ಡು ಮಾಡರಬಹುದು ಎಲ್ಲ ಎಂದು ನಾನು ಹೇಳುವುದಿಲ್ಲ. ಆದರೆ ಶ್ರೀ ನಿಜಲಿಂಗಪ್ಪನವರು ಏನೂ ಮಾಡಲಿಲ್ಲ. ಆದ್ದರಿಂದ ಆ ಸಮಯದಲ್ಲಿ ಅವರನ್ನು ಶರಾವತಿ ಪ್ರಕರಣದಲ್ಲಿ ಒಳಪಡಿಸಿ ಏನಿಲ್ಲಾ ಮಾತನಾಡಿದರು? ಆದರೆ ಇವೊತ್ತು ಅವರಿಗೆ ಯಾವ ಅಸ್ತಿಯೂ ಇಲ್ಲ. ಯೇಸುಕ್ರಿಸ್ತ ಒಂದು ಸಲ ಜನರಿಗೆ ಹೇಳಿದ್ದೇನೆಂದರೆ. ಯಾರು ತಮ್ಮ ಜೀವನದಲ್ಲಿ ಒಂದು ತಪ್ಪನ್ನೂ ಸಹ ಮಾಡಿಲ್ಲವೋ ಅಂತಹವರು ನನಗೆ ಕಲ್ಲಿನಲ್ಲಿ ಹೊಡೆಯಲು ಎಂದು, ಆಗ ಯಾರೂ ಸಹ ಮುಂದೆ ಬರಲಿಲ್ಲ. ಇದರ ಅರ್ಥವೇನೆಂದರೆ, ಪ್ರತಿ ಮನುಷ್ಯನೂ ಕೂಡ ತಿಳಿದೋ ಅಥವಾ ತಿಳಿಯದೆಯೋ ಒಂದಾದರೂ ತಪ್ಪು ಮಾಡಿರುತ್ತಾನೆ. ಆದ್ದರಿಂದ ಇದನ್ನೇ

ಆಧಾರವಾಗಿಟ್ಟುಕೊಂಡು ರಾಜಕೀಯವಾಗಿ ಸೇಡು ತೀರಿಸಿಕೊಳ್ಳುವುದು ಸರಿಯಲ್ಲ. ಹಾಗೆ ನೋಡಿದರೆ ಗಾಂಧೀಜಿ ಅವರ ಮೇಲೂ ಕೆಲವರು ಅಪಾದನೆ ಮಾಡಿದರು, ಅವರು ಸ್ತ್ರೀಯರಿಂದ ಆಧರಣ ಸಂಗ್ರಹ ಮಾಡಿದ್ದಕ್ಕೆ ಸರಿಯಾದ ಲೆಕ್ಕಪತ್ರ ಇಡದೆ ನುಂಗಿಹಾಕಿದರೆಂದು ಅಪಾದನೆ ಮಾಡಿದರು. ಈ ರೀತಿ ವಿನಾಕಾರಣ ಅಪಾದನೆ ಮಾಡಿದರೆ ಸಾರ್ವಜನಿಕ ಜೀವನದಲ್ಲಿ ಯಾರೂ ಕೂಡ ಮುಂದೆ ಬರುವುದು ಕಷ್ಟವಾಗುತ್ತದೆ. ಆದಕಾರಣ ಈ ಲಘುವಾಗಿ ಮಾತನಾಡುವುದು ಸರಿಯಲ್ಲ. ಇವೊತ್ತು ಹತ್ತು ಜನರು ಹೇಳಿದ್ದನ್ನು ಸರಿ ಎಂದು ಹೇಳಿದವರು ದೊಡ್ಡ ವ್ಯಕ್ತಿಯಾಗುತ್ತಾರೆ. ಆದರೆ ಯಾರಿಗೆ ಹತ್ತು ಜನರನ್ನು ಕಂಡರೆ ಆಗುವುದಿಲ್ಲವೋ ಅಂತಹವರನ್ನು ವಿನಾಕಾರಣ ತೇಜೋವದೆ ಮಾಡುತ್ತಾರೆ. ಇದು ಮೊದಲು ನಿಲ್ಲಬೇಕು. ಇಲ್ಲದಿದ್ದರೆ ಸಜ್ಜನರು ಮತ್ತು ಸಂಪನ್ನ ಶೀಲರು ಮುಂದೆ ಬರುವುದು ಕಷ್ಟವಾಗುತ್ತದೆ. ಈ ಲೋಕಾಯುಕ್ತದ ವ್ಯವಸ್ಥೆ ಮಾಡುವುದರಿಂದ ಕೇವಲ ರಾಜಕೀಯ ಚಮರಂಗದಾಟವಾಗುತ್ತದೆಯೇ ಹೊರತು ಅದರಿಂದ ಯಾವ ಸಫಲತೆಯೂ ಆಗುವುದಿಲ್ಲ. ಇವೊತ್ತು ನಮ್ಮ ಸರ್ಕಾರ ಆಧಾರದಲ್ಲಿದೆ. ನಾಳೆದಿವಸ ಡಾ. ತಿಮ್ಮೇಗೌಡರ ಸರ್ಕಾರ ಅಧಿಕಾರಕ್ಕೆ ಬರಬಹುದು. ಆಗ ಅವರು ತಮಗೆ ಆಗದವರ ಮೇಲೆ ಸೇಡು ತೀರಿಸಿಕೊಳ್ಳಲು ಚಮರಂಗದಾಟ ಪಾರಂಭವಾಗಬಹುದು. ಇಷ್ಟೇ ಹೊರತು ಇದರಿಂದ ಬೇರೆ ಏನೂ ಆಗುವುದಿಲ್ಲವಾದ ಕಾರಣ ಡಾ. ತಿಮ್ಮೇಗೌಡರು ಇದನ್ನು ವಾಪಸ್ಸು ತೆಗೆದುಕೊಳ್ಳಬೇಕೆಂದು ಕೇಳಿಕೊಂಡು ನನ್ನ ಮಾತನ್ನು ಹುಗಿಸುತ್ತೇನೆ.

ಶ್ರೀ ವಿ. ವಿ. ಪತ್ತಾರ್ (ಜಮಖಂಡಿ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದಂಥ ಶ್ರೀ ಗಂಗಾಧರ್ ಮತ್ತು ಶ್ರೀ ಭೀಮಣ್ಣ ಬಿಂದ್ರೆ ಅವರು ಇದರ ಬಗ್ಗೆ ಹೇಳಿದಂಥ ಮಾತುಗಳನ್ನು ನಾನು ಬಹಳ ಆಸಕ್ತಿಯಿಂದ ಕೇಳಿದ್ದೇನೆ. ಅವರುಗಳು ಒಂದು ಉದ್ಯೋಗ ಮತ್ತು ಸಂತಾಪವನ್ನು ನಾನು ಅರಿತುಕೊಂಡಿದ್ದೇನೆ. ಈ ಭ್ರಷ್ಟಾಚಾರ ಎಂಬ ಮಾತು ಬಹುಶಃ ನಮ್ಮ ಜೀವನದೊಳಗೆ ಮತ್ತು ಹೊರಗೆ ವ್ಯಾಪಿಸಿದೆ. ಇದು ಇಲ್ಲವಂತೆ ಮಾಡಬೇಕೆಂಬ ಘನ ಉದ್ದೇಶ ಸತ್ಯವಾಗಿ ಕಂಡರೂ ನಾವು ಇಂದು ಬದುಕುತ್ತಿರುವುದು ಸರ್ವೇ ಸಾಮಾನ್ಯವಾಗಿ ಉಚಿತವೆಂದು ಮತ್ತು ಭ್ರಷ್ಟಾಚಾರದ ಮೂಲಕವೇ ಎಂದು ಹೇಳಬಹುದು ಮತ್ತು ಇದರಲ್ಲಿಯೇ ನಮ್ಮ ಬಾಳು ಹೆಚ್ಚು ವ್ಯಾಪಿಸಿದೆ ಎಂದು ಹೇಳಬಹುದು ಇದನ್ನು ತಡೆಗಟ್ಟದಿದ್ದರೆ ಜನರು ಸಿಟ್ಟಿಗೆದ್ದು ರಕ್ತಕ್ರಾಂತಿ ಮಾಡಬಹುದೆಂದು ಮಾನ್ಯ ಗಂಗಾಧರ್ ಅವರು ಹೇಳಿದರು. ಆದರೆ ನಮ್ಮ ದೇಶದಲ್ಲಿ ಜನರು ಇನ್ನೂ ಆ ಮಟ್ಟಕ್ಕೆ ಮೋಗಿಲ್ಲ. ಇವೊತ್ತಿನದಿವಸ ಸರ್ಕಾರದಲ್ಲಿದ್ದರೂ ಈ ಭ್ರಷ್ಟಾಚಾರ ನಡೆಯುತ್ತಿರುವುದನ್ನು ನಾವು ನಮ್ಮ ದೈನಂದಿನ ಜೀವನದಲ್ಲಿ ನೋಡುತ್ತಿದ್ದೇವೆ. ಆದರೂ ನಮ್ಮ ಒಂದು ಸದನಶಕ್ತಿಯಿಂದ ಇದನ್ನು ತಡೆಗಟ್ಟಿಕೊಂಡು ಬರುತ್ತಿದ್ದೇವೆ. ಈಗ ಜನಾಪಣೆಯಲ್ಲಿ ೩೦ ಸಾವಿರ ರೂ. ಗಳಿಗಿಂತ ಹೆಚ್ಚು ಹಣ ಖರ್ಚು ಮಾಡ ಬಾರದೆಂದು ನಿರ್ಬಂಧವಿದೆ. ಆದಂತೆ ನಾವು ಇಷ್ಟಕ್ಕೇ ಸೀಮಿತವಾಗಿ ಹಣ ಖರ್ಚು ಮಾಡಬೇಕೆಂದು ಸರ್ಕಾರಕ್ಕೆ ಲೆಕ್ಕ ತೋರಿಸುತ್ತೇವೆ ಆದರೆ ಇಷ್ಟೇ ಹಣವನ್ನು ಖರ್ಚು ಮಾಡಲಾಯಿತೆ ಎಂಬುದನ್ನು ನಮ್ಮ ಅತ್ಯವನ್ನು ಕೇಳಿ ತಿಳಿದುಕೊಳ್ಳಬೇಕು. ಈಗ ಪ್ರತಿ ರಾಸನಿಗೂ ತಿಂಗಳಿಗೆ ಸರ್ಕಾರದವರು ಕೊಡುವ ೧೨೦೦ ರೂ. ಗಳಲ್ಲಿ ಆತನ ದಿನದ ಖರ್ಚು ಸಂಸಾರದ ಖರ್ಚು ಹಾಗೂ ಮಕ್ಕಳ ವಿದ್ಯಾಭ್ಯಾಸದ ಖರ್ಚು ಸಾಲುತ್ತದೆಯೇ ಎಂಬುದನ್ನು ನಾವು ಶೈಲ್ಪ ಯೋಚನೆ ಮಾಡಬೇಕಾಗಿದೆ ?

ಶ್ರೀ ಎಸ್. ಎಂ. ಶೀರ್ನಾಳಿ ಚಂದ್ರಶೇಖರ್.—ಇದನ್ನು ಹಿಟ್ಟು ಹೇರಿ ಉತ್ಪತ್ತಿ ಇರುವುದಿಲ್ಲವೇ ? ತಾತ, ಅಪ್ಪನ ಆಸ್ತಿ ಇರುವುದಿಲ್ಲವೇ ?

ಶ್ರೀ ವಿ. ವಿ. ಪತ್ತಾರ್.—ಎಷ್ಟೋ ಜನರಿಗೆ ಇರುವುದಿಲ್ಲ. ಇದನ್ನು ಬಿಟ್ಟರೆ ಬೇರೆ ಯಾವ ಪರಮಾನವೂ ಇಲ್ಲದವರು ಇದ್ದಾರೆ.

ಶ್ರೀ ಎಸ್. ಎಂ. ಶೀರ್ನಾಳಿ ಚಂದ್ರಶೇಖರ್.—ಅದರೆ ಏನೂ ಇಲ್ಲದವರು ಭ್ರಷ್ಟಾಚಾರ ಮಾಡಬೇಕೆಂದು ಹೇಳುತ್ತೀರಾ ?

ಶ್ರೀ ವಿ. ವಿ. ಪತ್ತಾರ್.—ಸರ್ವೇ ಸಾಧಾರಣವಾಗಿ ಹಾಗೂ ಅನಿವಾರ್ಯವಾಗಿ ನಾವು ಈ ಭ್ರಷ್ಟಾಚಾರದ ಜೀವನವನ್ನು ಬಳಸಿಕೊಳ್ಳುತ್ತಿದ್ದೇವೆ. ನಮ್ಮ ರಾಜಕೀಯ ಅಸ್ತಿತ್ವಕ್ಕೆ ಹಾಗೂ ಜನಾಪಣೆಯ ಸಲುವಾಗಿ ಇದನ್ನು ಬಳಸಿಕೊಳ್ಳುತ್ತಿದ್ದೇವೆಂದು ಸ್ಪಷ್ಟವಾಗಿ ಹೇಳಬೇಕಾಗುತ್ತದೆ. ಅದರಿಂದ ಎಲ್ಲಿ ತಪ್ಪಿದೆ ಎಂಬುದನ್ನು ನಾವು ಕೂಲಂಕಷವಾಗಿ ವಿಚಾರ ಮಾಡಬೇಕಾಗಿದೆ. ನಮ್ಮ

ಭೀಮಣ್ಣ ಖಂಡ್ರೆಯವರು ಹೇಳಿದಂತೆ ಇದನ್ನು ತಪ್ಪಿಸಲು ಧಾರ್ಮಿಕ ಮತ್ತು ಸಾಮಾಜಿಕ ತಿದ್ದುಪಡಿಗಳನ್ನು ಮಾಡಿದರೆ ಸಾಕೆ ಅಥವಾ ಶ್ರೀ ಗಂಗಾಧರ್ ಅವರು ಹೇಳಿದಂತೆ ಲೋಕಾಯುಕ್ತವನ್ನು ನೇಮಕ ಮಾಡುವುದರಿಂದ ಇದು ಸಾಧ್ಯವೇ ಎಂಬುದನ್ನು ಸೋಚನೆ ಮಾಡಬೇಕಾಗುತ್ತದೆ.

೧೧-೦೦ ಎ.ಎಂ.

ಪ್ರತಿಯೊಂದು ರಾಷ್ಟ್ರದಲ್ಲಿಯೂ ಸಹ ಭ್ರಷ್ಟಾಚಾರ ಎನ್ನುವಂತಹ ಪದ ಇದೆ ಇದೆ. ಆಮೇರಿಕಾ, ಇಂಗ್ಲೆಂಡ್ ಮುಂತಾದ ರಾಷ್ಟ್ರಗಳಲ್ಲಿ ಈ ಲೋಕ ಆಯಕ್ತ ಬಿಲ್ ಇದೆಯೇ? ನಮ್ಮ ದೇಶದಲ್ಲಿ ಈ ಲೋಕ ಆಯಕ್ತ ಬಿಲ್ ತರುವುದರಿಂದ ಸಂಪೂರ್ಣವಾಗಿ ನಾವು ಭ್ರಷ್ಟಾಚಾರವನ್ನು ನಿರ್ಮೂಲನೆ ಮಾಡುವುದಕ್ಕಾಗುವುದಿಲ್ಲ. ಅದಕ್ಕೆ ನಾವು ಏನು ಮಾಡಬೇಕಾಗುತ್ತದೆ ಎಂದರೆ ಬೇರೆ ಯಾವ ರೀತಿಯಲ್ಲಾದರೂ ವ್ಯವಸ್ಥೆ ಮಾಡಿಕೊಳ್ಳಬೇಕಾಗುತ್ತದೆ. ಇದರಿಂದ ಆರ್ಥಿಕ ಪರಿಸ್ಥಿತಿ ನಿರ್ಮಾಣವಾಗುತ್ತದೆ. ಆಗ ಭ್ರಷ್ಟಾಚಾರವೆಂಬುದು ನಿರ್ಮೂಲನವಾಗುತ್ತದೆ. ಮೊಗಲನೇಯದಾಗಿ ನಾವು ನಮ್ಮ ಆರ್ಥಿಕ ಪರಿಸ್ಥಿತಿಯನ್ನು ಸುಧಾರಿಸಿಕೊಂಡರೆ ಮಾತ್ರ ಭ್ರಷ್ಟಾಚಾರ ನಿರ್ಮೂಲನವಾಗುತ್ತದೆ ಇಲ್ಲದಿದ್ದರೆ ಈ ಒಂದು ಲೋಕ ಆಯಕ್ತ ಬಿಲ್ ತರುವುದರಿಂದ ನಿರ್ಮೂಲನವಾಗುವುದಿಲ್ಲ. ಈ ಲೋಕ ಆಯಕ್ತ ಬಿಲ್ ತಂದರೆ ಏನಾಗುತ್ತದೆ ಎಂದರೆ, ನಾವು ಯಾವುದಾದರೂ ಒಂದು ಹೊಸ ಮನೆಯನ್ನು ಕಟ್ಟುತ್ತಿರುವಾಗ ಒಂದು ಬೊಂಬೆಯನ್ನು ಮಾಡಿ ಇಡುತ್ತೇವೆ. ನಂತರ ಆ ಬೊಂಬೆ ಇದ್ದರೂ ಏನೂ ಪ್ರಯೋಜನವಾಗುವುದಿಲ್ಲ. ಆ ರೀತಿಯಾಗುತ್ತದೆ ಈ ಬಿಲ್. ಈ ಲೋಕ ಆಯಕ್ತ ಬಿಲ್ ಜಾರಿಗೆ ಬಂದರೆ ಪರಿಣಾಮಕಾರಿಯಾಗಿ ಕೆಲಸ ಮಾಡುವುದಕ್ಕಾಗುವುದಿಲ್ಲ. ಅನಿವಾರ್ಯವಾಗಿ ಇದರಿಂದ ತೊಂದರೆಯಾಗುತ್ತದೆ. ಆದ್ದರಿಂದ ಮಾನ್ಯ ಸದಸ್ಯರು ತಂದಿರತಕ್ಕಂತಹ ಈ ಖಾಸಗಿ ಮಸೂದೆ ಯನ್ನು ನಾನು ವಿರೋಧವನ್ನಾಡುತ್ತೇನೆ. ಇಷ್ಟು ಮಾತನಾಡಲು ಅವಕಾಶವನ್ನು ಕಲ್ಪಿಸಿಕೊಟ್ಟ ಮಾನ್ಯ ಅಧ್ಯಕ್ಷರಿಗೆ ವಂದಿಸಿ ನಾನು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ (ಬಸವನಗುಡಿ).—ಹಾಗಾದರೆ ನೆನ್ನೆ ತಂದಿದ್ದಂತಹ ತಿದ್ದುಪಡಿ ಮಸೂದೆಯಲ್ಲಿ ವಿಜಿಲೆನ್ಸ್ ಕಮೀಷನರ್‌ಗೆ ಅಧಿಕಾರ ಕೊಡುವುದು ಬೇಡವೆಂದು ಕಾಣುತ್ತದೆ.

ಶ್ರೀ ವೈ. ರಾಮಕೃಷ್ಣ (ಕಾನೂನು, ಸಂಸದೀಯ ಮತ್ತು ಪಶು ಸಂಗೋಪನಾ ಮಂತ್ರಿಗಳು).—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದಂತಹ ಶ್ರೀಮಾನ್ ಹೆಚ್. ಎಲ್. ತಿಮ್ಮೇಗೌಡರು ತಂದಿರುವಂತಹ ಖಾಸಗಿ ನಿರ್ಣಯವನ್ನು ನೋಡಿದಾಗ ನನಗನಿಸುತ್ತದೆ ಇದರಲ್ಲಿ ಅಡಗಿರುವ ತತ್ವ ಮಾತ್ರ ಬಹಳ ಚೆನ್ನಾಗಿದೆ. ಈ ತತ್ವವಾದರೂ ಏನೆಂದರೆ ಸಾರ್ವಜನಿಕರ ಜೀವನದಲ್ಲಿ ಯಾವ ಒಬ್ಬ ಮಂತ್ರಿಗಳೇ ಆಗಲಿ ಅಥವಾ ಸರ್ಕಾರದ ಕಾರ್ಯದರ್ಶಿಗಳೇ ಆಗಲಿ, ಅಧಿಕಾರಿಗಳೇ ಆಗಲಿ ಅಥವಾ ಖಾಸಗಿ ಸಂಸ್ಥೆಗಳಲ್ಲಿ ಕೆಲಸ ಮಾಡುವಂತಹ ನೌಕರರೇ ಆಗಲಿ, ಯಾರೇ ಆಗಲಿ, ತಮ್ಮ ಕರ್ತವ್ಯವನ್ನು ಸರಿಯಾಗಿ ನಿರ್ವಹಣೆ ಮಾಡಬೇಕು ಎಂಬುದರ ಬಗ್ಗೆ ತಂದಿರುವಂತಹ ಈ ಖಾಸಗಿ ನಿರ್ಣಯ. ಇದರಲ್ಲಿ ಕೆಲವೊಂದು ಹೆಚ್ಚಿನ ವಿಷಯಗಳನ್ನು ಸಹ ಅಳವಡಿಸಿದ್ದಾರೆ. ಅದು ಏನೆಂದರೆ, ಯಾರು ಯಾವ ಒಬ್ಬ ಅಧಿಕಾರಿಯ ಮೇಲೆ ದೂರು ಕೊಡುತ್ತಾರೆಯೋ, ಅವರು ೨,೦೦೦ ರೂಪಾಯಿಗಳ ಹಣವನ್ನು ಶೇವಣೆ ಇಡಬೇಕು. ಮತ್ತು ಅವರು ಕೊಟ್ಟ ದೂರು ವಿಚಾರಣೆಯಾಗಿ ತಪ್ಪು ಮಾಡಿಲ್ಲವೆಂದು ತೀರ್ಮಾನವಾದರೆ ಯಾರು ದೂರು ಕೊಟ್ಟಿರುತ್ತಾರೆಯೋ ಅವರಿಗೆ ಶಿಕ್ಷೆಯನ್ನು ವಿಧಿಸುವಂತಹ ಒಂದು ತತ್ವವನ್ನು ಸಹ ಇದರಲ್ಲಿ ಅಳವಡಿಸಿದ್ದಾರೆ. ಆದರೆ ಮಾನ್ಯ ಸದಸ್ಯರು ತಂದಿರುವಂತಹ ನಿರ್ಣಯದಲ್ಲಿ ನನಗೆ ನಂಬಿಕೆ ಇಲ್ಲ. ನಾವು ಯಾವುದೇ ಒಂದು ತಿದ್ದುಪಡಿ, ಅಥವಾ ಕಾನೂನು ತಂದ ಮಾತ್ರಕ್ಕೆ ಅದು ಕಾರ್ಯಗತವಾಗುತ್ತದೆ ಎನ್ನುವುದು ಸತ್ಯಕ್ಕೆ ದೊರಕುವುದು ಮಾತ್ರ. ಇದನ್ನು ಒಪ್ಪಿಕೊಳ್ಳಬಾರದು ಎಂದು ಅಲ್ಲ. ನಮ್ಮ ರಾಜ್ಯದಲ್ಲಿ ವಿಜಿಲೆನ್ಸ್ ಕಮೀಷನರ್‌ರವರು ಇದ್ದಾರೆ. ಅವರು ಸರ್ಕಾರದ ನೌಕರರ ಮೇಲೂ ಉಸ್ತುವಾರಿ ನೋಡಿಕೊಳ್ಳುತ್ತಾರೆ. ನೆನ್ನೆಯ ದಿವಸ ಇದೇ ಮಾನ್ಯ ಸಭೆ ಈ ವಿಜಿಲೆನ್ಸ್ ಕಮೀಷನರ್‌ರವರ ಅಧಿಕಾರವನ್ನು ಎಲ್ಲಾ ಯೂನಿವರ್ಸಿಟಿಗಳಿಗೂ ಹಾಗೂ ಮುನಿಸಿಪಾಲಿಟಿಗಳಿಗೂ ಎಲ್ಲಾ ಸ್ಥಳೀಯ ಸಂಸ್ಥೆಗಳಿಗೂ ಮತ್ತು ಎಲ್ಲಲ್ಲಿ ಸರ್ಕಾರದ ಹಣವಿರುತ್ತದೆಯೋ ಅಲ್ಲಿ ವಿಜಿಲೆನ್ಸ್ ಕಮೀಷನರ್‌ರವರು ಅಧಿಕಾರ ಇರಬಹುದೆಂದು ಆದರೆ ಒಂದು ವ್ಯಾಪ್ತಿಯನ್ನು ನಾವು ಜಾಸ್ತಿ ಮಾಡುವ ಉದ್ದೇಶದಿಂದ ಒಂದು ತಿದ್ದುಪಡಿಯನ್ನು ತಂದು ಅದನ್ನು ತಾವೇ ಪಾಸ್ ಮಾಡಿ ಕೊಟ್ಟಿದ್ದೀರಿ. ಅದನ್ನು ತಾವೆಲ್ಲರೂ ಒಪ್ಪಿಕೊಂಡಿದ್ದೀರಿ.

ಶ್ರೀ ಹೆಚ್. ಡಿ. ದೇವೇಗೌಡ.—ತಮ್ಮ ಗುರುಗಳಾದ ಶ್ರೀಮಾನ್ ದೇವರಾಜ ಅರಸರವರು ಇದಕ್ಕೆ ತಡೆ ಆಕ್ಷೇಪವನ್ನು ಮಾಡಿದ್ದಾರೆ. ಶಿಷ್ಯರಾದ ತಾವು ಏತಕ್ಕೆ ಇದನ್ನು ಒಪ್ಪಿಕೊಳ್ಳಬಾರದು.

ಶ್ರೀ ವೈ. ರಾಮಕೃಷ್ಣ.—ಮಾನ್ಯ ಅಧ್ಯಕ್ಷರೇ ಇದನ್ನು ೧೯೭೩ನೇಯ ಇಸವಿಯಲ್ಲಿ ತೆಗೆದುಕೊಂಡು ಬಂದರು, ೧೯೭೩ನೇಯ ಇಸವಿಯಿಂದಲೂ ಕೂಡ ಇದನ್ನು ಗುರುಗಳಾದ ಶ್ರೀಮಾನ್ ದೇವರಾಜ ಅರಸರವರೇ ಸುಮಾರು ೮ ವರ್ಷಗಳ ಕಾಲ ಮುಖ್ಯಮಂತ್ರಿಗಳಾಗಿದ್ದರು, ಅವರು ಅಧಿಕಾರದಲ್ಲಿದ್ದಾಗ ಈ ತಿದ್ದುಪಡಿ ಮಸೂದೆಯನ್ನು ಏತಕ್ಕೆ ಒಪ್ಪಿಕೊಳ್ಳಬಾರದಾಗಿತ್ತು.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಹಾಗಾದರೆ ವಿಜಿಲೆನ್ಸ್ ಕಮಿಷನರ್‌ಗೆ ತಾವು ಅಧಿಕಾರವನ್ನು ಏತಕ್ಕೆ ಕೊಟ್ಟಿದ್ದೀರಿ ?

ಶ್ರೀ ವೈ. ರಾಮಕೃಷ್ಣ.—ನಾವೆಲ್ಲ ಪ್ರಜಾಪ್ರಭುತ್ವದಲ್ಲಿ ಕೆಲಸ ಮಾಡಬೇಕಾಗುತ್ತದೆ. ಕಾನೂನಿನ ಚೌಕಟ್ಟಿನಲ್ಲಿ ಕೆಲಸ ಮಾಡಬೇಕಾಗುತ್ತದೆ. ಪ್ರಜಾಪ್ರಭುತ್ವದಲ್ಲಿ ಕೆಲಸ ಮಾಡುವಂತಹ ಸಂದರ್ಭದಲ್ಲಿ ಎಲ್ಲಾ ರಾಜಕಾರಣಿಗಳ ಮೇಲೂ ಸಹ ಯಾರಿಗಾದರೂ ಒಬ್ಬರಿಗೆ ವಿರೋಧವಿರುತ್ತದೆ. ರಾಜಕಾರಣಿಗಳ ಮೇಲೆ ವಿರೋಧ ಯಾರಿಗೂ ಇಲ್ಲ ಎನ್ನತಕ್ಕಂತಹ ಮಾತು ಸತ್ಯಕ್ಕೆ ದೂರವಾದಮಾತು. ಇದು ಪ್ರಜಾಪ್ರಭುತ್ವದಲ್ಲಿ ಒಂದು ಅಂಗವಿರುವಂತೆ. ಅದರಲ್ಲಿ ಈ ಸಮಾಜದಲ್ಲಿ ಕೆಲಸ ಮಾಡುವಂತಹವರು ಬಹಳ ಬುದ್ಧಿವಂತರು.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ ಯಾರ ಮೇಲಾದರೂ ಒಬ್ಬ ವ್ಯಕ್ತಿ ಆಪಾದನೆ ಮಾಡಬೇಕಾದರೆ ಆ ವ್ಯಕ್ತಿ ಮುಂಗಡವಾಗಿ ಕೇವಲ ಹಣ ಇಡಬೇಕು, ಹಾಗೂ ಆತನು ಮಾಡಿದ ಆಪಾದನೆ ಸುಳ್ಳಾದರೆ ಆತನಿಗೆ ಶಿಕ್ಷೆಯನ್ನು ಸಹ ಕೊಡಬಹುದು ಎಂದು ಇದರಲ್ಲಿ ಅಳವಡಿಸಲಾಗಿದೆ. ಮಾನ್ಯ ಸದಸ್ಯರಾದ ಶೀರ್ನಾಳಿ ಚಂದ್ರಶೇಖರರವರು ಹೇಳಿದ ಹಾಗೆ ಲಂಗು ಲಂಗಮ್ ಇಲ್ಲದೆ ಆಪಾದನೆ ಮಾಡುವುದಕ್ಕಾಗುವುದಿಲ್ಲ. ಆದ್ದರಿಂದ ಸರ್ಕಾರದವರು ಏತಕ್ಕೆ ಇಷ್ಟು ಸೇದಾಟ ಮಾಡುತ್ತಿದ್ದಾರೆ ಯೋ ನನಗೆ ಗೊತ್ತಿಲ್ಲ. ಇದನ್ನು ಒಪ್ಪಿಕೊಂಡರೆ ತಮಗೆ ಏನು ಕೊಂದರೆ ಇದೆ ?

ಶ್ರೀ ವೈ. ರಾಮಕೃಷ್ಣ.—I am not standing here to dispute your point. ನಾನು ಹೇಳುವುದು ಇಷ್ಟೆ, ಕಾಲ ಪರಿಪಕ್ವವಾಗಿಲ್ಲ, ಅಡ್ಮಿನಿಸ್ಟ್ರೇಟಿವ್ ರಿಫಾರಮ್ಸ್ ಕಮಿಷನ್ ರೆಕಮೆಂಡೇಷನ್ ಮೇಲೆ ಈ ಒಂದು.....

ಶ್ರೀ ಹೆಚ್. ಡಿ. ದೇವೇಗೌಡ.—ಅದು ತಂದಂಥ ಶ್ರೀ ದೇವರಾಜ ಅರಸ ಅವರು ಹೋಗಿದ್ದಾರೆ.

ಶ್ರೀ ವೈ. ರಾಮಕೃಷ್ಣ.—ಅವರು ಏತಕ್ಕೆ ಈ ಒಂದು ರೆಕಮೆಂಡೇಷನ್ ಮಾಡಿದರು ಅಂದರೆ ಅವರು ಪರದೇಶದ್ದರಿತಕ್ಕೆ ಅನೇಕ ರಾಷ್ಟ್ರಗಳನ್ನು ಸುತ್ತಿ ಅಲ್ಲಿರತಕ್ಕ ಪದ್ಧತಿಯನ್ನು ನಮ್ಮ ಇಂಡಿಯಾ ದೇಶಕ್ಕೆ ಅನುಸರಿಸಬೇಕೆಂದು ರೆಕಮೆಂಡೇಷನ್ ಮಾಡಿದ್ದಾರೆ. ನಾರ್ವೆ, ಸ್ವೀಡನ್, ಪೋಲೆಂಡ್, ನ್ಯೂಜಿಲೆಂಡ್ ಮುಂತಾದ ರಾಷ್ಟ್ರಗಳಿಗೆ ವಿಟಿ ಮಾಡಿ ಅಲ್ಲಿ ಇದ್ದಂಥ ಪದ್ಧತಿ ನೋಡಿ ತೃಪ್ತಿಯಾಗಿರಬೇಕು, ಅದೇ ಪದ್ಧತಿಯನ್ನು ಇಲ್ಲಿ ಏತಕ್ಕೆ ತರಬಾರದು ಅಂಥ ನೋಡಿ ಇಲ್ಲಿ ತಂದರು. ಇದು ರಾಜ್ಯಗಳಿಗೆ ಅಷ್ಟೇ ಅಲ್ಲ. ರಾಷ್ಟ್ರಮಟ್ಟದಲ್ಲಿ ಅನ್ವಯಿಸಬೇಕೆಂದು ಶಿಫಾರಸ್ಸು ಮಾಡಿದ್ದಾರೆ. ಈ ಬಿಬ್ಬಿ ಪಾರ್ಲಿಮೆಂಟ್‌ನ ಮುಂದೆ ಬಂದು ಜಾಯಿಂಟ್ ಸೆಲೆಕ್ಟ್ ಕಮಿಟಿಗೆ ರಿಫರ್ ಮಾಡಿದರು, ಜಾಯಿಂಟ್ ಸೆಲೆಕ್ಟ್ ಕಮಿಟಿಗೆ ರಿಫರ್ ಮಾಡಿರುವುದರಿಂದ ಅಲ್ಲಿಂದ ಏನು ಬರುತ್ತದೆ ಎನ್ನುವುದನ್ನು ಕಾದು ನೋಡೋಣ. ಇದರಲ್ಲಿ ತಪ್ಪೇನಿದೆ. ನಾವು ತಂದು ಲ್ಯಾಪ್ಸ್ ಆಗಿದೆ. ಒಂದೊಂದು ರಾಜ್ಯದಲ್ಲೂ ಒಂದೊಂದು ತರದ ತರುವುದು ಸರಿಯಲ್ಲ. ರಾಷ್ಟ್ರಮಟ್ಟದಲ್ಲಿ ಏತಕ್ಕೆ ತರಬಾರದು ಏನ್ನುವ ಪ್ರಶ್ನೆ ಮಾಡಿ ಈಗ ಅದು ಪಾರ್ಲಿಮೆಂಟ್‌ನಲ್ಲಿ ಬಂದಿದೆ. ಬಂದಲ್ಲಿ ಒಂದು ಬಿವಸ್ ಅದು ಬಂದೇ ಬರುತ್ತದೆ. ಅಲ್ಲಿ ಏನಾಗುತ್ತದೆ ಎನ್ನುವುದನ್ನು ಕಾದುನೋಡೋಣ. ರಾಷ್ಟ್ರಕ್ಕೆ ಬಂದೇ ತರಹ ಕಾನೂನು ಬರುವುದಾದರೆ ನಾವು ಏತಕ್ಕೆ ಸ್ವಾಗತಿಸಬಾರದು ?

ಶ್ರೀ ಎಚ್.ಎಲ್. ತಿಮ್ಮೇಗೌಡ.—ಪಾರ್ಲಿಮೆಂಟ್‌ನಿಂದಲೇ ಇರತಕ್ಕದ್ದು ಲೋಕಪಾಲ್ ಬಿಲ್, ಅಲ್ಲಿ ಲೋಕಯುಕ್ತ ಬಿಲ್ಲು ಇಲ್ಲ. ಅದಕ್ಕೂ ಇದಕ್ಕೂ ಸಾಲುಧರಿಸಿ. ಮೊದಲು ಅರ್ಜಿನೆನ್ಸ್ ತಂದಾಗ ಮುಖ್ಯ ಮಂತ್ರಿಗಳನ್ನು ಬಿಟ್ಟು ಜೇರಿಯಾರಿಗೆ ಇತ್ತ. ಮಧ್ಯಪ್ರದೇಶದ ಮುಖ್ಯ ಮಂತ್ರಿಗಳು ಅವರನ್ನು ಸೇರಿಸಿಕೊಂಡು ಲೋಕಾಯುಕ್ತ ಬಿಲ್ ತರಲಿಕ್ಕೆ ಒಪ್ಪಿಕೊಂಡಿದ್ದಾರೆ.



ಶ್ರೀ ವೈ. ರಾಮಕೃಷ್ಣ. — ಜಾಯಿಂಟ್ ಸೆಲೆಕ್ಷನ್ ಕಮಿಟಿಯವರು ಉತ್ತಮವಾದಂಥ ಸಲಹೆ ಕೊಟ್ಟು ಲೋಕಸಭೆಯಲ್ಲಿ ಒಪ್ಪಿ ಕೊಂಡು ಆ ಒಂದು ಬಿಲ್ಲು ಉತ್ತಮವಾಗಿ ಬಂದರೆ ತಪ್ಪೆ ?

ಶ್ರೀ ಹೆಚ್.ಎಲ್. ತಿಮ್ಮೇಗೌಡ. — ಲೋಕಸಭೆಯ ಮುಂದೆ ಇರತಕ್ಕದ್ದು ಲೋಕಪಾಲ್ ಲೋಕಾಯುಕ್ತ ಬಿಲ್ ಇಲ್ಲ.

ಶ್ರೀ ವೈ. ರಾಮಕೃಷ್ಣ. — ಅಲ್ಲಿಯವರೆಗೆ ತಪ್ಪು ಮಾಡಿದವರನ್ನು ಬಿಡಬೇಕು ಅಂಥ ಇಲ್ಲ. ಇಲ್ಲಿ ನಡೆಯತಕ್ಕ ಚರಿತ್ರೆಯನ್ನು ಪುನರುಚ್ಚಾರ ಮಾಡಲಿಕ್ಕೆ ತಯಾರಿಲ್ಲ. ಮಂತ್ರಿಗಳೇನೂ ಕಾನೂನಿನಿಂತ ಮೇಲೆ ಇಲ್ಲ. ಕಾನೂನು ಚೌಕಟ್ಟಿನಲ್ಲೇ ಇದ್ದಾರೆ.

ಶ್ರೀ ಹೆಚ್.ಎಲ್. ತಿಮ್ಮೇಗೌಡ. — ಈ ನಿರ್ಣಯ ಪಾಸಾದ ತಕ್ಷಣ ಬಿಲ್ ಪಾಸಾಗುವುದಿಲ್ಲ. ಈಗ ತತ್ಪ ಒಪ್ಪಿಕೊಂಡು ಅನಂತರ ಪಾರ್ಲಿಮೆಂಟ್‌ನಲ್ಲಿ ಪಾಸಾದ ಮೇಲೆ ತನ್ನಿ. ತತ್ಪ ಒಪ್ಪಿಕೊಳ್ಳುವುದಕ್ಕೆ ತಮಗೇನು ಕಷ್ಟ ?

ಶ್ರೀ ವೈ. ರಾಮಕೃಷ್ಣ. — ತಾವು ಮಾಡಿರತಕ್ಕ ಭಾಷಣದ ಪ್ರತಿಯೊಂದು ಪದವನ್ನು ನಾನು ನೋಡಿದ್ದೇನೆ. ಶ್ರೀಮನ್ ಗಂಗಾಧರನ್ ಅವರು 2 ರೂಪಾಯಿ ತೆಗೆದುಕೊಂಡವರ ವಿಚಾರ ಹೇಳಿದರು. ಆ ಪ್ರಶ್ನೆ ಮುಖ್ಯ ಅಲ್ಲ. ಇಲ್ಲಿ ನಾನು ನೆನ್ನೆಯ ದಿವಸ ಉತ್ತರ ಕೊಟ್ಟಿದ್ದೇನೆ. ಅದನ್ನು ತೆಗೆದು ನೋಡಿದರೆ ತಮಗೆ ಗೊತ್ತಾಗುತ್ತದೆ. ಕ್ಲಾಸ್ ಒನ್ ಇನ್‌ವಾಲ್ವ್ ಆಗಿರತಕ್ಕದ್ದು ಓಸಿ, ಕ್ಲಾಸ್ ಟು ನಲ್ಲಿ ಬಂದಿರತಕ್ಕವರು 0ಸಿ, ಕ್ಲಾಸ್ ಥ್ರೀ ನಲ್ಲಿ ಬಂದಿರತಕ್ಕವರು 1ಸಿ. ಇದರಲ್ಲಿ ಏನು ತೋರಿಸುತ್ತದೆ ಅಂದರೆ ವಿಜಲೆನ್ಸ್‌ನವರು ಎಷ್ಟು ದೊಡ್ಡವರು ಇದ್ದರು ಬಿಡುತ್ತಿಲ್ಲ ಎಷ್ಟು ಇನ್‌ಫ್ಲುಯೆನ್ಸ್ ಇದ್ದರೂ ಬಿಡುತ್ತಿಲ್ಲ. ತಮ್ಮ ಕೆಲಸ ತಾವು ಮಾಡುತ್ತಾರೆ. ಈಗ ತಾವು ರಾಜಕಾರಣಿಗಳ ಬಗ್ಗೆ ಹೇಳಿದ್ದೀರಿ. ಲೋಕಸಭೆಯಲ್ಲಿ ಏನು ಒಂದು ಪ್ರೊಸೀಜರ್ ಅಡಾಪ್ಟ್ ಮಾಡುತ್ತಾರೆ. ಏನು ಅಭಿಪ್ರಾಯ ಕೊಡುತ್ತಾರೆ ಅದನ್ನು ನೋಡಿ ಆಲೋಚನೆ ಮಾಡಿ ಅನಂತರ ಅಳವಡಿಸಿಕೊಳ್ಳೋಣ. ಈಗ ತಾವು ತಂದಿರತಕ್ಕದ್ದು ತಪ್ಪು ಅದಕ್ಕೆ ನಾನು ವಿರೋಧ ಮಾಡುತ್ತೇನೆ ಅಂಥ ಹೇಳಲಿಕ್ಕೆ ತಯಾರಿಲ್ಲ. ಸ್ವಲ್ಪ ದಿವಸ ಅಲ್ಲಿ ಏನು ನಡೆಯುತ್ತದೆ ಎನ್ನುವುದನ್ನು ನೋಡಿ ತಿಳಿದುಕೊಂಡು ಅನಂತರ ಅಳವಡಿಸಿಕೊಳ್ಳೋಣ. ಈಗ ತಾವು ತಂದಿರತಕ್ಕ ನಿರ್ಣಯವನ್ನು ವಾಪಸ್ಸು ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್.ಎಲ್. ತಿಮ್ಮೇಗೌಡ. — ಸನ್ಮಾನ್ಯ ಅಧ್ಯಕ್ಷರೇ. ಈ ಒಂದು ನಿರ್ಣಯದ ಮೇಲೆ ಒಹಳ ಜನ ಸುಂದರವಾಗಿ ಮಾತನಾಡಿದ್ದಾರೆ. ಅದರಲ್ಲಿ ಶ್ರೀಮನ್ ಭೀಮಣ್ಣ ಮಿಡ್ಡೆಯವರು ಮೊದಲನೆಯವರು. ಲೋಕಾಯುಕ್ತ ಬಿಲ್‌ನಲ್ಲಿ ಒಂದೆ ಏನು ಇತ್ತು ಅದನ್ನು ಒಪ್ಪುವುದಿಲ್ಲ ಎಂದು ಹೇಳಿದರು. ಸರ್ಕಾರದವರು ಈ ನಿರ್ಣಯ ಒಪ್ಪಿಕೊಂಡು ಈ ಬಿಲ್ ಮೇಲೆ ಆಕ್ಟ್ ತಂದರೆ ಅದರ ಮೇಲೆ ಚರ್ಚೆ ಮಾಡತಕ್ಕಂತಾದ್ದು ಅವಶ್ಯಕತೆ ಇಲ್ಲ ಅಂಥ ಹೇಳಿದರು. ಇನ್ನು ಮಾನ್ಯ ಗಂಗಾಧರನ್ ಅವರು ನೆನ್ನೆಯ ದಿವಸ ಮಾತನಾಡುತ್ತಾ ವಿಜಲೆನ್ಸ್ ಕಮಿಷನ್ ಜ್ಯುರಿಸ್‌ಡಿಕ್ಷನ್‌ನಲ್ಲಿ ಈ ಅಥಾರಿಟೀಸ್ ಕೆಲವರನ್ನು ಎಕ್ಸ್‌ಟೆಂಡ್ ಮಾಡತಕ್ಕ ಕಾಲದಲ್ಲಿ ಸರ್ಕಾರದ ನೌಕರರನ್ನು ಸೇರಿಸಬೇಕೆಂದು ಹೇಳಿದರು ಸಚಿವರು ಒಪ್ಪಲಿಲ್ಲ.

ಶ್ರೀ ವೈ. ರಾಮಕೃಷ್ಣ. — ಅದು ಅವಶ್ಯಕತೆ ಇಲ್ಲ ಎಂದು ಹೇಳಿದೆ.

ಶ್ರೀ ಹೆಚ್.ಎಲ್. ತಿಮ್ಮೇಗೌಡ. — ನೆನ್ನೆ ನಾವು ಕ್ಲಿಯರ್ ಆಗಿ ಹೇಳಿದ್ದೇವೆ. ಒಬ್ಬ ಲಾಯರ್ ಒಂದು ರೀತಿಯಲ್ಲಿ ಹೇಳಿದರೆ, ಇನ್ನೊಬ್ಬ ಲಾಯರ್ ಎರಡು ಆಕ್ಟ್ ಇರಬೇಕಾದರೆ ಲೇಟರ್ ಆಕ್ಟ್ ಪ್ರಿಸೀಡ್ ಅಂತ ಹೇಳುತ್ತಾರೆ. ಇದು ವಿವಾದಾತ್ಮಕ ವಿಚಾರ, ನಾವು ಕ್ಲಿಯರ್ ಆಗಿ ಸೇರಿ ಅಂಥ ಹೇಳಿದರು ಸರ್ಕಾರ ಒಪ್ಪಿಕೊಳ್ಳಲಿಲ್ಲ. ಇವೊತ್ತು ಸರ್ಕಾರದ ಅಧಿಕಾರಿಗಳೇ ಬೇರೆ ಕಡೆಗೆ ಡೆಪ್ಯುಟಿಷನ್ ಹೋಗತಕ್ಕದ್ದು. ಅವರಿಗೆ ಇದರಲ್ಲಿ ಸೇರಿಸದೇ ಇರುವುದು ಇನ್ನೂ ಹೆಚ್ಚಿಗೆ ಸಂಶಯಕ್ಕೆ ಕಾರಣವಾಗಿದೆ. ಯಾವುದೇ ವಿಷಯದಲ್ಲೂ ಕೋರ್ಟಿನಲ್ಲಿ ಕೇಸ್ ಹಾಕಬಹುದು ಅಂದರೆ ವಿಜಲೆನ್ಸ್ ಏತಕ್ಕೆ ಬೇಕು. ಸರ್ಕಾರದ ಅಧಿಕಾರಿಗಳ ಮೇಲೆ ಇರತಕ್ಕ ಕಾನೂನಿನಲ್ಲೇ ಕೇಸ್ ಹಾಕಬಹುದು ಅಂಥ ಹೇಳಿದರೆ ಸಾಕಷ್ಟು ಸಮಯ ಬೇಕಾಗುತ್ತದೆ. ಸಿ.ಪಿ.ಎ. ರೂಲ್ಸ್‌ನಿಂದ ಅದು ಸಾಧ್ಯವಾಗುವುದಿಲ್ಲ. ಇವೊತ್ತು ಕೂಡ ಮಂತ್ರಿಗಳ ಮೇಲೆ ಇರತಕ್ಕ ಕಾನೂನಿನಲ್ಲೇ ಕ್ರಮ ತೆಗೆದುಕೊಳ್ಳುವುದಕ್ಕೆ ಅವಕಾಶ ಇದೆ ಎಂದು ತಾವು ಏನು ಹೇಳುತ್ತಿದ್ದೀರಿ ಅದು ಸರಿಯಲ್ಲ. ಇವೊತ್ತು ರಾಜಕೀಯದಲ್ಲಿ ದುರುಪಯೋಗವಾಗುತ್ತಿದೆ.

ನಮಗೆ ಸ್ವರಾಜ್ಯ ಬಂದಮೇಲೆ ರಾಜಕೀಯದಲ್ಲಿ ಇರತಕ್ಕವರನ್ನು ನಾವು ನಿರ್ಲಕ್ಷಿಸಿ ಇಸವಿಯಿಂದ ನೋಡುತ್ತಿದ್ದೇವೆ. ಅಲ್ಲಿಂದ ಇಲ್ಲಿಯವರೆಗೂ ರಾಜಕೀಯದಲ್ಲಿ ಭ್ರಷ್ಟಾಚಾರ ಒಪ್ಪು ಬೆಚ್ಚಗಿವೆ ಎನ್ನುವುದನ್ನು ನಾವು ತಿಳಿದುಕೊಂಡಿದ್ದೇವೆ ಮಾನ್ಯ ಸದಸ್ಯರಾದ ಶ್ರೀಮನ್ ಹತ್ತಾರಂವರರು ಮಾತನಾಡುವಾಗ ಹೇಳಿದರು ಯಾವ ಶಾಸಕರೂ ಕೂಡ ಭ್ರಷ್ಟಾಚಾರಕ್ಕೆ ಒಳಗಾಗುವುದಿಲ್ಲ ಎಂದು ಹೇಳುವುದಕ್ಕಾಗುವುದಿಲ್ಲ. ಕಾರಣವೇನೆಂದರೆ ಅವರು ಚುನಾವಣೆಯಲ್ಲಿ ಭೇಕಾದಷ್ಟು ಹಣವನ್ನು ಖರ್ಚು ಮಾಡಿ ಸುಳ್ಳು ಲೆಕ್ಕವನ್ನು ಕೊಡುತ್ತಾರೆ. ಮತ್ತು ೧೨೫೦ ರೂಪಾಯಿಗಳಲ್ಲಿ ಆತನು ಜೇಷ್ಠ ಮಾಡುವುದಕ್ಕಾಗುವುದಿಲ್ಲ. ಇದಕ್ಕಾಗಿ ಅವರು ಭ್ರಷ್ಟಾಚಾರವನ್ನು ಮಾಡುತ್ತಾರೆಂದು ಹೇಳಿದರು. ಈಗ ನಮ್ಮ ದೇಶದಲ್ಲಿ ಪಿತಾಮಹಾ ಮಹಾತ್ಮ ಗಾಂಧೀಜಿಯವರು ಸ್ವಾಮಿ ದಿವ್ಯಕಾಂಡಂಕಪದ ಮಹಾಪುರುಷರು ಇರುವಂತಹ ನಾಡು, ರಾವು, ಕೃಷ್ಣರು ಜನಿಸಿರುವ ರಾಷ್ಟ್ರದಲ್ಲಿ ಭ್ರಷ್ಟಾಚಾರ ಇರುವೆಂದು ಹೇಳಿ ನಾವು ಮಹಾತ್ಮಗಾಂಧೀಜಿಯವರ ಅನುಯಾಯಿಗಳು ಎದುರಿಸಿಕೊಳ್ಳುವುದಕ್ಕಾಗಿ ಸಿದ್ಧರಾಗಿರಬೇಕು. ಏನನ್ನೂ ಮಾಡುವುದನ್ನು ನಾನು ಈ ಸಂದರ್ಭದಲ್ಲಿ ಹೇಳುತ್ತೇನೆ.

ಶ್ರೀ ವಿ.ವಿ. ಸತ್ತೂರ್.—ಇದು ಮೂಲಭೂತವಾದ ಪ್ರಶ್ನೆ. ಈ ತತ್ವದ ಆಧಾರದ ಮೇಲೆ ಈ ಲೋಕ ಆಯುಕ್ತ ಬಿಲ್ ಪರಿಣಾಮಕಾರಿಯಾಗಿ ಸದೆಯುವುದಿಲ್ಲ. ಎನ್ನುವ ಮಾತನ್ನು ನಾನು ಹೇಳಿದ್ದೇನೆ.

ಶ್ರೀ ಹೆಚ್.ಎಲ್. ತಿಮ್ಮೇಗೌಡ.—ಈ ಲೋಕ ಆಯುಕ್ತ ಬಿಲ್ ತತ್ವವನ್ನು ಒಪ್ಪಿಕೊಂಡು ಕೆಲವು ದಿವಸಗಳ ಕಾಲ ಸ್ವಲ್ಪ ಟೈಮ್ ಕೊಟ್ಟು ನಂತರ ಬೇಕಾದರೆ ಇದನ್ನು ಜಾರಿಗೆ ತರುವುದು. ಈಗ ಇದರ ತತ್ವವನ್ನು ಸರ್ಕಾರ ಒಪ್ಪಿಕೊಳ್ಳುವುದಕ್ಕೆ ಏನು ಕಷ್ಟ ? ನಿಮ್ಮ ಗುರುಗಳು ಇದ್ದ ಕಾಲದಲ್ಲಿ ಈ ಲೋಕ ಆಯುಕ್ತ ಬಿಲ್‌ನ ತತ್ವವನ್ನು ಒಪ್ಪಿಕೊಂಡಿದ್ದರು. ಆದರೆ ನಿಮ್ಮ ಸರ್ಕಾರ ಅಧಿಕಾರಕ್ಕೆ ಬಂದ ಮೇಲೆ ಅದನ್ನು ತೆಗೆದು ಹಾಕಿದ್ದೀರಿ. ಆದ್ದರಿಂದ ಇದು ಒಂದು ರೀತಿಯಲ್ಲಿ ಎಕ್ಸ್‌ಪೆರಿಮೆಂಟ್ ಇದ್ದ ಹಾಗೆ ಇದನ್ನು ಒಪ್ಪಿಕೊಂಡ ಮಾತ್ರಕ್ಕೆ ಜಾರಿಗೆ ತರುವುದು ಸಾಧ್ಯವಿಲ್ಲ. ಶ್ರೀಮನ್ ರಾಧಾಕೃಷ್ಣನ್‌ರವರು ಒಂದು ಮಾತನ್ನು ಹೇಳಿದ್ದಾರೆ ಅದು ಬಿಲಿನ ಕೆಲಸ.

“Unless we destroy corruption in high places, root out every trace of nepotism, love of power, profiteering and black marketing which have spoiled the good name of this great country in recent times, we will not be able to raise the standard of efficiency in administration as well as in the production and distribution of the goods of life.”

ಈಗ ಈ ಲೋಕ ಆಯುಕ್ತ ಬಿಲ್‌ನಲ್ಲಿ ಇರುವಂತಹ ತತ್ವವನ್ನು ಒಪ್ಪಿಕೊಂಡು ಇವತ್ತೇ ಇದನ್ನು ಜಾರಿಗೆ ಕೊಡಬೇಕೆಂದು ನಾನು ಹೇಳುತ್ತಿಲ್ಲ. ಮಾನ್ಯ ಸದಸ್ಯರೊಬ್ಬರು ಮಾತನಾಡುವಾಗ ಹೇಳಿದರು ಈ ಲೋಕ ಆಯುಕ್ತ ಬಿಲ್ ಲೋಕ ಸಭೆಯಲ್ಲಿ ರಚಿತವಾದ ಒಂದು ಅಭಿಪ್ರಾಯವಿದೆ. ಆದ್ದರಿಂದ ಅಲ್ಲಿ ತಂದ ಮೇಲೆ ನಾವು ಜಾಯಿಂಟ್ ಆಗಿ ಈ ಲೋಕ ಆಯುಕ್ತ ಬಿಲ್‌ನ್ನು ತಂದು ಜಾರಿಯಲ್ಲಿ ತರಬಹುದು ಎನ್ನುವ ಮಾತನ್ನು ಹೇಳಿದರು. ಆದರೆ ಅವರು ಹೇಳಿದ ಮಾತು ಚಂದ್ರನಿಗೆ ಬಿಸ್ಕುಸುರಿಸಿ ಕಥೆಯನ್ನು ಹೇಳಿದ ಹಾಗೆ ಇದೆ. ನಮ್ಮ ಮಾನ್ಯ ಮಂತ್ರಿಗಳಿಗೆ ಈ ಲೋಕ ಆಯುಕ್ತ ಬಿಲ್‌ನ್ನು ಒಪ್ಪಿಕೊಂಡರೆ ಎಲ್ಲಿ ನಮ್ಮ ತಲೆಯ ಮೇಲೆ ಬರುತ್ತದೆಯೋ ಎನ್ನುವ ಭಯವಿರಬಹುದು. ಆದ್ದರಿಂದ ಈ ಲೋಕ ಆಯುಕ್ತ ಬಿಲ್‌ನಲ್ಲಿರುವ ತತ್ವವನ್ನು ಒಪ್ಪಿಕೊಳ್ಳುವುದಕ್ಕೆ ಕಷ್ಟಪಡುತ್ತಿದ್ದಾರೆ.

ಶ್ರೀ ಎಂ. ಚಂದ್ರಶೇಖರ್.—ನಾನು ಯಾವ ಕಂಟೆಸ್ಟ್‌ನಲ್ಲಿ ಹೇರಲಿ ಎಂಬುವುದನ್ನು ಮಾನ್ಯ ಸದಸ್ಯರು ಅರ್ಥ ಮಾಡಿಕೊಳ್ಳಬೇಕು.

ಶ್ರೀ ಹೆಚ್.ಎಲ್. ತಿಮ್ಮೇಗೌಡ.—ಮಾನ್ಯ ಅಧ್ಯಕ್ಷರೇ ಅವರ ರಾಜಕೀಯ ದ್ವೇಷ ನಮ್ಮಲ್ಲಿ ಇಲ್ಲ. ನಮ್ಮ ಪ್ರಪಂಚದಲ್ಲಿ ಇರುವಂತಹ ಎಲ್ಲಾ ದೇಶಗಳಲ್ಲಿಯೂ ಕೂಡ ರಾಜಕೀಯ ದ್ವೇಷ ಇದೆ ಎಂದು ಹೇಳುವುದಕ್ಕಾಗುವುದಿಲ್ಲ. ಪ್ರಜಾಪ್ರಭುತ್ವದ ತತ್ವದ ಆಧಾರದ ಮೇಲೆ ಕೆಲವು ಮಾನ್ಯತೆಗೈರುವವರ ಮೇಲೆ ಅಥವಾ ಯಾರಾದರೂ ಜವಾಬ್ದಾರಿ ಇರುವಂತಹ ವ್ಯಕ್ತಿಯ ಮೇಲೆ ಆಪಾದನೆ ಮಾಡು

ಬೇಕಾದರೆ ಅವರು ಮೊದಲು ಎರಡು ಅಥವಾ ಮೂರು ಸಾವಿರ ರೂಪಾಯಿಗಳ ಶೇವಣಿ ಇಡಬೇಕು. ಆತನು ಮಾಡಿದ ಆಪಾದನೆ ಸುಳ್ಳಾದರೆ ಆತನಿಗೆ ಶಿಕ್ಷೆಯನ್ನು ಸಹ ವಿಧಿಸಬಹುದು ಎನ್ನುವಂತಹದ್ದು ಈ ಲೋಕಾಯುಕ್ತ ಬಿಲ್‌ನಲ್ಲಿ ಅಳವಡಿಸಲಾಗಿದೆ. ಇದರಿಂದ ಏನಾಗುತ್ತದೆ ಎಂದರೆ ರಾಜಕೀಯದಲ್ಲಿ ಯಾರೂ ಭ್ರಷ್ಟರಿದ್ದಾರೆ ಅದಕ್ಕೆ ಸ್ವಲ್ಪ ಭಯಪಾಗುತ್ತದೆ. ಮತ್ತು ರಾಜಕೀಯ ಜೀವನದಲ್ಲಿ ತಮ್ಮ ಅಧಿಕಾರವನ್ನು ದುರುಪಯೋಗ ಪಡಿಸಿಕೊಳ್ಳಲಾಗುವುದಿಲ್ಲ. ರಾಜಕೀಯ ಜೀವನ ಪರಿಶುದ್ಧವಾಗಬೇಕಾದರೆ ತಾವು ಈ ಒಂದು ಲೋಕಾಯುಕ್ತ ಬಿಲ್‌ನಲ್ಲಿ ಇರುವಂತಹ ತತ್ವವನ್ನು ಒಪ್ಪಿಕೊಂಡು ನಂತರ ಬೇಕಾದರೆ ಜಾರಿಗೆ ತರಬಹುದು. ಅಧಿಕಾರಿಗಳು ಮತ್ತು ಮಂತ್ರಿಮಂಡಲ ಮಂತ್ರಿಗಳು, ಅಧ್ಯಕ್ಷರುಗಳು, ಎಲ್ಲರೂ ಸತ್ಯಸಂದರಂತೆ ಇರಬೇಕಾದರೆ ಖಂಡಿತವಾಗಿ ಈ ಲೋಕಾಯುಕ್ತ ಬಿಲ್‌ನಲ್ಲಿರುವಂತಹ ತತ್ವವನ್ನು ಒಪ್ಪಿಕೊಳ್ಳಬಹುದು. ಈಗಿನ ರಾಜಕೀಯ ಜೀವನದಲ್ಲಿ ಏನಾಗಿದೆ ಎಂದರೆ ಎಲ್ಲ ಕಡೆಯಲ್ಲಿಯೂ ಸಹ ಲಂಚ ಗೊಳಿಸತ ಉಂಟಾಗಿದೆ. ಭ್ರಷ್ಟಾಚಾರ ಉಂಟಾಗಿದೆ, ಇದನ್ನೆಲ್ಲಾ ಹೋಗಲಾಡಿಸಬೇಕಾದರೆ ಇಂತಹ ಒಂದು ಲೋಕಾಯುಕ್ತ ಬಿಲ್ ಇರುವುದು ಒಳ್ಳೆಯದೆಂದು ನನ್ನ ಭಾವನೆ. ಇಂತಹ ಒಂದು ಲೋಕಾಯುಕ್ತ ಬಿಲ್‌ನ್ನು ರಷ್ಯ, ಫ್ರಾನ್ಸ್ ಮುಂತಾದ ದೇಶಗಳಲ್ಲಿಯೂ ಕೂಡ ಜಾರಿಯಲ್ಲಿದೆ. ಸ್ವೀಡನ್ ನಲ್ಲಿಯೂ ಕೂಡ ಇಂತಹ ಒಂದು ಲೋಕಾಯುಕ್ತ ಬಿಲ್‌ನ್ನು ಜಾರಿಗೆ ತಂದಿದ್ದಾರೆ. ಇದರಿಂದ ಅಲ್ಲಿ ಭ್ರಷ್ಟಾಚಾರ ಸ್ವಲ್ಪ ಮಟ್ಟಿಗಾದರೂ ಕಡಿಮೆಯಾಗಿದೆ ಎಂದು ನಾನು ತಿಳಿದುಕೊಂಡಿದ್ದೇನೆ. ಅಮೇರಿಕಾ ದೇಶದ ಅಧ್ಯಕ್ಷರೂ ಕೂಡ ಒಂದು ಸಾರಿ ಪ್ರಜಾಪ್ರಭುತ್ವದಲ್ಲಿ ಇಂದಿನ ಬಂದಾಗ ಅವರು ರಾಜೀನಾಮೆ ಯನ್ನು ಕೊಡಬೇಕಾದಂತಹ ಪ್ರಸಂಗ ಬಂದಿತು. ಆದ್ದರಿಂದ ನಮ್ಮ ದೇಶದಲ್ಲಿ ಶ್ರೀಕೃಷ್ಣ, ರಾಮ, ಮತ್ತು ಮಹಾತ್ಮ ಗಾಂಧೀಜಿಯವರ ಅನುಯಾಯಿಗಳಾದ ನಾವು ಅವರ ಮಾದರಿಯಂತೆ ಕೆಲಸ ಮಾಡುವುದು ಒಳ್ಳೆಯದು. ಆದ್ದರಿಂದ ಮಾನ್ಯ ಮಂತ್ರಿಗಳು ಈ ನಿರ್ಣಯದಲ್ಲಿರುವಂತಹ ತತ್ವಗಳನ್ನು ಈಗ ಒಪ್ಪಿಕೊಂಡು ನಂತರ ಬೇಕಾದರೆ ಅದನ್ನು ಜಾರಿಗೆ ತರಲಿ. ಈಗ ರಾಜ್ಯದಲ್ಲಿ ಏನಾಗಿದೆ ಎಂದರೆ ಭ್ರಷ್ಟಾಚಾರ ದಿನೇ ದಿನೇ ಜಾಸ್ತಿಯಾಗುತ್ತಿದೆ. ಈಗ ಉದಾಹರಣೆಗೆ ಹೇಳುವುದಾದರೆ ಕರ್ನಾಟಕ ಆಗ್ರೋ ಇಂಡಸ್ಟ್ರೀಸ್ ಕಾರ್ಪೊರೇಷನ್‌ನಲ್ಲಿ ಸುಮಾರು ೧೦ ಕೋಟಿ ರೂಪಾಯಿಗಳ ನಷ್ಟವಾಗಿದೆ. ಈ ರೀತಿ ನಷ್ಟವಾಗಲು ಕಾರಣವೇನು ? ಇದೇ ರೀತಿ ಪ್ರತಿಯೊಂದು ಕಾರ್ಪೊರೇಷನ್‌ನಲ್ಲಿಯೂ ಕೂಡ ಭ್ರಷ್ಟಾಚಾರ ಬೆಳೆದು ಬರುತ್ತಿದೆ.

ಶ್ರೀ ವೈ. ರಾಮಕೃಷ್ಣ.—ಈ ರೀತಿಯ ಭ್ರಷ್ಟಾಚಾರಗಳನ್ನು ನಿರ್ಮೂಲನ ಮಾಡಲು ನೆನ್ನೆಯ ದಿವಸ ಈ ಮಾನ್ಯ ಸಭೆಯಲ್ಲಿ ಒಂದು ಕಾನೂನು ಮಾಡಿದ್ದೇವೆ.

SRI H. GANGADHARAN.—It will not apply to the Chairman of the Agro Industries because he is not an employee of that institution.

ಶ್ರೀ ಹೆಚ್.ಎಲ್. ತಿಮ್ಮೇಗೌಡ.—ಮಾನ್ಯ ಅಧ್ಯಕ್ಷರೇ ಭ್ರಷ್ಟಾಚಾರವನ್ನು ಮಾಡುವವರು ಬರೀ ಅಧಿಕಾರಿಗಳೇ ಅಲ್ಲ, ಅಧ್ಯಕ್ಷರು, ಶಾಸಕರು ಮಂತ್ರಿಗಳು, ಭ್ರಷ್ಟಾಚಾರವನ್ನು ಮಾಡುತ್ತಿದ್ದಾರೆಂದು ಜನರು ಹೇಳುತ್ತಾರೆ. ಇದರಿಂದ ಏನಾಗಿದೆ ಎಂದರೆ ನಮ್ಮ ದೇಶದಲ್ಲಿಯೇ ಒಂದು ಕಲುಶಿತ ವಾತಾವರಣವನ್ನು ಉಂಟು ಮಾಡಿದೆ. ನಾವು ಜನರಲ್ಲಿ ಒಬ್ಬ ಕೇವಲದಕ್ಕೆ ಹೋದಾಗ ಅವರು ನಮ್ಮನ್ನು ಖಂಡಿತವಾಗಿ ಕೇಳುತ್ತಾರೆ. ಆಗಲಾದರೂ ಸಹ ನಾವು ಒಪ್ಪಿಕೊಳ್ಳಬೇಕಾದಂತಹ ಪ್ರಸಂಗ ಬರುತ್ತದೆ.

೧೧-೩೦ ಎ.ಎಂ.

ಶ್ರೀ ವೈ. ರಾಮಕೃಷ್ಣ.— ಸ್ವಾಮಿ, ಅವರು ಹೊಸದಾಗಿ ಏನೂ ಹೇಳಿಲ್ಲ. ಆದ್ದರಿಂದ ಮಹಾತ್ಮ ಗಾಂಧೀಜಿಯವರು ಮತ್ತು ಚಿತ್ರವರ್ತಿ ರಾಜಗೋಪಾಲಾಚಾರಿಯವರು ಏನು ಹೇಳಿದರು ಅದನ್ನು ಹೇಳಿದರು, ಇವತ್ತು ಡಾಕ್ಟರ್ ರಾಧಾಕೃಷ್ಣನ್ ಏನು ಹೇಳಿದ್ದಾರೆ ಅದನ್ನು ನೇಳಿದ್ದಾರೆ. ನಾವು ಯಾವುದನ್ನೂ ಡಿಸ್‌ಪುಟ್ ಮಾಡುತ್ತಾ ಅಲ್ಲ, ಆದರೆ ಒಂದು ವಿಚಾರ. ಆಗ್ರೋ ಇಂಡಸ್ಟ್ರೀಸ್ ಕಾರ್ಪೊರೇಷನ್‌ನಲ್ಲಿ ಭ್ರಷ್ಟಾಚಾರ ನಡೆಯಿತು. ಅದರ ಬಗ್ಗೆ ಏನು ಮಾಡಿದ್ದೀರಿ ಎಂದು ಕೇಳಿದ್ದಾರೆ. ಅದರ ಬಗ್ಗೆ ಈಗಾಗಲೇ ಕಮಿಷನ್ ಎನ್‌ಕ್ವೈರಿಯನ್ನು ಸರ್ಕಾರ ಮಾಡಿದೆ, ಸರ್ಕಾರಕ್ಕೆ ಅಧಿಕಾರ ಇದೆ. ಎಲ್ಲಿ ಅಂತಹ ಭ್ರಷ್ಟಾಚಾರ ನಡೆದಿದೆ ಎನ್ನುವುದನ್ನು ಸರ್ಕಾರದ ಗಮನಕ್ಕೆ ತಂದಾಗ ಅದನ್ನು ನಾವು ಒಳಪಡಿಸುತ್ತೇವೆ. ಅದಕ್ಕೋಸ್ಕರವಾಗಿ ಬಿಲ್ ಬರುವ ತನಕ ಭ್ರಷ್ಟಾಚಾರ ನಡೆಸಿಕೊಂಡು

ಹೋಗುತ್ತೀರಿ, ಅವಕಾಶ ಮಾಡಿಕೊಡುತ್ತೀರಾ ಎನ್ನತಕ್ಕ ವಾದ ಏನಿದೆ ಅದು ಸತ್ಯಕ್ಕೆ ದೂರವಾದ ಮಾತು. ಅಂಥಾದ್ದು ಏನಾದರೂ ನಡೆದ ಪಕ್ಷಕ್ಕೆ, ಅಂಥಾದ್ದು ಏನಾದರೂ ನಡೆದಿದ್ದರೆ ನಡೆದಿದೆ ಎಂದು ಸರ್ಕಾರದ ಗಮನಕ್ಕೆ ತೆಗೆದುಕೊಂಡು ಬನ್ನಿ, ನಾವು ಎನ್‌ಕ್ವೈರಿ ಮಾಡಿಸೋಣ. ಆದರಲ್ಲಿ ತಪ್ಪೇನೂ ಇಲ್ಲವಲ್ಲ. ಎರಡನೆಯದಾಗಿ, ಇದು ಬೇರೆ ರಾಷ್ಟ್ರಗಳಲ್ಲಿ ಜಾರಿಗೆ ಇರುವಾಗ ಇದನ್ನು ನಾವು ಏಕೆ ಮಾಡಬಾರದು ಎಂದು ಹೇಳಿದಿರಿ. ಆ ವಸ್ತುವೇ ಇವತ್ತು ಲೋಕಸಭೆಯ ಮುಂದೆ ಇರತಕ್ಕಂಥಾದ್ದು. ಬೇರೆ ರಾಷ್ಟ್ರಗಳಲ್ಲಿ ೯೦ ಪರ್ಸೆಂಟ್ ವಿದ್ಯಾವಂತರು ಇದ್ದರೆ, ಇಲ್ಲಿ ೩೦ ಪರ್ಸೆಂಟ್ ವಿದ್ಯಾವಂತರಿದ್ದಾರೆ. ಇಲ್ಲಿ ಬಡತನದ ರೇಖೆಗಿಂತ ಕೆಳಗೆ ಇರತಕ್ಕಂಥ ಜನ ಶೇಕಡ ೫೦ ರಷ್ಟು. ಬಹುಶಃ ಇಂತಹ ಪ್ರಸಂಗ ಅಲ್ಲಿ ಇಲ್ಲ. ಇಲ್ಲಿ ಸಾಮಾಜಿಕ ತೊಡಕುಗಳು ಜಾಸ್ತಿ, ಇಂಥಾದ್ದನ್ನು ನಾವು ನೋಡುವುದಿಲ್ಲ. ಇಂಥಾದ್ದು ಅನೇಕ ತೊಂದರೆಗಳಿವೆ, ಅದನ್ನೆಲ್ಲಾ ಪರಿಶೀಲನೆಮಾಡಿ ಸಮಗ್ರವಾದಂಥ ಕಾನೂನನ್ನು ತರತಕ್ಕಂಥ ವಿಷಯದಲ್ಲಿ ಮಗ್ನರಾಗಿರುವಾಗ ಕಾಯುವುದರಲ್ಲಿ ತಪ್ಪೇನಿದೆ. ಅದಕ್ಕೋಸ್ಕರವಾಗಿ, ರೆಸಲ್ಯೂಷನ್ ಪಾಸ್ ಆದಮೇಲೆ, ಜಾಯಿಂಟ್ ಸೆರೆಕ್ಟ್ ಕಮಿಟಿ ರಿಪೋರ್ಟ್ ಬಂದಮೇಲೆ, ಆಯಾ ಸಂದರ್ಭಗಳು ಬಂದಾಗ, ಆಯಾ ರಾಜ್ಯಗಳಲ್ಲಿ ಅದನ್ನು ಅಡಾಪ್ಟ್ ಮಾಡುವಾಗ ನೀವೇ ತೆಗೆದುಕೊಂಡು ಬನ್ನಿ. ಆದುದರಿಂದ ತಾವು ಇದನ್ನು ಪ್ರೆಸ್ ಮಾಡಬಾರದು, ವಾಪಸು ತೆಗೆದುಕೊಳ್ಳಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಕೆ. ಪ್ರಭಾಕರ್.— ದೊಡ್ಡ ದೊಡ್ಡ ಭ್ರಷ್ಟಾಚಾರಗಳು ಕಂಡುಬಂದರೆ ಅದನ್ನು ನಾವು ನೋಡಿಕೊಂಡು ಸುಮ್ಮನೆ ಕುಳಿತಿರುವುದಿಲ್ಲ. ಗಮನಕ್ಕೆ ತೆಗೆದುಕೊಂಡು ಬಂದರೆ ಕ್ರಮ ತೆಗೆದು ಕೊಳ್ಳುತ್ತೇವೆ ಎಂದು ಹೇಳುತ್ತೀರಿ, ಅದು ಸಂತೋಷದ ವಿಷಯ. ಹೋದವರು ಪ್ರಸ್ತಾಪ ಮಾಡುವಾಗ್ಗೆ ಮೂರು ಸಾಲು ಜನ ಮಂತ್ರಿಗಳ ಮೇಲೆ ಇಂತಿಂಥ ಆಪಾದನೆ ಇದೆ ಎಂದು ನಾವು ಚರ್ಚೆ ಮಾಡಿದವು. ಈ ಸಲ ನಮ್ಮ ನಾಯಕರಾದ ಶ್ರೀಮಾನ್ ಲಕ್ಷ್ಮೀನಾರಾಯಣರವರು ಆ ವಿಷಯವನ್ನು ರಿಮೇಂಡರ್ ರೂಪದಲ್ಲಿ ಪ್ರಸ್ತಾಪ ಮಾಡಿದರು. ಆ ನಾಲ್ಕೈದು ಜನರ ವಿಷಯದಲ್ಲಿ ಏನು ನಡೆದಿದೆ ಎಂದು ಹೇಳುವುದಕ್ಕೆ ನನಗೆ ಇಷ್ಟವಿಲ್ಲ, ತಮಗೂ ಗೊತ್ತಿದೆ. ೧೭-೨-೪೦ ಎಂದು ಹೇಳಿ ಅವರ ಮೇಲೆ ಇಂತಿಂಥ ಕಾರ್ಯಕ್ರಮಗಳನ್ನು ಸರ್ಕಾರ ತೆಗೆದುಕೊಂಡಿದೆ ಎಂದು ಹೇಳಿದರೆ ನಮಗೆ ಆಗುವಷ್ಟು ಸಂತೋಷ ಯಾರಿಗೂ ಆಗಲಾರದು.

ಶ್ರೀ ವೈ. ರಾಮಕೃಷ್ಣ.— ದಯವಿಟ್ಟು ಆ ಪ್ರಶ್ನೆಯನ್ನು ಮಾನ್ಯ ಮಂತ್ರಿ ಮಂತ್ರಿಗಳಿಗೆ ಕೇಳಿ ಅವರು ಹೇಳುತ್ತಾರೆ, ಅದಕ್ಕೆ ಅವರು ಕಾಂಪಿಟೆಂಟ್ ಅಥಾರಿಟಿ. ನನಗೆ ಆ ವಿಷಯ ಗೊತ್ತಿಲ್ಲ. ಅವರು ಹೇಳುತ್ತಾರೆ.

ಶ್ರೀ ಕೆ. ಪ್ರಭಾಕರ್.— ಇದನ್ನು ಒಪ್ಪುವುದಕ್ಕಾಗುವುದಿಲ್ಲವಲ್ಲ ಸ್ವಾಮಿ, ಜಾಯಿಂಟ್ ರೆಸಲ್ಯೂಷನ್ ಬಿಲಿಟಿ ಇರುವಾಗ ತಾವು ಲಾ ಮಿನಿಸ್ಟರ್, ಅವರು ಇದ್ದಾಗಲೂ ನಾನು ಕೇಳುತ್ತೇನೆ, ತಮಗೆ ಗೊತ್ತಿರುವಷ್ಟು ಏನಾಯಿತು ಎಂದು ಹೇಳಿದರೆ ಸಂತೋಷ.

ಶ್ರೀ ವೈ. ರಾಮಕೃಷ್ಣ.— ಆ ಮಾಹಿತಿ ನನ್ನ ಹತ್ತಿರ ಇಲ್ಲ.

ಡಾ|| ಹೆಚ್. ಎಲ್. ತಿಮ್ಮೇಗೌಡ.— ಮಾನ್ಯ ಮಂತ್ರಿಗಳು ಮೊದಲು ಹೇಳಿದ್ದಕ್ಕಿಂತ ಹೆಚ್ಚಿಗೆ ಏನೂ ಹೇಳಲಿಲ್ಲ. ನಾನು ಹೇಳಿದ ಪಾಯಿಂಟ್‌ಗೆ ಅವರೇನೂ ಉತ್ತರ ಹೇಳಲಿಲ್ಲ. ಬಡವರಿಗೆ ಹೊಟ್ಟೆಗಿಲ್ಲ, ಬಡವರನ್ನು ನಾವು ಕರಣೆಯಿಂದ ನೋಡಿಕೊಳ್ಳುತ್ತೇವೆ ಎಂದು ಹೇಳಿಬಿಟ್ಟು ಏನೂ ಕೊಡದೇಹೋದರೆ ಏನೂ ಪ್ರಯೋಜನವಾಗುವುದಿಲ್ಲ. ಬಾಯಿಮಾತಿನಲ್ಲಿ ಹೇಳಿದರೆ ಬಡತನ ಹೋಗುವುದಿಲ್ಲ, ಹೊಟ್ಟೆ ತುಂಬುವುದಿಲ್ಲ. ಅವರು ಒಪ್ಪಿಕೊಳ್ಳುವುದಕ್ಕೆ ತಯಾರಾಗಿಲ್ಲ. ಆದ್ದರಿಂದ ದಿವಿಜನ್‌ಗೆ ಹಾಕಿ ಸ್ವಾಮಿ. ಸರ್ಕಾರದವರು ಇದಕ್ಕೆ ತಯಾರಾಗಿಲ್ಲ ಎನ್ನುವುದು ಸಾರ್ವಜನಿಕರಿಗೆ ಗೊತ್ತಾಗಲಿ. ಮೇಲ್ಕಟ್ಟಿನಲ್ಲಿ ಕರ್‌ಪ್‌ಷನ್‌ನ್ನು ತಡೆಯುವುದಕ್ಕೆ ಸರ್ಕಾರದವರು ತಯಾರಾಗಿಲ್ಲ. ಕಾಲ ಪರಿ ಪಕ್ಷವಾಗಿಲ್ಲ ಎನ್ನತಕ್ಕಂಥಾದ್ದು ಸಾರ್ವಜನಿಕರಾದರೂ ಗೊತ್ತಾಗಲಿ. ಆದುದರಿಂದ ತಾವು ದಿವಿಜನ್‌ಗೆ ಹಾಕಿ.

ಶ್ರೀ ಮೈಬೇಲ್ ಬಿ. ಫರ್ನಾಂಡಿಸ್.— ಬಂದಮೇಲೆ ಲೋಕಾಯುಕ್ತ ಬಂದರೆ ಬಡತನ ರೇಖೆಗಿಂತ ಕಡಿಮೆ ಇರುವವರ ಸಂಖ್ಯೆ ಕಡಿಮೆಯಾಗುತ್ತದೆ ಎನ್ನುವುದು ನಿಮ್ಮ ಸಂಬಿಕೆ. ಲೋಕಾಯುಕ್ತವನ್ನು ತರಿಸದೇ ಹೋದರೆ ಅವರ ಸಂಖ್ಯೆ ಇನ್ನೂ ಜಾಸ್ತಿಯಾಗುತ್ತದೆ, ಅದಕ್ಕಾದರೂ ಒಪ್ಪಿಕೊಳ್ಳಿ.

ಶ್ರೀ ವೈ. ರಾಮಕೃಷ್ಣ. — ನಾನು ಯಾವ ಕಾಂಟೆಸ್ಟ್ ಮೇಲೆ ಹೇಗೆ ಎಂದು ಹೇಳುತ್ತೇನೆ. ಸಾಧ್ಯತೆ ಇಲ್ಲ ಎಂದು ಹೇಳುತ್ತಾ ಇಲ್ಲ. ಬಡವರನ್ನು ಉಪಯೋಗಿಸಿಕೊಂಡು ನಿಮ್ಮ ರಾಜಕೀಯ ಎದುರಾಳಿಗಳು ಅವರ ಕೈಯಲ್ಲಿ ಎರಡೂವರೆ ಸಾವಿರ ರೂಪಾಯಿ ಡಿಪಾಸಿಟ್ ಮಾಡಿಸಿಬಿಟ್ಟು ನಿಮ್ಮ ಮೇಲೆ ಆರೋಪ ಮಾಡುವುದಕ್ಕಾಗುವುದಿಲ್ಲ ಎಂದು ತಿಳಿದುಕೊಂಡಿದ್ದೀರಾ. You have to go into the root of the matter. ನಿಮ್ಮ ಮೇಲೆ ನಿಂತಂಥ ಅಭ್ಯರ್ಥಿ ನಿಮ್ಮ ಓಟರ್‌ನಲ್ಲಿ, ಬಡವರನ್ನು ಕರೆದುಕೊಂಡು ಬಂದು ಅವನ ಕೈಯಲ್ಲಿ ೫೦೦ ರೂಪಾಯಿ ಕೊಟ್ಟು, ಎರಡೂವರೆ ಸಾವಿರ ಡಿಪಾಸಿಟ್ ಮಾಡಿಸಿಬಿಟ್ಟು ನೀವು ಜವಾಬ್ದಾರರಾಗಿದ್ದರೆ ನಿಮ್ಮ ಮೇಲೆ ಆರೋಪ ಮಾಡುವುದಕ್ಕಾಗುವುದಿಲ್ಲ ಎಂದು ತಿಳಿದುಕೊಂಡಿದ್ದೀರಾ. ಅಂಥಾ ವಾತಾವರಣ ಇದ್ದಿದ್ದರೆ ಇದನ್ನು ಸಮಗ್ರವಾಗಿ ಚರ್ಚೆ ಮಾಡಿ ನಮಗೆ ಮಾಡೆಲ್ ಬಿಲ್ ಕೊಡಲಿ, ಅದನ್ನು ಮಾಡೋಣ ಎಂದು ಹೇಳುತ್ತಿದ್ದೇವೆ, ದಯವಿಟ್ಟು ಇದನ್ನು ತಿಳಿದುಕೊಳ್ಳಿ.

MR. DEPUTY SPEAKER.—I will put the motion to the vote of the House. The question is :

“ That this House resolves that the Government do take steps to bring into force the Law relating to Lok Ayukta in Karnataka.”

*The Resolution was negatived.*

SRI H. L. THIMME GOWDA.—I want a division.

ಶ್ರೀ ಬಿ. ಭಾಸ್ಕರ ಶೆಟ್ಟಿ. — ಮೂವ್ ಮಾಡುವುದಕ್ಕೆ ಮೊದಲೇ ಪ್ರೆಸ್ ಫಾರ್ ಡಿವಿಜನ್ ಎಂದು ಹೇಳಬೇಕಾಗಿತ್ತು.

ಡಾ|| ಹೆಚ್. ಎಲ್. ತಿಮ್ಮೇಗೌಡ. — ನಾನು ಮೊದಲೇ ಡಿವಿಜನ್‌ಗೆ ಕೇಳಿದ್ದೇನೆ.

ಶ್ರೀ ಬಿ. ಭಾಸ್ಕರ ಶೆಟ್ಟಿ. — “ನೋಸ್ ಹ್ಯಾವ್ ಇಟ್” ಎಂದು ಹೇಳುವಾಗಲೆ “ಪ್ರೆಸ್ ಫಾರ್ ಡಿವಿಜನ್” ಎಂದು ಹೇಳಬೇಕಾಗಿತ್ತು. ಈ ಮಾನ್ಯ ಸಭೆಯಲ್ಲಿ ನಾನು ೩೦ ವರ್ಷಗಳಿಂದ ಇದ್ದೇನೆ, ಕ್ರಮ ಇರುವುದು ಹಾಗೆ, ಆಮೇಲೆ ಎದ್ದು ನಿಂತುಕೊಂಡು ಡಿವಿಜನ್ ಬೇಕು ಎಂದು ಹೇಳುವುದಿಲ್ಲ.

MR. DEPUTY SPEAKER.— I have already announced. So I think it is not proper now to repeat the process. Let us go to the next resolution Sri G. Raju Gowda.

ಶ್ರೀ ಜಿ. ರಾಜುಗೌಡ (ಹಾನೂರು). — ಸನ್ಮಾನ್ಯ ಉಪಾಧ್ಯಕ್ಷರೆ, ಈ ಒಂದು ನಿರ್ಣಯವನ್ನು ಈ ಸಭೆಯ ಮುಂದೆ ಮಂಡಿಸಲಿಕ್ಕೆ ನಾನಾದರೂ ಬಹಳ ಸಂತೋಷಪಡುತ್ತಿದ್ದೇನೆ. ಬಹುಶಃ ಈ ನಿರ್ಣಯವನ್ನು ತಾವು ಓದಿದಾಗ ಇದರಲ್ಲಿ ಏನು ವಿಷಯ ಅರ್ಥಗರ್ಭಿತವಾಗಿದೆ, ಏನು ವಿಷಯ ಅಡಕವಾಗಿದೆ ಎನ್ನುವುದು ಎಲ್ಲರೂ ಕೂಡ ಸಾಮಾನ್ಯವಾಗಿ ಅರಿಯಬಹುದು. ನನ್ನ ನಿರ್ಣಯ ವಾದರೂ ಇಷ್ಟೆ.

ದೂರದ ಗ್ರಾಮಗಳಿಂದ ರಾಜ್ಯಕ್ಕೆ ವಲಸೆ ಬಂದು ಅನಧಿಕೃತ ಗ್ರಾಮ ನಿರ್ಮಾಣಗೊಳಿಸುವುದನ್ನು ತಡೆಗಟ್ಟಬೇಕೆಂದು ಈ ಸಭೆಯವರು ಸರ್ಕಾರ ದವರನ್ನು ಒತ್ತಾಯ ಮಾಡುತ್ತಾರೆ.”

*The question was proposed.*

ಶ್ರೀ ಜಿ. ರಾಜುಗೌಡ. — ಬಹುಶಃ ತಮಗೆಲ್ಲರಿಗೂ ಗೊತ್ತಿರುವ ಹಾಗೆ ಈ ರಾಜ್ಯದಲ್ಲಿ ಸುಮಾರು ೧೭೫ ತಾಲ್ಲೂಕುಗಳಿವೆ. ಪ್ರತಿಯೊಂದು ತಾಲ್ಲೂಕೂ ಕೂಡ ತನ್ನದೇ ಆದ ಭೂಪಟವನ್ನು ಹೊಂದಿದೆ. ನಮಗೆ ಸ್ವರಾಜ್ಯ ಬಂದು ೩೦ ವರ್ಷಗಳಾದರೂ ಕೂಡ ಈ ಒಂದು ಭೂಪಟ ಅನೇಕ ವಿಧದಲ್ಲಿ ಮಾರ್ಪಾಟಾಗಿರತಕ್ಕಂಥಾದ್ದನ್ನು ನಾವು ಗಮನಿಸಿದ್ದೇವೆ. ತಮಗೆ ಹೇಳುವುದಾದರೆ, ಅನೇಕ ಹೊಸ ಗ್ರಾಮಗಳು ಸರ್ಕಾರಕ್ಕೆ ಗೊತ್ತಾಗದಂತೆ, ಸರ್ಕಾರದ ಅರಿವಿಗೆ ಬಾರದಂತೆ ಮೊಸದಾಗಿ ಅಸ್ತಿತ್ವಕ್ಕೆ

ಬಂದಿರುವುದನ್ನು ನಾನು ನೋಡುತ್ತಾ ಇದ್ದೇನೆ. ಸ್ವಾಮಿ ಈ ರೀತಿ ಹೊಸದಾಗಿ ಅಸ್ತಿತ್ವಕ್ಕೆ ಬಂದಿರತಕ್ಕ ಗ್ರಾಮಗಳು ಯಾವ ರೀತಿ ಬಂದುವು ಎಂದು ನಾವು ಒಳಹೊಕ್ಕು ನೋಡಿದಾಗ ಕೆಲವರು ತಮ್ಮ ಸ್ವಂತ ಲಾಭಕ್ಕಾಗಿ, ಸ್ವಂತ ಪ್ರಯೋಜನಕ್ಕಾಗಿ ಇಂತಹ ಗ್ರಾಮಗಳನ್ನು ಸೃಷ್ಟಿ ಮಾಡುತ್ತಾರೆ, ಮಾಡಿ ಕೆಲವರು ಬೇರೆ ಮಾರ್ಗದಿಂದ ಜನರನ್ನು ಶೋಷಣೆಮಾಡಿ, ಅದರ ಮುಖಾಂತರ ಮುಂದೆ ಬರಬೇಕು ಎನ್ನತಕ್ಕ ಆಸೆಯಿಂದ ಇವನ್ನು ಮಾಡುತ್ತಾರೆ. ಉದಾಹರಣೆಗೆ ಹೇಳುವುದಾದರೆ, ಯಾವನೋ ಒಬ್ಬ ಒಂದು ಗ್ರಾಮದಲ್ಲಿ ವಾಸಮಾಡುತ್ತಾ ಇರುತ್ತಾನೆ, ಸುಮಾರು ೮-೧೦ ಮೈಲಿ ದೂರದಲ್ಲಿ ವ್ಯವಸಾಯ ಮಾಡತಕ್ಕ ಜಮೀನು ಇರುತ್ತದೆ, ಅಲ್ಲಿಗೆ ಪ್ರತಿನಿತ್ಯ ಹೋಗಿ ಬರಲಿಕ್ಕೆ ಸಾಧ್ಯವಾಗುವುದಿಲ್ಲ. ಆದ್ದರಿಂದ ತನ್ನ ಜಮೀನಿನ ಪಕ್ಕದಲ್ಲಿ ಮನೆಯನ್ನು ನಿರ್ಮಾಣಮಾಡಿ ವಾಸಮಾಡುತ್ತಾನೆ ಕೆಲವು ಕಾಲದ ನಂತರ ಅವನಿಗೆ ಬೇಕಾದ ಆಳುಗಳಿಗೆ ಸ್ಕೂರ ಮನೆಗಳನ್ನು ನಿರ್ಮಾಣಮಾಡುತ್ತಾರೆ. ಈ ರೀತಿ ನಾಲಾರು ಮನೆಗಳು ಎದ್ದಾಗ, ಅವರಿಗೆ ವ್ಯವಸಾಯೋಪಕರಣಗಳಿಗಾಗಿ ಚಮ್ಮಾರ, ಕಮ್ಮಾರ ಬಡಗಿ ಮುಂತಾದವರು ಮನೆಗಳನ್ನು ಸೃಷ್ಟಿ ಮಾಡುತ್ತಾರೆ. ಬಹುಶಃ ಅಲ್ಲಿ ೨೦ ೩೦ ಮನೆಗಳು ಎದ್ದಾಗ ಹೊಸ ಗ್ರಾಮ ನಿರ್ಮಾಣವಾಗುತ್ತದೆ. ಇದು ಸರ್ಕಾರಕ್ಕೂ ಕೂಡ ಗೊತ್ತಿರುವುದಿಲ್ಲ. ಆ ಗ್ರಾಮಕ್ಕೆ ತಮ್ಮದೇ ಆದ ಒಂದು ನಾಮಾಂಕಿತವನ್ನು ಕೊಡುತ್ತಾರೆ.

ಕೆಲವು ವರ್ಷಗಳಾದ ನಂತರ ಆ ಗ್ರಾಮದಲ್ಲಿ ಸುಮಾರು ೫೦,೦೦೦ ಪ್ರಜಾಸಂಖ್ಯೆಯಾಗುತ್ತದೆ. ಆ ಒಂದು ಸಣ್ಣ ಗ್ರಾಮವನ್ನು ೩೦ ಮೈಲಿ ದೂರದಲ್ಲಿರತಕ್ಕ ಪಂಚಾಯಿತಿಗೆ ಸೇರಿಸಬೇಕಾಗುತ್ತದೆ. ಬಹುಶಃ ಈ ಒಂದು ಗ್ರಾಮಕ್ಕೆ ರಸ್ತೆ ಇರುವುದಿಲ್ಲ, ಕುಡಿಯುವ ನೀರಿನ ಸೌಲಭ್ಯವಿರುವುದಿಲ್ಲ, ವಿದ್ಯುಚ್ಛಕ್ತಿ ಸೌಲಭ್ಯವಿರುವುದಿಲ್ಲ, ಆ ಹಳ್ಳಿಗೆ ಎಲ್ಲಾ ನಾಗರೀಕ ಸೌಲಭ್ಯವನ್ನೂ ಒದಗಿಸಿ ಕೊಡಬೇಕೆಂದು ಸರ್ಕಾರವನ್ನು ಒತ್ತಾಯ ಮಾಡುತ್ತಾರೆ. ಬಹುಶಃ ೧೦೦, ೨೦೦, ೩೦೦, ಜನ ಪ್ರಜಾಸಂಖ್ಯೆ ಇರತಕ್ಕಂಥ ಒಂದು ಸಣ್ಣ ಗ್ರಾಮಕ್ಕೆ ಸರ್ಕಾರದವರು ಎಲ್ಲಾ ನಾಗರೀಕ ಸೌಲಭ್ಯಗಳನ್ನೂ ಕೊಡಬೇಕೆಂದರೆ ಲಕ್ಷಾಂತರ ರೂ.ಗಳ ಹಣವನ್ನು ಖರ್ಚು ಮಾಡಬೇಕಾಗಿ ಬರುತ್ತದೆ. ಇದನ್ನೆಲ್ಲಾ ಅಲ್ಲಿಗೆ ಒದಗಿಸ ಬೇಕಾದರೆ ತಲಾ ೫ ಸಾವಿರದಿಂದ ೧೦ ಸಾವಿರದವರೆಗೆ ಖರ್ಚನ್ನು ಸರ್ಕಾರ ಮಾಡಬೇಕಾಗಿ ಬರುತ್ತದೆ. ಆದುದರಿಂದ ಇಂಥ ಒಂದು ಗ್ರಾಮಗಳು ಸರ್ಕಾರದ ಅರಿವಿಗೆ ಬರದಲೇನೇ ಅಸ್ತಿತ್ವಕ್ಕೆ ಬರುತ್ತಿವೆ ಇದನ್ನು ತಡೆಗಟ್ಟಬೇಕು ಎನ್ನುವುದೇ ನನ್ನ ಖರ್ಚೆಯಾದ ಮೂಲೋದ್ದೇಶವಾಗಿದೆ. ಈ ರೀತಿ ಮಾಡುವುದರಿಂದ ನಮ್ಮ ಸರ್ಕಾರ ಕೂಡ ಅನಗತ್ಯವಾಗಿ ವೆಚ್ಚ ಮಾಡುವುದು ಕೂಡ ತಪ್ಪುತ್ತದೆ. ಸರ್ಕಾರಕ್ಕೂ ಬೇಕಾದಷ್ಟು ದುಡ್ಡು ಉಳಿತಾಯವಾಗುತ್ತದೆ. ಒಂದು ವೇಳೆ ಪ್ರಜಾಸಂಖ್ಯೆ ಜಾಸ್ತಿಯಾದರೆ ಪಟ್ಟಣಗಳಲ್ಲಿ ಬಡಾವಣೆಗಳನ್ನು ಮಾಡಿದ ಹಾಗೆ ಗ್ರಾಮಗಳನ್ನು ದೊಡ್ಡದು ಮಾಡಬೇಕೇ ಹೊರತು ಒಂದು ಊರಿನಿಂದ ೧೦-೧೫ ಮೈಲಿ ದೂರದಲ್ಲಿ ಒಂದು ಮನೆ ಕಟ್ಟಿಕೊಂಡು ಅನಂತರ ಅದರ ಅಕ್ಕಪಕ್ಕದಲ್ಲಿ ಇನ್ನು ೪-೫ ಮನೆಗಳು ಆಗಿ ಅದಕ್ಕೆ ತನ್ನದೇ ಆದ ಹೆಸರಿನಿಟ್ಟುಕೊಂಡು ಅದನ್ನು ಯಾವುದೋ ಒಂದು ಪಂಚಾಯಿತಿಗೆ ಸೇರಿಸಿ ಬಿಡಿ ಎಂದು ಕೇಳಿಕೊಂಡು ಆ ನಂತರ ನಮಗೂ ಎಲ್ಲಾ ನಾಗರೀಕ ಸೌಲಭ್ಯಗಳನ್ನು ಕೊಡಬೇಕೆಂದು ಹೇಳಿದರೆ ಸರ್ಕಾರಕ್ಕೆ ಬಹಳ ತೊಂದರೆಯಾಗುತ್ತದೆ. ಈಗ ನೀವು ೩ ಲಕ್ಷಕ್ಕೂ ಮೇಲ್ಪಟ್ಟು ಪ್ರಜಾಸಂಖ್ಯೆ ಇರತಕ್ಕ ಪಟ್ಟಣಗಳಲ್ಲಿ ೮ ಮೈಲಿ ಸುತ್ತಮುತ್ತ ಯಾರೂ ಮನೆಗಳನ್ನು ಕಟ್ಟ ಬಾರದು ಎನ್ನತಕ್ಕ ವಿಧೇಯಕವನ್ನು ಏನು ತಂದಿದ್ದಿರೋ ಅದೇ ರೀತಿ; ಸರ್ಕಾರಕ್ಕೆ ಗೊತ್ತಿಲ್ಲದೆಯೇ ಯಾವುದೇ ರೀತಿಯಲ್ಲಿ ಹೊಸ ಗ್ರಾಮಗಳು ಅಸ್ತಿತ್ವಕ್ಕೆ ತರುವಾರದ್ದು ಎಂದು ಸರ್ಕಾರ ವಿಧೇಯಕವನ್ನು ತಂದರೆ ಅದರಿಂದ ನಮ್ಮ ಸರ್ಕಾರಕ್ಕೂ ಒಳ್ಳೆಯದಾಗುತ್ತದೆ, ಮತ್ತು ದುಡ್ಡು ಕೂಡ ಉಳಿತಾಯವಾಗುತ್ತದೆ. ಮತ್ತು ಈ ರೀತಿಯಾಗಿ ಹೊಸದಾಗಿ ಗ್ರಾಮಗಳು ಪ್ರಾರಂಭವಾದರೆ ಅದರಿಂದ ಇನ್ನು ಏನು ತೊಂದರೆಯಂಟಾಗುತ್ತದೆಂದು ಹೇಳುವುದಾದರೆ, ಅದರಿಂದ ಸಾಮಾಜಿಕ ಪಿಡುಗುಗಳು ಮತ್ತು ಸಮಾಜಕ್ಕೆ ಬಾಹಿರವಾದ ಚಟುವಟಿಕೆಗಳು ಅಲ್ಲಿ ಪ್ರಾರಂಭವಾಗುತ್ತದೆ. ಉದಾಹರಣೆಗೆ ತಮಗೆ ಹೇಳುವುದಾದರೆ ನಮ್ಮ ಕ್ಷೇತ್ರದ ಒಂದು ಗ್ರಾಮದಲ್ಲಿ ಈ ರೀತಿಯಾಗಿ ಹೊಸದಾಗಿ ಒಂದು ಗ್ರಾಮವನ್ನು ಕಟ್ಟಿಕೊಂಡು ಅಲ್ಲಿ ಅರಣ್ಯವನ್ನು ಕಡಿದು ನಾಶ ಮಾಡತಕ್ಕ ಕೆಲಸವನ್ನು ಮಾಡುತ್ತಿದ್ದರು, ಮತ್ತು ಅಲ್ಲಿ ಕಳ್ಳಬಟ್ಟೆ ಸರಾಯ ಮಾಡುತ್ತಿದ್ದರು, ಈ ರೀತಿಯಾಗಿ ಹೊಸದಾಗಿ ಪ್ರಾರಂಭವಾದರೆ ಅಲ್ಲಿ ಸಾಮಾಜಿಕ ಪಿಡುಗುಗಳಿಗೆ ಕೇಂದ್ರ ಸ್ಥಾನವಾಗುತ್ತದೆ. ಅದಕ್ಕೆ ತಾವು ಅವಕಾಶ ಕೊಡಬಾರದು. ಒಂದು ವೇಳೆ ಹೊಸದಾಗಿ ಬಂದಿದ್ದೇ ಆದರೆ ಆಗ ಪ್ರತಿಯೊಬ್ಬ ನಾಗರೀಕನಿಗೂ ಒದಗಿಸತಕ್ಕ ಸೌಲಭ್ಯವನ್ನೂ ನಮಗೂ ಒದಗಿಸಿ ಕೊಡಿ ಎಂದು ಸರ್ಕಾರದವರ ಮೇಲೆ ಒತ್ತಾಯವನ್ನು ತರುತ್ತಾರೆ. ಇದರಿಂದ ಸರ್ಕಾರಕ್ಕೂ

ಹೆಚ್ಚಿನ ಖರ್ಚು ಬೀಳುತ್ತದೆ. ಆ ಒಂದು ಉದ್ದೇಶದಿಂದಲೇ ಆ ರೀತಿಯಾಗಿ ಅನಧಿಕೃತವಾಗಿ ಬರತಕ್ಕ ಗ್ರಾಮಗಳನ್ನು ತಡೆಗಟ್ಟಬೇಕು ಎನ್ನುವುದಕ್ಕೆ ಉದ್ದೇಶದಿಂದಲೇ ಸರ್ಕಾರದವರ ಗಮನಕ್ಕೆ ತಂದು ಅದನ್ನು ತಡೆಗಟ್ಟಬೇಕು ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಮತ್ತೆ ಇನ್ನೂ ಏನಾಗುತ್ತಿದೆ ಎಂದರೆ ಕೆಲವರು ಮಾತು ಪ್ರಚಾರಕ್ಕಾಗಿ ೪.೩ ಜನ ಬಂದು ಹೊಸದಾಗಿ ಮನೆಗಳನ್ನು ಕಟ್ಟಿ ಬಿಡುತ್ತಾರೆ ಕಾಲಕ್ರಮೇಣ ಅದಕ್ಕೆ ಒಂದು ಪಾಳೆವೆಂದು ಹೆಸರನ್ನು ಇಟ್ಟು ಬಿಡುತ್ತಾರೆ. ೩-೪ ವರ್ಷಗಳಲ್ಲಿ ಅಲ್ಲಿ ಸಾಕಷ್ಟು ಮನೆಗಳಾದ ನಂತರ ಸರ್ಕಾರ ನಮ್ಮ ಹಳ್ಳಿಗೆ ಪಾಠಶಾಲೆಯನ್ನು ತೆರೆದಿಲ್ಲ, ರಸ್ತೆ ಮಾಡಿಲ್ಲ, ನೀರನ್ನೂ ಒದಗಿಸುತ್ತಿಲ್ಲವೆಂದು ಸರ್ಕಾರದ ಮೇಲೆಯೇ ಟೀಕೆ ಮಾಡುವುದಕ್ಕೆ ಶುರು ಮಾಡುತ್ತಾರೆ. ಈ ರೀತಿಯಾಗಿ ಕೆಲವರು ಹೊರದೇಶದಿಂದ ನಮ್ಮ ರಾಜ್ಯಕ್ಕೆ ವಲಸೆ ಬಂದು, ಹೊಸದಾದ ಪಾಳೆ ಒಂದನ್ನು ಅನಧಿಕೃತವಾಗಿ ಕಟ್ಟಿ ಅನಂತರ ಸರ್ಕಾರವನ್ನೇ ಹೀನಾಯವಾದ ಮಾತುಗಳಿಂದ ಆಡುವುದಕ್ಕೆ ಶುರು ಮಾಡುತ್ತಾರೆ. ಆದುದರಿಂದ ಸರ್ಕಾರದ ಗಮನಕ್ಕೆ ಬಾರದೇ ಯಾವುದೇ ಹಳ್ಳಿ, ಗ್ರಾಮ ಅಸ್ತಿತ್ವಕ್ಕೆ ಬರಬಾರದು, ಅವಕಾಶ ನೀಡಬಾರದು ಎನ್ನುವುದೇ ನನ್ನ ನಿರ್ಣಯದ ಮುಖ್ಯವಾದ ಉದ್ದೇಶವಾಗಿದೆ. ಇದು ಸರ್ಕಾರದ ಗಮನಕ್ಕೂ ಸಹ ಬಂದಿರಬಹುದು. ಇವತ್ತು ಒಂದು ತಾಲ್ಲೂಕಿನಲ್ಲಿ ೮೯ ಕಂದಾಯ ಗ್ರಾಮಗಳಿದ್ದರೆ ೩೫೦ ಬೇರೆ ಗ್ರಾಮಗಳು ಸೇರಿರುತ್ತವೆ. ಹೀಗೆ ಹೊಸದಾಗಿ ಪ್ರಾರಂಭವಾಗಿರತಕ್ಕ ಪ್ರತಿಯೊಂದು ಗ್ರಾಮಕ್ಕೂ ಸರ್ಕಾರ ಎಲ್ಲಾ ನಾಗರಿಕ ಸೌಲಭ್ಯಗಳನ್ನು ಒದಗಿಸಿಕೊಡಬೇಕೆಂದರೆ ಲಕ್ಷಾಂತರ ರೂಪಾಯಿಗಳನ್ನು ಸರ್ಕಾರ ಖರ್ಚು ಮಾಡಲೇಬೇಕಾಗಿ ಬರುತ್ತದೆ ಆದುದರಿಂದ ದಯವಿಟ್ಟು ಪಟ್ಟಣಗಳಲ್ಲಿ ಯಾವ ರೀತಿಯಾಗಿ ೮ ಮೈಲಿ ಸುತ್ತಮುತ್ತಲಿನಲ್ಲಿ ಅನಧಿಕೃತವಾಗಿ ಹೊಸದಾಗಿ ಮನೆಗಳು ಬರಬಾರದೆಂದು ವಿಧೇಯಕವನ್ನು ತಂದಿದ್ದಿರೋ ಅದೇ ರೀತಿಯಾಗಿ ಹೊಸದಾಗಿ ಗ್ರಾಮಗಳು ಹಳ್ಳಿಗಳಲ್ಲಿ ಬರಬಾರದು ಎನ್ನುತ್ತಕ್ಕದರೆ ಬಗ್ಗೆ ಸಹ ಸರ್ಕಾರ ಒಂದು ವಿಧೇಯಕವನ್ನು ತರಬೇಕು ಇದಕ್ಕೆ ಎಲ್ಲಾ ಮಾನ್ಯ ಸದಸ್ಯರೂ ಸಹ ಒಪ್ಪುತ್ತಾರೆಂದು ಭಾವಿಸಿದ್ದೇನೆ. ಅನಧಿಕೃತವಾಗಿ ನಿರ್ಮಾಣವಾಗತಕ್ಕ ಗ್ರಾಮಗಳಿಗೆ ಅವಕಾಶವನ್ನು ಇನ್ನು ಮುಂದಾದರೂ ಕೊಡಲೇ ಸರ್ಕಾರದವರು ಕೊಡದೆ ಹಾಗೆ ನೋಡಿ ಕೊಳ್ಳಬೇಕೆಂದು ಕಳಕಳಿಯಿಂದ ಪ್ರಾರ್ಥನೆ ಮಾಡಿಕೊಂಡು, ಇದಕ್ಕೆ ಎಲ್ಲಾ ಸದಸ್ಯರು ತಮ್ಮ ಸಂಪೂರ್ಣವಾದ ಬೆಂಬಲವನ್ನು ನೀಡುತ್ತಾರೆಂದು ಆಶಿಸಿ ನನ್ನ ನಿರ್ಣಯವನ್ನು ಸಭೆಯ ಮುಂದೆ ಮಂಡಿಸುತ್ತಿದ್ದೇನೆ.

ಶ್ರೀ ಜಿ. ಕೆ. ತಕ್ಕೇಡ್ (ಪರಸಗಡ).—ಮಾನ್ಯ ಅಧ್ಯಕ್ಷರೇ ಈ ನಿರ್ಣಯವನ್ನು ತಂದಿರತಕ್ಕ ನಮ್ಮ ಮಾನ್ಯ ಸದಸ್ಯರ ಸಂಕುಚಿತ ಭಾವನೆ ಎಷ್ಟಿದೆ ಎಂಬುದು ಇದರಲ್ಲಿ ಎತ್ತಿ ತೋರಿಸುತ್ತಿದ್ದೆ. ಸರ್ಕಾರ ಎಲ್ಲಾ ಪ್ರಜೆಗಳನ್ನೂ ಒಂದೇ ಸಮಾನ ದೃಷ್ಟಿಯಿಂದ ನೋಡಿ, ಅವರೆಲ್ಲರಿಗೂ ಒಂದೇ ತರಹನಾದ ಸೌಕರ್ಯಗಳನ್ನು ಒದಗಿಸಬೇಕು ಎನ್ನುವುದು ನಮ್ಮ ಕರ್ತವ್ಯವಾಗಿದೆ. ನಮ್ಮ ಹಿಂದೂ ಸ್ಥಾನದ ರಾಜ್ಯಾಂಗ ಘಟನೆಯಲ್ಲಿರತಕ್ಕದ್ದನ್ನೇ ಮೀರಿ ಇವರು ತಂದಂಥ ನಿರ್ಣಯವೇನಿದೆ ಇದು ಅವಾಸ್ತವಿಕ ವಾದುದು. ಮತ್ತು ಅಪೂರ್ಣವಾದದ್ದು ಈ ರಾಷ್ಟ್ರದಲ್ಲಿರತಕ್ಕ ಪ್ರತಿಯೊಬ್ಬ ನಾಗರಿಕನಿಗೂ ಇರತಕ್ಕ ಹಕ್ಕುಗಳನ್ನು ಕಸಿದುಕೊಳ್ಳತಕ್ಕ ಇಂಥಾ ಒಂದು ಅವಮಾನಕರವಾದ ನಿರ್ಣಯವನ್ನು ಏನು ತಂದಿದ್ದಾರೆ ಇದನ್ನು ನಾನು...

ಶ್ರೀ ಜಿ. ರಾಜುಗೌಡ.—ಸಂಕುಚಿತ ಭಾವನೆ ಅಂತ ಹೇಳುವುದನ್ನು ನಾನು ಒಪ್ಪುವುದಿಲ್ಲ.

(ಗೊಂದಲ...)

ಶ್ರೀ ಜಿ. ಕೆ. ತಕ್ಕೇಡ್.—ನನ್ನ ಮಾನ್ಯ ಸ್ನೇಹಿತರಿಗೆ ದೂರದೃಷ್ಟಿ ಇಲ್ಲ. ವಿಶಾಲದೃಷ್ಟಿಯನ್ನು ಕಳೆದುಕೊಂಡಿದ್ದಾರೆ.

ಶ್ರೀ ಜಿ. ಎಚ್. ಪಟೇಲ್.—ಅಧ್ಯಕ್ಷರೇ, ನನ್ನದೊಂದು ಕ್ರಿಯಾಲೋಪ, ಇಬ್ಬರು ಮಾನ್ಯ ಸದಸ್ಯರುಗಳು ನಿಂತುಕೊಂಡು ಮಾತನಾಡುತ್ತಿದ್ದಾರೆ.

ಶ್ರೀ ಜಿ. ಕೆ. ತಕ್ಕೇಡ್.—ವಿಶಾಲ ಮನೋಭಾವದಿಂದ ನಾವು ಒಂದು ರಾಷ್ಟ್ರೀಯ ಪಕ್ಷದ ಸದಸ್ಯರಾಗಿ ಕನ್ಯಾಕುಮಾರಿಯಿಂದ ಹಿಡಿದು ಹಿಮಾಲಯದವರೆಗೆ ಇರುವಂಥ ಬೃಹತ್ ರಾಷ್ಟ್ರದಲ್ಲಿರುವಂಥ ನಾಗರಿಕರಾದ ನಾವು ೧೮ ನೂರು ಮೈಲಿ ಉದ್ದ, ೨೨ ನೂರು ಮೈಲಿ ಅಗಲವಾದಂಥ, ೭೦ ಕೋಟಿ ಜನಾಂಗದಿಂದ ಕೂಡಿದಂಥ ೩೧ ಪ್ರಾಂತ್ಯಗಳಿರುವಂಥ, ಬೇರೆ ಬೇರೆ ಭಾಷೆಗಳನ್ನಾಡುವಂಥ ಬೇರೆ ಬೇರೆ ಧರ್ಮಗಳನ್ನು ರಕ್ಷಣೆ ಮಾಡುವಂಥ ನಮ್ಮ ಹಿಂದೂಸ್ಥಾನ ರಾಜ್ಯ ಘಟನೆ ಜಗತ್ತಿನ ಯಾವ ರಾಜ್ಯ

ಘಟನೆಗೂ ಕಡಿಮೆಯಿಲ್ಲ. ನನಗೆ ಒಬ್ಬರು ವಿದೇಶೀಯರು ಭೇಟಿಯಾಗಿದ್ದರು. ಸ್ವಾಮಿ ನಿಮ್ಮ ರಾಜ್ಯದಲ್ಲಿ, ನಿಮ್ಮ ದೇಶದಲ್ಲಿ ಐದಾರು ನೂರು ಭಾಷೆಗಳು, ನಾಲ್ಕೈದು ನೂರು ಧರ್ಮಗಳು ಇಷ್ಟೊಂದು ಇದ್ದಾಗ್ಯೂ ಕೂಡ ಒಂದೇ ಒಂದು ರಾಜ್ಯ ಘಟನೆಯಲ್ಲಿ ನೀವು ನಡೆಯುತ್ತಿದ್ದೀರಿ. ಅದರಲ್ಲೂ ಪ್ರಜಾಸತ್ತಾತ್ಮಕವಾದ ರಾಜ್ಯ ಘಟನೆ, ಎಷ್ಟೊಂದು ಉತ್ಕೃಷ್ಟವಾದದ್ದು, ಹಿಮಾಲಯ ಪರ್ವತಷ್ಟು ಎತ್ತರವಿದೆ ಅಷ್ಟು ಶುಭ್ರತೆ ಇದೆ, ಎಷ್ಟು ಉಚ್ಚವಾಗಿದೆ, ಎಷ್ಟು ಪಾವಿತ್ರತೆ ಇದೆ ಎಂದು ಹೇಳಿದರು ಅಷ್ಟೊಂದು ಪಾವಿತ್ರತೆಯಿಂದ ಕೂಡಿದಂಥ ದೇಶದಲ್ಲಿರುವಂಥ ಪ್ರತಿಯೊಬ್ಬರು ನಾಗರಿಕರಲ್ಲಿ ಕಾಣುವಂಥ ರಾಜ್ಯ ಘಟನೆಯನ್ನು ನಮ್ಮ ಹಿರಿಯರು ನಮಗೆ ಕೊಟ್ಟಿದ್ದಾರೆ. ಈ ರಾಷ್ಟ್ರದಲ್ಲಿ ಎಲ್ಲಿ ಬೇಕಾದಲ್ಲಿ ನಾವು ಅಡ್ಡಾಡಬಹುದು. There is no barrier between faith and faith. Cultivation of tolerance for all other faith will impart to us an understanding of our own. ಸ್ವಾಮಿ, ಇವತ್ತು ನಾವು ಪರಸ್ಪರನ್ನು ತಿಳಿದು ಕೊಳ್ಳೋಣ. ಇವತ್ತು ಬೇಲಿ ಏಕೆ ಹಾಕಬೇಕು. ರಾಜ್ಯಗಳಲ್ಲಿರುವಂಥ ಬೇಲಿಗಳನ್ನು ಮುರಿದು ಹಾಕೋಣ. ನಾವು ಒಂದು ಸಂಕುಚಿತವಾದಂಥ, ಒಂದು ಸ್ವಲ್ಪ ಮಾನಸಿಕ ಭಾವನೆಯನ್ನು ಇಟ್ಟು ಕೊಂಡು ಹೋಗುವುದು ಬೇಡ; ದೂರದೃಷ್ಟಿಯನ್ನು ಕಳೆದುಕೊಂಡು ಹೋಗುವುದು ಬೇಡ. ನಮಗೆ ವಿಶಾಲ ದೃಷ್ಟಿಯಿರಬೇಕು, ಅದರಲ್ಲೂ ನಾವು ಕರ್ನಾಟಕದವರು. ನಮ್ಮ ಕರ್ನಾಟಕದ ಗತವೈಭವವನ್ನು ನೋಡಿದಾಗ ನಾವು ತಾಳ್ಮೆ, ಸಹನೆ, ಸಹಿಷ್ಣುತೆಯಿಂದ ಹೋದವರು. ಡಾ. ರಾಧಾಕೃಷ್ಣನ್‌ರವರು ಹೇಳುತ್ತಾರೆ :

Can a man see his neighbour through and keep him silent ?

It can come from our having confidence and trust, from goodwill and tolerance.

ನಿಮ್ಮಲ್ಲಿ ಸಹನೆ ಇರಲಿ, ಸಹಿಷ್ಣುತೆ ಇರಲಿ, ಆತ್ಮವಿಶ್ವಾಸವಿರಲಿ, ಪರಸ್ಪರನ್ನು ತಿಳಿದುಕೊಳ್ಳುವಂಥ ಭಾವನೆ ಇರಲಿ. ಇವತ್ತು ಈ ದೇಶದ ನಾಗರಿಕರಾದಂಥವರು ಯಾರಾದರೂ ಒಂದು ಪ್ರಾಂತ್ಯದಿಂದ ಮತ್ತೊಂದು ಪ್ರಾಂತ್ಯಕ್ಕೆ ಹೋಗುವಾಗ ವಿಸ್ತಾರ ತೆಗೆದುಕೊಂಡು ಹೋಗುತ್ತಾರೆ, ಪಾಸ್‌ಪೋರ್ಟ್‌ ತೆಗೆದುಕೊಂಡು ಹೋಗುತ್ತಾರೆ. ಇವತ್ತು ಕರ್ನಾಟಕದ ಒಬ್ಬರು ಬಾಂಧವರು ಡಲ್ಲಿಗೆ ಹೋಗಿ ನೆಲೆಸಿದಾಗ ಅವರು ತಮ್ಮದೇ ಆದಂಥ ಧರ್ಮವನ್ನು ಅನುಸರಿಸಬಹುದು, ತಮ್ಮದೇ ಆದಂಥ ಸಂಸ್ಕೃತಿಯನ್ನು ಅನುಸರಿಸಬಹುದು. ತಮ್ಮದೇ ಆದಂಥ ವೈಶಿಷ್ಟ್ಯಪೂರ್ಣವಾದಂಥ ಚಾರಿತ್ರ್ಯವನ್ನುಳ್ಳ ನೀತಿಯನ್ನು, ಐತಿಹಾಸಿಕವಾದಂಥ ಹಿನ್ನೆಲೆಯಲ್ಲಿ ತಮ್ಮ ಜೀವನವನ್ನು ನಡೆಸಬಹುದು. ಅಂಥವರಿಗೆ ಬೇಕಾದಂಥ ಸೌಕರ್ಯಗಳನ್ನು ಕಲ್ಪಿಸಿಕೊಡುವುದು ಆ ರಾಜ್ಯದ ಆದ್ಯಕರ್ತವ್ಯ. ಇವತ್ತು ಎಲ್ಲಿಂದಲೋ ಜನ ಬರುತ್ತಾರೆ ಅಂದರೆ ಅವರೇನು ಇಂಗ್ಲೆಂಡಿನಿಂದ ಬರುತ್ತಾರೆ ಅಥವಾ ಅಮೆರಿಕದಿಂದ ಬರುತ್ತಾರೋ ಬೇರೆ ಬೇರೆ ಭಾಗದಿಂದ ಬರುತ್ತಾ ಇದ್ದಾರೆ. ಇವತ್ತು ಸಾವಿರಾರು ಲಕ್ಷಾಧಿ ಜನ ಕನ್ನಡಿಗರು ಮುಂಬೈನಲ್ಲಿದ್ದಾರೆ. ಅವರಿಗೆ ಬೇಕಾದಂಥ ಎಲ್ಲಾ ಸೌಕರ್ಯಗಳನ್ನು ಒದಗಿಸಿಕೊಡುವುದು ಆ ರಾಜ್ಯದ ಆದ್ಯಕರ್ತವ್ಯ. ಅವರಿಗೆ ಊಟ ಮಾಡಲು ಅನ್ನಬೇಕು, ಅವರಿಗೆ ಉದ್ಯೋಗ ಕಲ್ಪಿಸಿಕೊಡಲೇಬೇಕು, ಅವರಿಗೆ ಇರಲಿಕ್ಕೆ ಆಶ್ರಯಬೇಕು, ಅವರಿಗೆ ಬೇಕಾದಂಥ ವಸತಿ ಸೌಲಭ್ಯವನ್ನು ಇವತ್ತು ನಾವು ಕಲ್ಪಿಸಿಕೊಡಲೇಬೇಕು. ಅವರಿಗೆ ಬೇಕಾಗುವಂಥ ಬಟ್ಟೆಬರೆಗಳನ್ನು ಒದಗಿಸಿಕೊಡಲೇಬೇಕು ಅನ್ನ, ಅರಿವಿ, ಆಶ್ರಯ, ಆರೋಗ್ಯ, ಶೈಕ್ಷಣಿಕ ಅರ್ಹತೆ - ಇವುಗಳನ್ನು ಒದಗಿಸಿಕೊಡಲೇಬೇಕು. ಅವರಿಗೆ ಬೇಕಾಗುವಂಥ ಆಸ್ಪತ್ರೆಗಳನ್ನು ಒದಗಿಸಿಕೊಡಬೇಕು. ಅವರು ಪ್ರತಿಭೆಗೆ ಬರಬೇಕಾದರೆ ಅಕ್ಷರ ಜ್ಞಾನಬೇಕು, ಶೈಕ್ಷಣಿಕ ಅರ್ಹತೆ ಬೇಕು. ಇವುಗಳನ್ನು ಅವರಿಗೆ ಒದಗಿಸಿಕೊಡುವುದು ನಮ್ಮ ಕರ್ತವ್ಯವಿದೆ. ಈ ಪಂಚತಾರಾಗಳನ್ನು ಈ ರಾಜ್ಯದಲ್ಲಿರುವಂಥ, ಈ ದೇಶದಲ್ಲಿರುವಂಥ ಪ್ರತಿಯೊಬ್ಬರಿಗೂ, ಈ ದೇಶದ ಪ್ರತಿಯೊಬ್ಬ ಸತ್ವಜಿಗೂ ನಾಗರಿಕ ಹಕ್ಕುಗಳ ಜೊತೆಗೆ ಅವನ ಜೀವನೋಪಾಯಕ್ಕೆ ಎಲ್ಲಾ ತರಹದ ಸೌಕರ್ಯಗಳನ್ನು ಒದಗಿಸಿಕೊಡುವುದು ಅತ್ಯಂತ ಅವಶ್ಯವಿದೆ. ಅವನಿಗೆ ಧರ್ಮ ಸ್ವಾತಂತ್ರ್ಯವಿದೆ. ಪಾಕ್ ಸ್ವಾತಂತ್ರ್ಯವಿದೆ. ಅವನಿಗೆ ಇರುವಂಥಘಟನಾತ್ಮಕವಾಗಿ ಸಿಕ್ಕುವಂಥ ಪ್ರತಿಯೊಂದು ಹಕ್ಕುಗಳನ್ನೂ ರಕ್ಷಣೆ ಮಾಡುವುದು ಇವತ್ತು ಸರ್ಕಾರದ ಆದ್ಯಕರ್ತವ್ಯ. ಇದನ್ನು ಬಿಟ್ಟು, ವಿಶಾಲ ದೃಷ್ಟಿಯನ್ನು ಕಳೆದುಕೊಂಡು ಸಸ್ತು ಮಾಸ್ತು ಮತ್ತರು ತಂದಂಥ ಈ ನಿರ್ಣಯವನ್ನು ನಾನು ಬಲವಾಗಿ ವಿರೋಧಿಸುತ್ತೇನೆ. ಮತ್ತು ಈ ಸದನದ ಯಾವ ಸದಸ್ಯರೂ ಈ ನಿರ್ಣಯವನ್ನು ಬೆಂಬಲಿಸಬಾರದು. ಇದನ್ನು ತಿರಸ್ಕರಿಸಬೇಕು ಎಂದು ಮಾಸ್ತು ಅಧ್ಯಕ್ಷರ ಮುಖಾಂತರ ಎಲ್ಲಾ ಸದಸ್ಯರಲ್ಲೂ ನಾನು ಕೇಳಿಕೊಳ್ಳುತ್ತಾ ಇದ್ದೇನೆ.



ಶ್ರೀ ಹೆಚ್. ಗಂಗಾಧರನ್ (ಕೃಷ್ಣರಾಜ).—ಸನ್ಮಾನ್ಯ ಅಧ್ಯಕ್ಷರೇ, ವಿಶಾಲ ಭಾವನೆಯ ಮನಸ್ಸನ್ನು ವ್ಯಕ್ತಪಡಿಸುತ್ತಾ ಮಾನ್ಯ ಮಿತ್ರರಾದ ತಕ್ಷೇದ್‌ರವರು ತಮ್ಮ ಕುಶಲಮತಿಯನ್ನು ಕಳೆದುಕೊಂಡಿದ್ದಾರೆ. ಈ ನಿರ್ಣಯದ ಪೂರ್ಣ ಅರ್ಥವನ್ನು ಓದಿದೆ. ಅವರ ಅಂತರಾರ್ಥವನ್ನು ತಿಳಿದುಕೊಳ್ಳಬೇಕೆಂಬವಾಣಾ ಭಾಷಣವನ್ನು ಮಾಡಿ, ಭಾವುಕರಾಗಿ ಭಾವನಾತ್ಮಕವಾದ ಭಾವನೆಗಳನ್ನು ಮಾತ್ರ ವ್ಯಕ್ತಪಡಿಸಿದ್ದಾರೆ, ವಿಶಾಲ ಮನೋಭಾವನೆಯನ್ನು ವ್ಯಕ್ತಪಡಿಸುತ್ತಾ, ದಿಟ್ಟ ಸರ್ಕಾರ ಇರತಕ್ಕಂಥ ರಾಜ್ಯದೊಳಗೆ ಅನಧಿಕೃತವಾದ ಗ್ರಾಮಗಳನ್ನು ನಿರ್ಮಾಣಮಾಡುವುದಕ್ಕೆ ಅವಕಾಶ ಕೊಡತಕ್ಕಂಥಾ ಉದ್ದೇಶದಲ್ಲಿ ಸರ್ಕಾರ ಇರುತ್ತದೆಯೇ? Is there any role in such a State where unauthorised constructions are coming up? Whether the Government has closed its eyes? ಈ ನಿರ್ಣಯವನ್ನು ಮಂಡಿಸಿದಂಥ ಶ್ರೀಮಾನ್ ರಾಜ್ಯಾಂಗಾಡರು ಬಂದಿರತಕ್ಕ ಜಿಲ್ಲೆಯಿಂದ ನಾನು ಬಂದಿದ್ದೇನೆ. ಅವರು ಬಂದಿರತಕ್ಕ ತಾಲ್ಲೂಕಿನಲ್ಲಿ ಈ ರಾಜ್ಯಕ್ಕೆ ಆಗಿರತಕ್ಕ ನಷ್ಟ ಮತ್ತು ಅವರ ಕಷ್ಟಪರಂಪರೆಯನ್ನು ಅರ್ಥಮಾಡಿಕೊಂಡಾಗ ಸರ್ಕಾರ ಇವತ್ತು ಕಣ್ಣು ತೆರೆದ. ನೋಡಬೇಕಾಗಿದೆ. ಅವರು ಬಂದಿರತಕ್ಕಂಥ ಕ್ಷೇತ್ರ ಒಂದು ಪವಿತ್ರವಾದಂಥ ಯಾತ್ರಕ್ಷೇತ್ರ. ಆ ಜಿಲ್ಲೆಯಲ್ಲಿ ಉತ್ತಮವಾದಂಥ ಕೋಟಿ ಕೋಟಿ ರೂಪಾಯಿ ಬೆಳೆ ಬಾಡತಕ್ಕ ಕಲ್ಲು ಸಿಕ್ಕತಕ್ಕಂಥಾದ್ದು ಇದೆ. ಕೋಟಿ ಕೋಟಿ ರೂಪಾಯಿ ಬೆಲೆ ಬಾಳತಕ್ಕ ಉತ್ತಮವಾದ ಮರಗಳು ಇರತಕ್ಕ ಅರಣ್ಯವಿದೆ. ಆದರೆ ಇವತ್ತು ಅದು ತಮಿಳುನಾಡಿಗೆ ಹೊಂದಿಕೊಂಡಿರತಕ್ಕಂಥ ತಾಲ್ಲೂಕು ಆದಕಾರಣ ತಮಿಳುನಾಡಿನ ಜನ ಬಂದು ಇಡೀ ಬೆಟ್ಟವನ್ನು ತುಂಡುಮಾಡಿ ಕೋಟಿ ಕೋಟಿ ರೂಪಾಯಿ ಒಲೆಬಾಳತಕ್ಕ ಕಲ್ಲನ್ನು ಇವತ್ತು ಹೊರ ದೇಶಕ್ಕೆ ಸಾಗಿಸುತ್ತಾ ಇದ್ದಾರೆ, ನಮ್ಮ ದೇಶದಲ್ಲಿರತಕ್ಕ ಕನ್ನಡದ ಜನ, ಕನ್ನಡ ಶಿಲ್ಪ ಕಲೆ ಜಗದ್ವಿಖ್ಯಾತವಾದಂಥ ಕಲೆ. ಕೈಯಲ್ಲಿ ಉಳಿ ಹಿಡಿದು ಮೂರ್ತಿಯನ್ನು ಚಿತ್ರಿಸಿ ತನ್ನ ಉದರವನ್ನು ತುಂಬಿಸಿಕೊಳ್ಳತಕ್ಕಂಥ, ಕುಶಲ ಕಾರ್ಯವನ್ನು ಮಾಡತಕ್ಕಂಥ ಕನ್ನಡಗನಿಗೆ ಇವತ್ತು ಒಂದು ಹಿಡಿಯಷ್ಟು ಕಲ್ಲೂ ಸಿಕ್ಕುತ್ತಾ ಇಲ್ಲ. ಆದರೆ ಈ ಕಲ್ಲು ಇಟಲಿಗೆ ಸಾಗುತ್ತಾ ಇದೆ. ಮಂಗಳೂರು ಬಂದರಿನ ಒಳಗಡೆ ಮೈಲಿಗಟ್ಟಲೆ ಕೊಳ್ಳೆಗಾಲದ ಕಲ್ಲುಗಳು ಬಿದ್ದಿರುವುದನ್ನು ನಾವು ನೋಡುತ್ತಾ ಇದ್ದೇವೆ ಸರ್ಕಾರಕ್ಕೆ ಈ ಬಗ್ಗೆ ಮನವಿ ಮಾಡಿದ್ದೇವೆ ಜಿಲ್ಲಾಧಿಕಾರಿಗಳೂ ಮನವಿಮಾಡಿದ್ದಾರೆ. ಆದರೆ ಸರ್ಕಾರ ಕನ್ನಡಗರಿಗೆ ಒಬ್ಬರಿಗೆ ಅನುಮತಿ ಕೊಟ್ಟರೆ, ಬೇರೆ ರಾಜ್ಯದಿಂದ ಬಂದಂಥ ನೂರಾರು ಜನ ಪ್ರತಿನಿತ್ಯ ೧೦ ಲಾರಿಗಳಷ್ಟು ಕಲ್ಲನ್ನು ತೆಗೆದುಕೊಂಡು ಹೋಗುತ್ತಾ ಇದ್ದಾರೆ. ಇದು ಎಷ್ಟು ಕೋಟಿ ರೂಪಾಯಿನದು, ಒಂದು ದೊಡ್ಡ ಬಂಡೆ ಕಲ್ಲಿಗೆ ೫೦ ರೂಪಾಯಿ ನಮಗೆ ಸಿಕ್ಕುವುದಿಲ್ಲ. ಅಲ್ಲಿ ಕಲ್ಲನ್ನು ಒಡೆಯತಕ್ಕ ಕೂಲಿಗಾರರು ಏನಿದ್ದಾರೆ ಅವರು ಕನ್ನಡಿಗರಲ್ಲ, ಅವರನ್ನು ಬೇರೆ ದೇಶದಿಂದ ಕರೆದುಕೊಂಡು ಬಂದಿದ್ದಾರೆ.

### ೧೧. ಮಧ್ಯಾಹ್ನ

ಅವರು ಬಂದು ಇಲ್ಲಿ ಕೂಲಿ ಮಾಡುತ್ತಿವಾರೆ. ಇದರಿಂದ ಕನ್ನಡಗರಿಗೆ ಅನ್ನ ಸಿಗುವ ಪರಿಸ್ಥಿತಿ ಇಲ್ಲ. ಅದೇ ಕಲ್ಲನ್ನು ನಾವೇ ಪಾಲಿಷ್ ಮಾಡಿ ಹೊರದೇಶಕ್ಕೆ ಕಳುಹಿಸಿದ್ದರೆ ಕೋಟ್ಯಾಂತರ ರೂಪಾಯಿ ನಮಗೆ ಬರುತ್ತಿತ್ತು. ನಮ್ಮ ರಾಜ್ಯಕ್ಕೆ ಇದರಿಂದ ಎಂಥ ಅನಾಹುತವಾಗುತ್ತಿದೆಯೆಂಬುದನ್ನು ಗಮನಿಸಿದ್ದೀರಾ? ಅರಣ್ಯ ವಿನಾಶವಾಗುತ್ತಿರುವ ಪರಿಸ್ಥಿತಿಯನ್ನು ನೋಡಿದರೆ ಕನ್ನಡ ನಾಡಿನ ಬಗ್ಗೆ ಅಭಿಮಾನವಿರುವ ವ್ಯಕ್ತಿಗೆ ಕಣ್ಣೀರು ಬರುತ್ತದೆ. ನಮ್ಮ ಅರಣ್ಯ ಸಂಪತ್ತು ಸೂರೆಹೋಗುತ್ತಿದೆ. ಅರಣ್ಯವನ್ನು ನೋಡಿ ಕೊಳ್ಳುವುದಕ್ಕೆ ನಮ್ಮಲ್ಲಿರತಕ್ಕವರು ೧೦-೧೫ ಜನ ಗಾರ್ಡ್‌ಗಳು. ಆದರೆ ಆ ಕಡೆಯಿಂದ ೧೦೦ ಜನ ಬಂದೂಕುದಾರಿಗಳು ಬಂದು ಅರಣ್ಯವನ್ನು ಲೂಟಿ ಮಾಡುತ್ತಿದ್ದಾರೆ. ಇದರಿಂದ ಕೋಟ್ಯಾಂತರ ರೂಪಾಯಿನ ಮರ ನಾಶವಾಗುತ್ತಿದೆ, ನಮ್ಮ ಅರಣ್ಯ ಸಂಪತ್ತು ಅವರ ಪಾಲಾಗುತ್ತಿದೆ. ಅಂಥವರು ಇಲ್ಲಿ ಬಂದು ಸರ್ಕಾರದ ಅನುಮತಿ ಇಲ್ಲದೆ ಗ್ರಾಮಗಳನ್ನು ತಪ್ಪಿಕೊಂಡಿದ್ದು ಸರ್ಕಾರದಿಂದ ಸೌಲಭ್ಯಗಳನ್ನು ಪಡೆಯತಕ್ಕ ವ್ಯವಸ್ಥೆಯನ್ನು ನಾವು ಕಾಣುತ್ತಿದ್ದೇವೆ. ಗೋಪಿನಾಥಂ ಕೆರೆ ಒಡೆದಾಗ ಕೋಟ್ಯಾಂತರ ರೂಪಾಯಿಗಳನ್ನು ಪರಿಹಾರಕ್ಕಾಗಿ ಖರ್ಚು ಮಾಡಿದ್ದಾರೆ. ಅದು ಯಾರಿಗಾಗಿ? ಕನ್ನಡ ನಾಡಿನ ಜನತೆಗೆಲ್ಲ. ತಮಿಳುನಾಡಿನಿಂದ ಇಲ್ಲಿಗೆ ಕೂಲಿ ಮಾಡಲು ಬಂದ ಜನರಿಗಾಗಿ. ಹೀಗಾದರೆ ಕನ್ನಡ ನಾಡಿನ ಜನರ ಪರಿಸ್ಥಿತಿ ಏನು? ಮಾನ್ಯ ಸದಸ್ಯರಾದ ರಾಜ್ಯಾಂಗಾಡರು ತಾವು ಕಣ್ಣಾರೆ ಕಂಡಂಥ ಅಂಶಗಳನ್ನು ನಮ್ಮ ಮುಂದಿಟ್ಟಿದ್ದಾರೆ. ಇಲ್ಲಿನಾಡಿದು ಬೆವರು ಸುರಿಸಿ ಕೆಲಸ ಮಾಡಿ

ವಾಸ ಮಾಡತಕ್ಕವರ ಬಗ್ಗೆ ನಮ್ಮ ಆಕ್ಷೇಪಣೆ ಇಲ್ಲ. ಕನ್ನಡ ನಾಡಿನ ಇತಿಹಾಸವನ್ನು ನೋಡಿದರೆ ಗೊತ್ತಾಗುತ್ತದೆ ನಮ್ಮ ನಾಡಿನಲ್ಲಿ ಎಲ್ಲಾ ಭಾಷೆಯ ಎಲ್ಲ ಸಂಸ್ಕೃತಿಯ ಜನರಿಗೂ ಅಶ್ರಯ ಕೊಟ್ಟಿದ್ದೇವೆ ತಮಿಳುನಾಡಿನಲ್ಲಿ ಬಾಳಲು ಸಾಧ್ಯವಾಗದಂಥ ಕಾಲದಲ್ಲಿ ಅಲ್ಲಿಂದ ಕರ್ನಾಟಕಕ್ಕೆ ಬಂದ ಶ್ರೀ ರಾಮಾನುಜಾಚಾರ್ಯರು ಇಲ್ಲಿ ತಮ್ಮ ತತ್ವವನ್ನು ಪ್ರಚಾರ ಮಾಡಿದರು. ಶಂಕರಾಚಾರ್ಯರು ಇಲ್ಲಿ ಬಂದು ಸಂಸ್ಕೃತಿಯನ್ನು ಸ್ಥಾಪನೆ ಮಾಡಿದರು. ಬೌದ್ಧ ಸಿದ್ಧಾಂತ ಕರ್ನಾಟಕದಲ್ಲಿ ಬೆಳೆದು ಬಂದಿದೆ. ಜೈನ ಸಿದ್ಧಾಂತ ಕನ್ನಡ ನಾಡಿನಲ್ಲಿ ತಲೆ ಎತ್ತಿದೆ. ಎಲ್ಲಾ ಸಂಸ್ಕೃತಿಗೆ ನಾವು ಸ್ವಾಗತ ಮಾಡಿದ್ದೇವೆ. ಆದರೆ ನಮ್ಮ ಎದೆ ತುಳಿದು ಬೇರೆ ಯವರು ಬಾಳುವಾಗ ನಾವು ಕಣ್ಣುಮುಚ್ಚಿ ಕೊಂಡಿರುವುದಕ್ಕಾಗುವುದಿಲ್ಲ. ಕನ್ನಡ ನಾಡಿನ ರಾಜಧಾನಿಯಲ್ಲಿರುವ ಬೆಂಗಳೂರು ನಗರ ಕಾರ್ಪೊರೇಷನ್ ಡಿ. ಎಂ. ಕೆ. ಆಗಬೇಕೇ ? ಡಿ. ಎಂ. ಕೆ. ಧ್ವಜಪಟ ಅದರ ಮೇಲೆ ಹಾರಬೇಕೇ ? ಡಿ. ಎಂ. ಕೆ. ಮೇಯರ್ ಬರಬೇಕೇ ? ಇದನ್ನು ನೀವು ಸ್ವಾಗತ ಮಾಡುತ್ತೀರಾ ? ಇವತ್ತು ತುಂಗಭದ್ರಾ ಅಣೆಕಟ್ಟು ಕಟ್ಟಿದ್ದೇವೆ. ಅದರತಕ್ಕ ಭೂಮಿಯಲ್ಲಿ ಶೇಕಡ 20 ಭಾಗವೂ ಕನ್ನಡಿಗರದಲ್ಲ. ಇನ್ನು 20 ಭಾಗ ಭೂಮಿ ಆಂಧ್ರ ಪ್ರದೇಶದವರು ತಮ್ಮ ಎಲೆ ದಲ್ಲಿಟ್ಟುಕೊಂಡು ಅನುಭವಿಸುತ್ತಾರೆ. ಅದೇ ರೀತಿ ಕೊಳ್ಳೇಗಾಲ ತಾಲ್ಲೂಕಿನ ಅರಣ್ಯ ಪ್ರದೇಶದಲ್ಲಿ ಸರ್ಕಾರದ ಅನುಮತಿ ಇಲ್ಲದೆ, ಸರ್ಕಾರವನ್ನು ಲೆಕ್ಕಿಸದೆ ನೂರಾರು ಎಕರೆ ಭೂಮಿ ತಮಿಳುನಾಡಿನವರ ಅನುಭೋಗಕ್ಕೆ ಉಪಯೋಗವಾಗುವುದನ್ನು ಕಾಣುತ್ತಿದ್ದೇವೆ. ಚಾಮರಾಜನಗರ ತಾಲ್ಲೂಕಿನಲ್ಲಿ ಬಹು ಜನರೂ ಜಮೀನು ಕಳೆದುಕೊಳ್ಳುತ್ತಿದ್ದಾರೆ. ಮಂಡ್ಯ ಜಿಲ್ಲೆ ಬಂದು ಕಾಲಕ್ಕೆ ತಮಿಳುನಾಡು ಆಗಬಹುದು. ಮಂಡ್ಯ ಜಿಲ್ಲೆಯ ಹಣ್ಣು ಮಕ್ಕಳು ತಮಿಳು ಮಾತನಾಡುವ ಪರಿಸ್ಥಿತಿಗೆ ಬಂದಿದ್ದಾರೆ. ನಮ್ಮ ಜನರು ಜಮೀನು ಮಾರಿ ಸ್ಕೂಟರ್‌ಗೆ ಮೇಲೆ ತಿರುಗಾಡುವುದಕ್ಕೆ ಪ್ರಾರಂಭ ಮಾಡಿದರು. ಬೇರೆಯೊಬ್ಬರು ಕೂಲಿ ಮಾಡುವುದಕ್ಕೆ ಬಂದು ಜಮೀನು ಕೊಂಡು ಕೊಂಡು ಜಮೀನುದಾರರಾದರು. ಇವರಿಗೆ ನಾವು ಹಿರಿಯರೂ ಏನಾಗಿದೆ ? ನಮ್ಮ ರಾಜ್ಯದಲ್ಲಿ ಕೋಟಾಂತರ ರೂಪಾಯಿಗಳನ್ನು ಖರ್ಚು ಮಾಡಿ ಅಣ್ಣ ಕಟ್ಟುಗಳನ್ನು ಕಟ್ಟುತ್ತಿದ್ದಾರೆ. ಅದರಲ್ಲಿ ಎಷ್ಟು ಜನ ಕನ್ನಡಿಗರು ಕಂಟ್ರಾಕ್ಟರುಗಳಿದ್ದಾರೆ ? ಕಂಟ್ರಾಕ್ಟರುಗಳು, ಕೂಲಿ ಮಾಡುವವರು, ಕಲ್ಲು ಹೊಡೆಯುವವರು, ಆಗಿಯತಕ್ಕವರು ಎಲ್ಲರೂ ತಮಿಳುನಾಡು ಮತ್ತು ಆಂಧ್ರಪ್ರದೇಶದಿಂದ ಬಂದಿರುವವರು ಬೇಕಾದರೆ ಲೆಕ್ಕ ತೆಗೆದು ನೋಡಲಿ ಕನ್ನಡಿಗರಿಗೆ ಕಂಟ್ರಾಕ್ಟ್ ಕೊಡುವುದಿಲ್ಲ. ಕೆಲಸ ಮಾಡುವುದಕ್ಕೆ ಕನ್ನಡಿಗರಿಗೆ ಕೆಲಸ ಕೊಡುತ್ತಿಲ್ಲ ಇಂಜಿನಿಯರುಗಳನ್ನು ಕೇಳಿದರೆ ಅವರು ಚೆನ್ನಾಗಿ ಕೆಲಸ ಮಾಡುತ್ತಾರೆ ಅದಕ್ಕೆ ಕೊಡುತ್ತೇವೆ ಎಂದು ಹೇಳುತ್ತಾರೆ. ಕೋಟಾಂತರ ರೂಪಾಯಿ ಖರ್ಚಾಗುತ್ತಿದೆ ಆದರೆ ಅಣ್ಣ ಕಟ್ಟು ಮಾತ್ರ ನಿರ್ಮಾಣವಾಗುತ್ತಿಲ್ಲ. ಕನ್ನಡಿಗರ ಎದೆಮುಟ್ಟಿ ಬೇರೆಯವರಿಗೆ ಅನ್ನ ಕೊಡುವುದು ಯಾವ ಧರ್ಮ ? ಹೀಗೇ ಬೇರೆಯವರಿಗೆ ಕರ್ನಾಟಕದಲ್ಲಿ ಅಶ್ರಯ ಕೊಡುತ್ತಿದ್ದರೆ ಅವರು ಬಂದು ಅಕ್ರಮವಾಗಿ ಗ್ರಾಮಗಳನ್ನು ಕಟ್ಟಿಕೊಂಡರೆ ಇಲ್ಲಿನ ಸೌಲಭ್ಯಗಳನ್ನು ಪಡೆದು ಸುಖವಾಗಿರುತ್ತಾರೆ. ಆಮೇಲೆ ಈ ರಾಜ್ಯವನ್ನು ಯಾರಿಗೆ ಮಾರುತ್ತೀರಿ / ಅನ್ನರಿಗೆ ಮಾರಾಟ ಮಾಡುತ್ತೀರಾ ? ಅಥವಾ ಕನ್ನಡದ ಕೆಟ್ಟನ್ನು ಉಳಿಸುತ್ತೀರಾ ? ನೀರಾವರಿ ಇಲಾಖೆಯಲ್ಲಿ ಕನ್ನಡಿಗರಿಗೆ ಕಂಟ್ರಾಕ್ಟ್ ಕೆಲಸ ಕೊಡುತ್ತೇವೆ ಎಂಬ ತೀರ್ಮಾನಕ್ಕೆ ಏತಕ್ಕೆ ಬರಬಾರದು ? ನಮ್ಮಲ್ಲಿ ತಜ್ಞತೆಗೆ ಏನೂ ಕೊರತೆ ಇಲ್ಲ. ಜಗದ್ವಿಖ್ಯಾತರಾದ ಇಂಜಿನಿಯರುಗಳನ್ನು ಸೃಷ್ಟಿ ಮಾಡಿರತಕ್ಕದ್ದು ನಮ್ಮ ಕನ್ನಡ ನಾಡು. ಸರ್. ಎಂ. ವಿಶ್ವೇಶ್ವರಯ್ಯನವರಿಗೆ ಜನ್ಮವಿತ್ತ ಕನ್ನಡ ನಾಡಿನಲ್ಲಿ ಅಣೆಕಟ್ಟುಗಳನ್ನು ಕಟ್ಟುವ ಕಂಟ್ರಾಕ್ಟರಿಗೆ ಕೊರತೆಯೇ ? ಯಾವುದೋ ನಾಡಿನಿಂದ ಬಂದಿರತಕ್ಕವರು ನಮ್ಮ ಅರಮನೆಯನ್ನು ಕೊಂಡುಕೊಳ್ಳುವ ಪರಿಸ್ಥಿತಿಯಲ್ಲಿದ್ದಾರೆ. ನಮ್ಮಲ್ಲಿ ಕರ್ಣ ಹಿಡಿದು ಕೊಂಡು ಗೋಡೆಗೆ ಗಾರೆ ಬಳಿಯುವುದಕ್ಕೆ ಬಂದ ವ್ಯಕ್ತಿಗಳು ಈಗ ಅರಮನೆಯನ್ನು ಕೊಂಡುಕೊಳ್ಳುವ ಪರಿಸ್ಥಿತಿಗೆ ಬರಬೇಕಾದರೆ ಅದು ಯಾರ ಹಣ ? ಲಿ ರೂಪಾಯಿಗೆ ಕೂಲಿ ಮಾಡುತ್ತಿದ್ದವನು ಇವತ್ತು 91 ಲಕ್ಷ ರೂಪಾಯಿಗಳನ್ನು ಸಾಲವಾಗಿ ರಾಜಮಹಾರಾಜರಿಗೆ ಕೊಡುವ ಸ್ಥಿತಿಗೆ ಬರಬೇಕಾದ್ದು ಅವನೇನು ಹಣ ಸೃಷ್ಟಿ ಮಾಡಿದ್ದಾನೆಯೇ ? ಹಣದ ಮರ ಬೆಳೆದಿದ್ದಾನೆಯೇ - ಕರ್ನಾಟಕದಲ್ಲಿ ಹೇಗೆ ಸಂಪಾದನೆ ಮಾಡಿದರು ? ಇಂಥ ಪರಿಸ್ಥಿತಿ ನಿರ್ಮಾಣವಾಗಿದ್ದರೂ ನಾವು ಕಣ್ಣು ಮುಚ್ಚಿ ಕೊಂಡು ಕುಳಿತಿದ್ದರೆ.....

ಶ್ರೀ ಜಿ. ಕೆ. ತಕ್ಕೇಡ್.— ತಾವು ಕರ್ನಾಟಕ ಜನತಾ ಪಕ್ಷದವರೋ, ಭಾರತೀಯ ಜನತಾ ಪಕ್ಷದವರೋ ?

ಶ್ರೀ ಹೆಚ್. ಗಂಗಾಧರನ್.—ನಾನು ಭಾರತೀಯ. ಭಾರತದ ಕಣಕಣಗಳಲ್ಲಿ ಶಂಕರನನ್ನು ಕಾಣುತ್ತಿದ್ದೇ. ಭಾರತದ ಎಲ್ಲೆಡೆಗಳಲ್ಲಿ ಭಗವಂತನನ್ನು ಕಾಣುತ್ತೇನೆ. ಆದರೆ ಒಬ್ಬರು ಇನ್ನೊಬ್ಬರನ್ನು ತುಳಿಯತಕ್ಕದ್ದನ್ನು ಸಹಿಸುವುದಿಲ್ಲ. ಕನ್ನಡ ಜನರಿಗೆ ಅನ್ಯಾಯ ಮಾಡಿದರೆ ನಾನು ಸಹಿಸುವುದಿಲ್ಲ. ಇವತ್ತು ಬೇರೆ ಕಡೆಯಿಂದ ಅವರಿಗೆ ಹಣ ಬರುತ್ತಿದೆ. ಬೆಂಗಳೂರು ನಗರದಲ್ಲಿ ಕಟ್ಟು ತಕ್ಕ ಮನೆಗಳನ್ನು ಯಾರು ಖರೀದಿ ಮಾಡುತ್ತಿದ್ದಾರೆ. ಕನ್ನಡ ಜನ ಲಕ್ಷಾಂತರ ರೂಪಾಯಿ ಕೊಟ್ಟು ಕೊಳ್ಳುವ ಸ್ಥಿತಿಯಲ್ಲಿಲ್ಲ. ಆದರೆ ಅದೇ ಮನೆಯನ್ನು ಬೇರೆಯವರು ಕೊಂಡುಕೊಳ್ಳುತ್ತಿದ್ದಾರೆ. ೫ ಲಕ್ಷ ರೂಪಾಯಿಗಳಾದರೂ ಕೊಟ್ಟು ಒಂದು ಮನೆಯನ್ನು ಕೊಂಡುಕೊಳ್ಳುತ್ತಾರೆ. ಅವರಿಗೆ ಹಣ ಎಲ್ಲಿಂದ ಬಂತು ? ಬೆಂಗಳೂರಿನಲ್ಲಿ ಮತ್ತು ಮಂಗಳೂರಿನಲ್ಲಿ ೧ ಲಕ್ಷ ರೂಪಾಯಿ ಬಿಲಿ ಇದ್ದರೆ ೫ ಲಕ್ಷ ರೂಪಾಯಿಗಳನ್ನು ನಿರ್ದಾಕ್ಷಿಣ್ಯವಾಗಿ ಕೊಟ್ಟು ಮನೆ ಕೊಂಡುಕೊಳ್ಳುತ್ತಿದ್ದಾರೆ. ವಾಂಜೂ ಕಮಿಟಿ ಒಮ್ಮೆ ಹೇಳಿತ್ತು, ಇವತ್ತು ಸರ್ಕಾರ ಹಣ ೨೫ ಸಾವಿರ ಕೋಟಿ ಹಣ ಚಲಾವಣೆಯಲ್ಲಿದ್ದರೆ ಕಪ್ಪು ಹಣ ೩೫ ಸಾವಿರ ಕೋಟಿ ರೂಪಾಯಿ ಇರುತ್ತದೆ ಎಂದು. ದುಬಾಯಿನಲ್ಲಿ ಕಂಟ್ರಾಕ್ಟರ್ ಕೆಲಸ ಕೊಡುತ್ತಾರೆ, ಅಲ್ಲಿ ಕಟ್ಟಡ ಕಟ್ಟುವಂತೆ ಮಾಡಿ ೧೦ ಲಕ್ಷ ರೂಪಾಯಿನಲ್ಲಿ ಮೊದಲೇ ೫ ಲಕ್ಷ ರೂಪಾಯಿ ಗಳನ್ನು ಮಂಜೂರು ಮಾಡಿಸಿಕೊಂಡು ಇಲ್ಲಿ ಸರ್ಕಾರಕ್ಕೆ ೧ ಲಕ್ಷ ರೂಪಾಯಿ ಟ್ಯಾಕ್ಸ್ ಕೊಟ್ಟು ಇನ್ನು ೪ ಲಕ್ಷ ರೂಪಾಯಿಗಳನ್ನು ಈ ದೇಶವನ್ನು ಕೊಂಡುಕೊಳ್ಳುವುದಕ್ಕೆ ಖರ್ಚು ಮಾಡುತ್ತಿದ್ದಾರೆ. ಹೀಗೆ ಬೇರೆ ದೇಶದಿಂದ ಈ ದೇಶದ ಸಂಪತ್ತನ್ನು ಕೊಂಡುಕೊಳ್ಳುವುದಕ್ಕೆ ಹಣ ಬರತಕ್ಕದ್ದನ್ನು ನೋಡುತ್ತಿದ್ದೇವೆ. ಇದು ಕಪ್ಪು ಹಣ. ಈ ರೀತಿಯಾಗಿ ಭಾರತೀಯರ ರಕ್ತವನ್ನು ಹೀರಿತಕ್ಕೂ ಅಕ್ಕ ತ್ತ ಸಹಿಯುತ್ತಿದೆ. ಇಂಥ ಸಂದರ್ಭದಲ್ಲಿ ಇಲ್ಲಿ ಬಂದು ಅಕ್ರಮ ಗ್ರಾಮಗಳನ್ನು ಕಟ್ಟುವುದನ್ನು ತಡೆಯ ಬಾರದೆ? ಅದು ನಮ್ಮ ಸರ್ಕಾರದ ಕರ್ತವ್ಯವಲ್ಲವೇ ? ಇವತ್ತು ಬೆಂಗಳೂರು ನಗರದಲ್ಲಿ ಎಷ್ಟು ಜನ ಕನ್ನಡಿಗರಿಗೆ ಸೈಟ್ ಕೊಡುತ್ತಿದ್ದೀರಿ ? ಹೌಸಿಂಗ್ ಬೋರ್ಡಿನಲ್ಲಿ ಕಟ್ಟಿದ ಮನೆಗಳಲ್ಲಿ ಎಷ್ಟು ಜನ ಕನ್ನಡಿಗರಿಗೆ ಮನೆ ಕೊಡುತ್ತಿದ್ದೀರಿ ? ಇವತ್ತು ಬೇರೆ ದೇಶದವರು ಇಲ್ಲಿ ಬಂದು ನಮ್ಮ ಸಂಪತ್ತನ್ನು ಕೊಳ್ಳಿ ಹೊಡೆಯುತ್ತಿರುವುದನ್ನು ತಡೆಗಟ್ಟಿದೇ ಹೋದರೆ ಬೆಂಗಳೂರನ್ನು ಬೇರೆ ದೇಶಕ್ಕೆ ಮಾರುತ್ತಿರಿ. ಎಚ್ಚರಿಕೆಯಿಂದಿರಿ. ಕನ್ನಡ ಭಾಷೆ ನಿರ್ಣಾಮವಾಗತಕ್ಕಂಥ ಪರಿಸ್ಥಿತಿ ಬಂದಿದೆ. ಕಾನೂನು ಬಾಹಿರ ವಾದೇಧಿ ಗ್ರಾಮ ಏನು ಬರುತ್ತದೆ ಅದನ್ನು ತಡೆಗಟ್ಟಬೇಕು ಎನ್ನುತ್ತಕ್ಕೂ ನಿರ್ಣಯವನ್ನು ಮಾನ್ಯ ಶ್ರೀ ರಾಜುಗೌಡರವರು ಏನು ತಂದಿದ್ದಾರೆ ಆ ನಿರ್ಣಯವನ್ನು ಒಪ್ಪಿಕೊಳ್ಳುವುದರಲ್ಲಿ ಯಾವ ದೋಷವೂ ಇಲ್ಲ. ಇಲ್ಲಿ ಇದೇ ತರಹ ಗ್ರಾಮಗಳು ಹೆಚ್ಚಾಗುತ್ತಾ ಹೋಗಲಿ ಎನ್ನುವ ಉದ್ದೇಶ ಸರ್ಕಾರಕ್ಕೆ ಇರು ವುದಾದರೆ ಹಾಗೆಯೇ ಮಾಡಿಕೊಂಡು ಹೋಗಲಿ, ಇಲ್ಲಿ ಈಗ ಆಗುತ್ತಿರುವುದು ಸರಿಯಲ್ಲ ಅನಧಿಕೃತವಾಗಿ ಗ್ರಾಮಗಳು ಬರಬಾರದು ಎತ್ತ ತಕ್ಕ ಉದ್ದೇಶ ಸರ್ಕಾರಕ್ಕೂ ಇರುವ ಹಾಗಿದ್ದರೆ ಈ ನಿರ್ಣಯವನ್ನು ಸರ್ಕಾರದವರೂ ಸಹ ಒಪ್ಪಿಕೊಳ್ಳಬೇಕೆಂದು ಇದಕ್ಕೆ ಬೆಂಬಲ ಸೂಚಿಸಿ ನನ್ನ ಮಾತುಗಳನ್ನು ಮುಗಿಸಿ ತ್ತೇನೆ.

ಶ್ರೀ ಎಸ್. ಎಂ. ಶೀರಾಜ್ ಚಂದ್ರಶೇಖರ್ (ಹೊಸನಗರ)— ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಗಂಗಾಧರನ್‌ರವರು ಮಾತನಾಡುತ್ತಾ ಶ್ರೀ ಜಿ. ಕೆ. ತೇಜೇಡ್‌ರವರು ಈ ನಿರ್ಣಯವನ್ನು ಅರ್ಥ ಮಾಡಿ ಕೊಂಡಿಲ್ಲವೆಂದು ಹೇಳಿದರು. ಆದರೆ ನನಗೆ ಶ್ರೀ ಗಂಗಾಧರನ್‌ರವರೇ ಅರ್ಥ ಮಾಡಿಕೊಂಡಿಲ್ಲವೆಂದು ಅನ್ನಿಸುತ್ತಿದೆ. ಅವರು ಬಹಳ ಚೆನ್ನಾಗಿ ಹೇಳಿದರು ನಾನು ಅದನ್ನು ಹೇಳಬೇಕಾಗಿತ್ತು ಅವರು ಹೇಳಿ ದ್ದಾರೆ. ಕರ್ನಾಟಕ ಕ್ರಾಂತಿ ಪಕ್ಷವನ್ನು ಮಾನ್ಯ ಸದಸ್ಯರು ಸೇರಿದ ಹಾಗೆ ಕಾಣುತ್ತಿದೆ. ಮಾನ್ಯ ಶ್ರೀ ಗಂಗಾಧರನ್‌ರವರು ವಾಟಿಕಾ ನಾಗರಾಜ್‌ರವರ ಪಕ್ಷವನ್ನು ಸೇರಿದ ಹಾಗೆ ಕಾಣುತ್ತಿದೆ. ಭಾರತೀಯ ಜನತಾ ಪಕ್ಷದ ನಿಲುವಿಗೂ ನಿಮ್ಮ ನಿಲುವಿಗೂ ಅಜಗಜಾಂತರ ದೂರವಿದೆ. ಬೊಂಬಾಯಿ ಯಲ್ಲಿನ ಮೇಯರ್‌ರವರು ನಮ್ಮ ಕರ್ನಾಟಕದವರೇ ಇದ್ದಾರೆಂಬುದು ತಮಗೆ ಗೊತ್ತೇ ? ಬೊಂಬಾಯಿ ಯಲ್ಲಿ ಕನ್ನಡಿಗರ ಸಂಖ್ಯೆ ೫ ಲಕ್ಷವಿದೆ, ಮದ್ರಾಸ್‌ನಲ್ಲಿ ೨ ಲಕ್ಷವಿದೆ, ನಾವು ಯಾವುದನ್ನೇ ಕೂಡ ಈ ಸಭೆಯಲ್ಲಿ ವಾತನಾಡುವಾಗ ಬಹಳ ಎಚ್ಚರಿಕೆ ವಹಿಸಿ ಮಾತನಾಡಬೇಕಾಗುತ್ತದೆ. ಇವತ್ತು ಈಗಾಗಲೇ ಪತ್ರಿಕೆಗಳಲ್ಲಿ ಕೂಡ ಬಂದಿರುವುದನ್ನು ನಾವು ನೋಡಿದ್ದೇವೆ. ಕಾಳರಗೂಡನ್ನು ಕರ್ನಾಟಕರಾಜ್ಯಕ್ಕೆ ಸೇರಿಸಿ ಕೊಂಡಾದ ಮೇಲೆ ಗೋಕಾಕ್ ಪರದಿಯನ್ನು ಜಾರಿಗೆ ತನ್ನಿ ಎಂದು ಆಲೆಯ ಜನ ಹೇಳಿದ್ದಾರೆ. ಅದೊಂದ ರಿಂದ ನಾವು ಇಲ್ಲಿ ಏನೇ ಮಾಡಿದರೂ ಕೂಡ ಅದನ್ನು ಜವಾಬ್ದಾರಿಯಿಂದ ಮಾಡಬೇಕಾಗಿರುತ್ತದೆ. ಇಲ್ಲಿ ಮಾನ್ಯ ಸದಸ್ಯರು ತಂದಿರತಕ್ಕ ನಿರ್ಣಯವೇನಿದೆ ಎಂದರೆ ಅನಧಿಕೃತವಾಗಿ ಗ್ರಾಮಗಳು ಆಗುತ್ತಿವೆ ಅದನ್ನು ತಡೆಗಟ್ಟಬೇಕೆಂದು ಹೇಳಿದ್ದಾರೆ. ಆದರೇ ಯಾರೂ ಇವತ್ತು ಇಲ್ಲಿಂದ ಕಲ್ಲುಗಳನ್ನು ತೆಗೆದು

ಕೊಂಡಂ ಹೋಗಿ ಹೊರಗಡೆ ಮಾರುತ್ತಿಲ್ಲ, ಆದರೆ ಹೊರನಾಡಿನಿಂದ ಬಂದು ನೆಲೆಸತಕ್ಕವರನ್ನು ಓಡಿಸ ಬೇಕೆಂದು ನಿಲುವನ್ನು ತಾವು ತಾಳುವುದಾದರೆ ಅದು ನಮ್ಮ ರಾಜ್ಯಾಂಗಕ್ಕೆ ತಿದ್ದುಪಡಿ ತರಬೇಕೆಂದು ಹೇಳಿದ ಹಾಗಾಗುತ್ತದೆ. ಆ ರೀತಿ ತಿದ್ದುಪಡಿ ಮಾಡುವುದಕ್ಕಾಗುತ್ತದೆಯೇ ? ಆ ರೀತಿ ಮಾಡ ಬೇಕೆಂದು ತಾವು ಹೇಳುವುದಾದರೆ ಕರ್ನಾಟಕ ಸ್ವತಂತ್ರ ನಾಡು ಎಂದು ಹೇಳಬೇಕಾಗುತ್ತದೆ. ಇವತ್ತು ನಾವು ಈ ವಿಷಯದಲ್ಲಿ ಎಂ.ಜಿ.ಆರ್.ರವರು ಸ್ವಲ್ಪ ಸುಧಾರಣೆಯಾದ ಹಾಗೆ ಕಾಣುತ್ತಿದೆ. ಹಿಂದೆ ಅವರು ದ್ರಾವಿಡ ಕಜಗಂ ಪಕ್ಷದಲ್ಲಿದ್ದಾಗ ತಮಿಳುನಾಡು ಸ್ವತಂತ್ರ ರಾಜ್ಯವಾಗಬೇಕೆಂದು ಹೇಳುತ್ತಿದ್ದರು. ಆದರೆ ಈಗ ಎಂ.ಜಿ.ಆರ್.ರವರ ಪಕ್ಷಕ್ಕೆ ಸೇರಿದ ಮೇಲೆ ಅವರು ಇದರಲ್ಲಿ ಸ್ವಲ್ಪ ಸುಧಾರಣೆಯಾದ ಹಾಗೆ ಕಾಣುತ್ತಿದೆ. ಆದರೆ ಮಾನ್ಯ ಶ್ರೀ ಜಿ. ಎಚ್. ಗಂಗಾಧರನ್‌ರವರ ನಿಲುವನ್ನು ನೋಡಿದರೆ ಕರ್ನಾಟಕ ಒಂದು ಸ್ವತಂತ್ರ ರಾಜ್ಯವಾಗಬೇಕೆಂದು ಹೇಳಿದ ಹಾಗಾಗುತ್ತದೆ. ಅದು ನಿಮ್ಮ ಪಕ್ಷದ ಸಿದ್ಧಾಂತಕ್ಕೆ ವಿರುದ್ಧ ವಾದಂಥ ಸಿದ್ಧಾಂತವಾಯಿತು. ಹೊರನಾಡಿನಿಂದ ಬರತಕ್ಕವರನ್ನು ತಡೆಗಟ್ಟಬೇಕೆಂದು ಹೇಳುತ್ತಿದ್ದೀರಿ ಅದೇ ರೀತಿ ನಮ್ಮವರು ಹೊರಗಡೆ ಹೋದಾಗ ಅವರು ಇದೇ ರೀತಿ ತಡೆಗಟ್ಟಿದರೆ ಹೇಗೆ, ಅದುದರಿಂದ ತಾವು ಹೇಳುವ ರೀತಿಯಲ್ಲಿ ಮಾಡಿದರೆ ಖಂಡಿತವಾಗಿಯೂ ಕಟ್ಟಿ ಪರಿಣಾಮವಾಗುತ್ತದೆ ಎನ್ನತಕ್ಕ ಮಾತನ್ನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ.

ಇನ್ನು ಅಧ್ಯಕ್ಷರೇ, ಮಾನ್ಯ ಗಂಗಾಧರನ್‌ರವರು ಒಂದು ಸಂದರ್ಭದಲ್ಲಿ ಶಂಕರಾಚಾರ್ಯರು ರಾಮಾನುಜಾಚಾರ್ಯರು, ಎಲ್ಲರೂ ಕರ್ನಾಟಕಕ್ಕೆ ಬಂದರು, ಬಂದು ಕರ್ನಾಟಕದಲ್ಲಿ ಬಹಳಷ್ಟು ಸೇವೆ ಸಲ್ಲಿಸಿದ್ದಾರೆಂದು ಹೇಳುತ್ತಾರೆ, ಅದೇ ರೀತಿಯಾಗಿ ಇವತ್ತು ಕರ್ನಾಟಕ ರಾಜ್ಯದಲ್ಲಿ ಅಣೆಕಟ್ಟುಗಳನ್ನು ಕಟ್ಟಬೇಕಾದರೆ ತಮಿಳುರೇ ಬೇಕು ಎಂದು ಏತಕ್ಕೆ ಕೇಳುತ್ತೀರಿ ? ಅವರು ಮಾಡುವ ಹಾಗೆ ನಮ್ಮವರು ಕೆಲಸ ಮಾಡುವುದಿಲ್ಲ. ಅವರಿಗೆ ಲೆ ರೂಪಾಯಿ ಕೂಲಿ ಕೊಟ್ಟರೆ ೧೫ ರೂಪಾಯಿಗಳ ಕೆಲಸ ಮಾಡು ತ್ತಾರೆ. ಆದರೆ ನಮ್ಮವರು ಮಾಡುತ್ತಿಲ್ಲ ಇದಕ್ಕೆ ಏನು ಮಾಡೋಣ. ಕಲ್ಲು ಕಡಿಯಲು ಒಡ್ಡರು ಬರು ತ್ತಾರೆ ಅವರು ಅಂಥದಿಂದ ಬರತಕ್ಕವರು, ಅವರು ಕಲ್ಲು ಕಡಿಯಲು ನಿಷ್ಣಾತರು, ಅವರ ಹಾಗೆ ಕಲ್ಲು ಒಡೆಯುವುದಕ್ಕೆ ನಮ್ಮವರಿಗೆ ಬರುವುದಿಲ್ಲ. ಅದುದರಿಂದ ನಾವು ಇಲ್ಲಿ ಒಬ್ಬ ವ್ಯಕ್ತಿಯೊಂದರೊಂದಿಗೆ ಚಾಚಿರುವೆವು, ಅವರೊಂದರಕ್ಕೆ ವಿದ್ಯೆಯನ್ನು ನಾವು ಉಪಯೋಗಿಸಿಕೊಳ್ಳಬೇಕೇ ಹೊರತು ಅದನ್ನು ಪ್ರತಿಭಟಿಸಿ ಇಂಥಾ ಶಾಸನಗಳನ್ನು ನಾವು ಮಾಡುವುದಾದರೆ ಬಹುಶಃ ಭಾರತದ ರಾಜ್ಯಾಂಗವನ್ನೇ ಬದಲಾವಣೆ ಮಾಡಬೇಕಾಗಿ ಬರುತ್ತದೆ. ಅಂಥ ದೇಶದಲ್ಲಿ ಎನ್. ಟಿ. ರಾಮರಾವ್‌ರವರು ತೆಲುಗು ದೇಶಂ ಪಕ್ಷ ಕಟ್ಟಿದ ಹಾಗೆ ಕನ್ನಡ ದೇಶ ಪಕ್ಷ ಎಂದು ಕಟ್ಟಬೇಕಾದಂಥ ಪ್ರಸಂಗ ಮಾನ್ಯ ಶ್ರೀ ಗಂಗಾಧರನ್‌ ರವರಿಗೆ ಬಂದಿತ್ತು. ಹಾಗೆ ಏನಾದರೂ ಆದರೆ ಚರಿತ್ರೆಯೇ ಪುನರಾವರ್ತನೆ ಆದಿತ್ತು ಎಂದು ಹೇಳಿ ಶ್ರೀ ರಾಜಗೋಡರವರು ತಂದಿರತಕ್ಕ ನಿರ್ಣಯವನ್ನು ಪಾಪವನ್ನು ತೆಗೆದುಕೊಳ್ಳುತ್ತಾರೆಂದು ನಂಬಿ ನನ್ನ ಮಾತನ್ನು ಮುಗಿಸುತ್ತೇನೆ.

† ಡಾ. ಎಚ್. ಎಲ್. ತಿಮ್ಮೇಗೌಡ (ಬಸವನಗುಡಿ).— ಮಾನ್ಯ ಅಧ್ಯಕ್ಷರೇ, ಮಾನ್ಯ ಶ್ರೀ ರಾಜಗೋಡರವರು ತಂದಿರತಕ್ಕ ನಿರ್ಣಯವನ್ನು ನಾನು ಸ್ವಾಗತ ಮಾಡುತ್ತೇನೆ. ಶ್ರೀಮಾನ್ ಶಿರಾಳ್ಳಿ ಚಂದ್ರಶೇಖರ್‌ರವರು ಈ ನಿರ್ಣಯಕ್ಕೆ ಬಾರದಂಥ ಕಲ್ಪನೆ ಮಾಡಿದ್ದಾರೆಂದು ಹೇಳಿದರೆ ತಪ್ಪು ಗುವುದಿಲ್ಲ. ಬೇರೆ ರಾಜ್ಯದವರು ನಮ್ಮ ರಾಜ್ಯಕ್ಕೆ ಬರಲೇ ಕೂಡದೆಂದು ನಿರ್ಣಯದಲ್ಲಿ ಹೇಳಿಲ್ಲ. ಅನಧಿಕೃತವಾಗಿ ಹಳ್ಳಿಗಳು, ಗ್ರಾಮಗಳು ಬಂದರೆ ಅದರಿಂದ ನಮ್ಮ ರಾಜ್ಯದ ಮೇಲೆ ಏನು ಪರಿಣಾಮ ಬೀರುತ್ತದೆ ಎನ್ನುವ ಬಗ್ಗೆ ಯೋಚನೆ ಮಾಡಬೇಕಾಗುತ್ತದೆ. ಕೊಳ್ಳೇಗಾಲಕ್ಕೆ ಕಬಿನಿ ನದಿ ನೀರು ಹೋಗುತ್ತಿದೆ. ಸುಮಾರು ಒಂದು ಲಕ್ಷದ ೭೦ ಸಾವಿರ ಎಕರೆ ನೀರಾವರಿಯಾಗುತ್ತದೆ. ಕಬಿನಿ ನದಿ ನೀರಿನ ಆಶ್ರಯದಲ್ಲಿ ಅಗತ್ಯ ಜವಾನನ್ನೆಲ್ಲಾ ಅವರು ಅಕ್ಕಿಮವಾಗಿ ಬಂದು ನೆಲೆಸಿ ಜಮೀನು ಮಾಡುತ್ತಾ ಹೋದರೆ ನಮ್ಮ ಕನ್ನಡಿಗರು, ಬಡ ರೈತರು ಎಲ್ಲಿಗೆ ಹೋಗಬೇಕು ? ತಮಿಳುನಾಡಿಗೆ ಹೋದರೆ ಅಲ್ಲಿ ಜಾಗ ಕೊಡುತ್ತಾರೆಯೇ ? ಶ್ರೀ ಶಿರಾಳ್ಳಿ ಚಂದ್ರಶೇಖರ್‌ರವರು ಹೇಳಿದರು ಬೊಂಬಾಯಿಯಲ್ಲಿ ಕನ್ನಡಿ ಗರು ಇದ್ದಾರೆಂದು, ಅಲ್ಲಿ ೧೦ ವರ್ಷ ಕನಿಷ್ಠ ಪಕ್ಷ ಇಲ್ಲದೇ ಇರುವವರು ಅಲ್ಲಿ ಮನೆಗೆ ಅರ್ಜಿ ಹಾಕುವುದಕ್ಕಾ ಗುವುದಿಲ್ಲ. ದಕ್ಷಿಣ ಕನ್ನಡ ಜಿಲ್ಲೆಯವರು ಹಿಂದಿನೇ ಅಲ್ಲಿಗೆ ಹೋಗಿದ್ದರು, ಅವರು ಮೇಯರ್ ಆಗಿರ ಬಹುದು, ಹಿಂದೆ ಅಲ್ಲಿಗೆ ಹೋಗಿ ಹೋಟೆಲ್ ಅಂಗಡಿಗಳನ್ನು ನಡೆಸಿಕೊಂಡು ಮೇಗೋ ಇದ್ದುಕೊಂಡಿ ದ್ದರು ಆದರೆ ಈಗ ಹಾಗಾಗುವುದಿಲ್ಲ. ಅದೇ ರೀತಿ ಮದ್ರಾಸ್‌ನಲ್ಲಿ ಅಷ್ಟೇ ಕನಿಷ್ಠ ಪಕ್ಷ ೧೦ ವರ್ಷವಾಗು ವವರೆಗೆ ಒಂದು ಮನೆಗೆ ಅರ್ಜಿ ಹಾಕುವ ಹಾಗಿಲ್ಲ ಮತ್ತೂ ಒಂದು ಸೈಟಿಗೆ ಅರ್ಜಿ ಹಾಕುವ ಹಾಗಿಲ್ಲ. ಅಲ್ಲಿ ಒಂದು ಫ್ಯಾಕ್ಟರಿ ಕೂಡ ತೆರೆಯುವುದಕ್ಕೆ ಲೈಸೆನ್ಸ್ ಕೊಡುವುದಿಲ್ಲ.

ಶ್ರೀ ಜೆ. ಕೆ. ತಕ್ಕೇಡ್.— ಅದಕ್ಕೆ ಬೇರೆ ಕಾನೂನು ಇದೆ. ಅದನ್ನು ತಡೆಯುವುದಕ್ಕೆ ನಮ್ಮ ರಾಜ್ಯದಲ್ಲಿಯೂ ಬೇರೆ ಕಾನೂನು ಇದೆ ಎಂದು ತಮ್ಮ ಗಮನಕ್ಕೆ ತರಬಯಸುತ್ತೇನೆ.

ಡಾ. ಎಚ್. ಎಲ್. ತಿಮ್ಮೇಗೌಡ.— ಕಳೆದ ವರ್ಷ ನಮ್ಮ ಸರ್ಕಾರದವರೇ ಕೊಟ್ಟಂತೆ ಅಂಕಿಅಂಶಗಳ ಪ್ರಕಾರವಾಗಿ ೬೦೦ ಅರ್ಜಿಗಳು ಇಂಡಸ್ಟ್ರೀಸ್‌ನ್ನು ಓಪನ್ ಮಾಡುವುದಕ್ಕೆ ಬಂದಿದ್ದವು, ಅದರಲ್ಲಿ ೩೬ ಜನ ಮಾತ್ರ ಕರ್ನಾಟಕದವರಿಂದ ಬಂದಿತ್ತೆಂದು. ದುರಾದೃಷ್ಟವೇನೆಂದರೆ ಕರ್ನಾಟಕದವರು ಇಷ್ಟು ಕಡಿಮೆ ಅರ್ಜಿ ಹಾಕುವುದಕ್ಕೆ ಕಾರಣವೇನೆಂದರೆ ಅವರು ಹೆದರುತ್ತಿದ್ದಾರೆ, ಶ್ರೀ ಗಂಗಾಧರನ್ ರವರು ಹೇಳಿದಂತೆ ನಮ್ಮವರಿಗೆ ಲಂಚ ಕೊಡುವ ಶಕ್ತಿ ಇಲ್ಲ. ಲಂಚ ಕೊಟ್ಟ ಮೇಲೆ ಸುಮ್ಮನೇ ಇರತಕ್ಕಂಥ ಪ್ರವೃತ್ತಿ ಇಲ್ಲ. ಆದರೆ ಬೇರೆಯವರು ಹಾಗೆ ಮಾಡುವುದಿಲ್ಲ ಇವತ್ತು ಲೈಸನ್ಸ್‌ನ್ನು ತಮ್ಮ ಹೆಸರಿಗೆ ತೆಗೆದುಕೊಂಡರೆ ಅದನ್ನು ನಾಳೆಯ ದಿವಸ ಬೇರೆಯವರಿಗೆ ಮಾರಿ ಹೋಗಿರುತ್ತಾರೆ. ಉದಾಹರಣೆಗೆ ಚಿಕ್ಕಪೇಟೆಯಲ್ಲಿ ಕೋಟ್ಯಾಂತರ ರೂಪಾಯಿಗಳ ಬೆಲೆ ಬಾಳುವ ಜವಳಿ ಅಂಗಡಿಗಳು ಇವೆ. ಇವತ್ತು ಒಂದು ಹೆಸರಿನಲ್ಲಿದ್ದರೆ ನಾಳೆಯ ದಿವಸ ಇನ್ನೊಬ್ಬರ ಹೆಸರಿನಲ್ಲಿರುತ್ತದೆ. ಇದರಿಂದ ಕೋಟ್ಯಾಂತರ ರೂಪಾಯಿಗಳ ಸೇಲ್ಸ್ ಟ್ಯಾಕ್ಸ್‌ನ್ನು ಎವೇಡ್ ಮಾಡುತ್ತಿದ್ದಾರೆ. ಕೋಟ್ಯಾಂತರ ರೂಪಾಯಿಗಳ ಇನ್‌ಫ್ ಟ್ಯಾಕ್ಸ್ ಎವೇಡ್ ಆಗುತ್ತಿದೆ. ಇದರ ಮೇಲೆ ಯಾರೂ ಕ್ರಮವನ್ನು ಏತಕ್ಕೆ ತೆಗೆದುಕೊಳ್ಳುತ್ತಿಲ್ಲ. ನಿಮ್ಮ ಅಧಿಕಾರಿಗಳು ಚಿಕ್ಕಪೇಟೆ, ಬಳ್ಳಿಪೇಟೆಯಲ್ಲಿರತಕ್ಕ ವರ್ತಕರಿಂದ ಸೇಲ್ಸ್ ಟ್ಯಾಕ್ಸ್‌ನ್ನು ಸರಿಯಾಗಿ ವಸೂಲಿ ಮಾಡುತ್ತಿದ್ದಾರೆಯೇ. ಮತ್ತೆ ಇವತ್ತಿನ ದಿವಸ ಬೆಂಗಳೂರು ನಗರ ಕಾರ್ಪೊರೇಷನ್ನಿನವರು ಒಬ್ಬ ಅಧಿಕಾರಿಯನ್ನು ಬೆಂಗಳೂರು ಸಿಟಿ ರೈಲ್ವೆ ಸ್ಟೇಷನ್ನಿನಲ್ಲಿಟ್ಟು ಪ್ರತಿ ದಿವಸ ಎಷ್ಟು ಜನ ನಮ್ಮ ರಾಜ್ಯಕ್ಕೆ ಬರುತ್ತಿದ್ದಾರೆ ಎನ್ನತಕ್ಕ ಅಂಕಿಅಂಶವನ್ನು ಪತ್ತೆ ಹಚ್ಚಿದ್ದಾರೆ. ಅದರಂತೆ ಪ್ರತಿ ದಿವಸ ನಮ್ಮ ನಗರಕ್ಕೆ ೫೦೦ ಫ್ಯಾಮಿಲಿಗಳು ಹೊರಗಡೆಯಿಂದ ಬರುತ್ತಿದ್ದಾರೆ ಎನ್ನುವುದು ಗೊತ್ತಾಗಿದೆ. ಹೀಗಾಗಿ ಇವತ್ತಿನ ದಿವಸ ನಮ್ಮ ಬೆಂಗಳೂರು ನಗರದಲ್ಲಿ ೫೦೦ ಸ್ಥಳಗಳು ಇದ್ದರೆ ಕನ್ನಡಿಗರು ಇರತಕ್ಕಂಥ ಸ್ಥಳಗಳು ಕೇವಲ ೧೦ ಬಾಕಿ ಎಲ್ಲಾ ಬೇರೆ ಕಡೆಯಿಂದ ಬಂದಿರತಕ್ಕವರು ಅವರನ್ನು ಬೆಂಗಳೂರು ನಗರ ಹಾಳು ಮಾಡುವುದಕ್ಕೆ ಬಿಡೋಣವೇ? ನಮ್ಮ ಮುಖ್ಯ ಮಂತ್ರಿಗಳವರು ನನ್ನ ಕ್ಷೇತ್ರದಲ್ಲಿರತಕ್ಕ ಸಂಬ್ರಮಣ್ಯ ದೇವಸ್ಥಾನಕ್ಕೆ ಹೋಗುವಾಗ ಪಕ್ಕದಲ್ಲಿ ಸ್ಥಳಗಳು ಇವೆ, ಆ ದೇವಸ್ಥಾನಕ್ಕೆ ಹೋಗಬೇಕಾದರೆ ಅವರು ಮೂಗನ್ನು ಮುಚ್ಚಿಕೊಂಡು ಹೋಗಬೇಕಾಗಿದೆ. ಕಕ್ಕಸುವಾಸನೆ ತಡೆಯುವುದಕ್ಕಾಗುವುದಿಲ್ಲ. ಸ್ಲಂ ಕ್ವಿಯರೆನ್ಸ್ ಬೋರ್ಡ್‌ನವರು ಬಂದು ತಕರಾರು ಮಾಡಿ ಅವರಿಗೆ ಬೇರೆ ಕಡೆ ಜಾಗ ಕೊಟ್ಟರೂ ಕೂಡ ಅವರು ಪುನಃ ೧೫ ದಿವಸಕ್ಕೆ ಅಲ್ಲಿಗೆ ಒಡಿ ಬಂದು ಬಿಡುತ್ತಿದ್ದಾರೆ. ಸುಮಾರು ೫೦೦ ಕೋಳಿ ಪ್ರದೇಶಗಳು ಇವೆ, ಆ ಜನಗಳಿಗೆ ಬೇರೆ ಕಡೆ ಸ್ಕೆಟಿಂಗ್‌ನ್ನು ಕೊಟ್ಟರೂ ಕೂಡ ಹೋಗುವುದಿಲ್ಲ. ರಾಷ್ಟ್ರದ ಪಟ್ಟಣಗಳಲ್ಲಿ ಬೆಂಗಳೂರು ನಗರ ೭೬ ಪರ್ಸೆಂಟ್ ಬೆಳೆಯುತ್ತಿದೆಯೆಂದು ಒಬ್ಬರು ಎಕನಾಮಿಕ್ ಗೋಲ್ಡ್ ಪೌಢೆಸ್ ಬರೆದಿದ್ದಾರೆ. ಬೆಂಗಳೂರು ನಗರ ಕಳೆದ ಹತ್ತು ವರ್ಷಗಳಲ್ಲಿ ೭೬ ಪರ್ಸೆಂಟ್ ಬೆಳೆದಿದೆ. ಬೆಂಗಳೂರು ನಗರದಲ್ಲಿ ಕಳೆದ ೫೬೬ ತಿಂಗಳಿಂದ ನೀರಿನ ಕೊರತೆಯನ್ನು ಅನುಭವಿಸಿದ್ದೇವೆ. ಕಾವೇರಿ ಮೂರನೇ ಸ್ಟೇಜ್ ತಂದರೂ ಕೂಡ ಬೆಂಗಳೂರು ನಗರಕ್ಕೆ ಇನ್ನು ಮುಂದೆ ನೀರು ಸರಬರಾಜು ಮಾಡುವುದಕ್ಕೆ ಕಷ್ಟವಾಗುತ್ತದೆ ನಾವು ಭಾರತೀಯರು ಎಂಬುದನ್ನು ಒಪ್ಪಿಕೊಂಡಿದ್ದೇವೆ. ಅದು ಬಹಳ ದೊಡ್ಡ ವಿಚಾರ. ಆದರೆ, ನಮ್ಮ ರಾಜ್ಯದಲ್ಲಿರತಕ್ಕ ಬಡ ಬಗ್ಗಿ ರಿಗೆ ಮೊದಲು ಅನುಕೂಲ ಮಾಡಬೇಕು. ಕಬಿನಿ ಪಾಡೆಕ್ಸ್‌ನಲ್ಲಿ ತಮಿಳುನಾಡಿನವರಾದ ಮುನ್ನೂರು ಸಂಸಾರಗಳು ಬಂದು ಹುಣಸೂರಿನಲ್ಲಿ ಉಳಿದು ಕೊಂಡವು. ಇವತ್ತು ಒಂದು ಸಾವಿರ ಸಂಸಾರಗಳು ಆಗಿವೆ. ನೂರಕ್ಕೆ ೫೦ ಭಾಗದವರು ತಮಿಳುನಾಡಿನಿಂದ ಬಂದವರು ಇದ್ದಾರೆ. ಹೊರಗಡೆಯಿಂದ ಬಂದು ಇಲ್ಲಿ ಹಂಗಾಮಿಯಾಗಿ ಗುಡಿಸಲುಗಳನ್ನು ಹಾಕುವುದನ್ನು ತಡೆಯಬೇಕೆಂಬ ನಿರ್ಣಯದಲ್ಲಿ ಯಾವ ದೋಷವೂ ಇಲ್ಲವೆಂದು ಹೇಳುತ್ತೇನೆ. ಹೊಸೂರು ಬೆಂಗಳೂರಿನಿಂದ ೧೫-೨೦ ಮೈಲಿ ದೂರದಲ್ಲಿದೆ. ಕ್ಲಿಲ್ಲಿ ತಮಿಳುನಾಡು ಸರ್ಕಾರದವರು ಕೈಗಾರಿಕಾ ಬಡಾವಣೆಗಳನ್ನು ಮಾಡಿದ್ದಾರೆ. ಬೆಂಗಳೂರು ನಗರದ ಕೊಳಚೆ ಪ್ರದೇಶಗಳಲ್ಲಿ ವಾಸ ಮಾಡತಕ್ಕಂಥ ಜನ ಅಲ್ಲಿಗೆ ಹೋಗಿ ಕೆಲಸ ಮಾಡುತ್ತಾರೆ. ಅಲ್ಲಿ ಕೆಲಸ ಮಾಡತಕ್ಕ ನೌಕರರಿಗೆ ನಮ್ಮ ಮುನಿಸಿಪಾಲಿಟಿಯವರು ರಸ್ತೆ, ನಲ್ಲಿ, ಬೆಳಕು, ಇತ್ಯಾದಿ ಅನುಕೂಲಗಳನ್ನು ಮಾಡಬೇಕಾಗುತ್ತದೆ. ಬಾರ್ಡರ್ ಭಾಗದಲ್ಲಿ ಹಂಗಾಮಿಯಾಗಿ ಹಳ್ಳಿಗಳು ಬರುತ್ತಿವೆ. ಇಂಥ ಹಳ್ಳಿಗಳನ್ನು ತಡೆಗಟ್ಟುವುದಕ್ಕೆ ಸೂಕ್ತ ವ್ಯವಸ್ಥೆ ಮಾಡಲೇಬೇಕಾಗುತ್ತದೆ ಕರ್ನಾಟಕದಲ್ಲಿರತಕ್ಕ ಬಡವರಿಗೆ. ನಿರ್ಗಾಧಿಕರಿಗೆ ಅನುಕೂಲ ಮಾಡದ ಹೊರತು ಬೇರೆಯವರಿಗೆ ಕರ್ನಾಟಕದಲ್ಲಿ ಅವಕಾಶ ಕೊಡಬಾರದೆಂದು ಹೇಳುತ್ತೇನೆ. ಇವತ್ತು ಮದ್ರಾಸ್ ರಾಜ್ಯದಲ್ಲಿ ೧೯೭೨ನೇ ಇಸವಿ

ಯಿಂದೀಚೆಗೆ ಒಂದೇ ಒಂದು ಕೊಳಚೆ ಪ್ರದೇಶಗಳು ಬೆಳೆಯುವುದಕ್ಕೆ ಅವಕಾಶ ಕೊಟ್ಟಿಲ್ಲ. ನಾನ ಹೌಸಿಂಗ್ ಬೋರ್ಡ್ ಛೇರ್ಮನ್ ಆಗಿದ್ದಾಗ ೧೦೦ ಸ್ಲಂಗಳು ಇದ್ದು, ಇವತ್ತು ೫೨೦ ಸ್ಲಂಗಳು ಆಗಿವೆ. ಬೆಂಗಳೂರಿನಲ್ಲಿ ಇದೇ ರೀತಿ ಸ್ಲಂಗಳು ಬೆಳೆಯುತ್ತಾ ಹೋದರೆ, ಬರಿ ನೀರಿಗಾಗಿರುವ ಎಷ್ಟು ಸಾವಿರ ಕೋಟಿಗಳನ್ನು ಖರ್ಚು ಮಾಡಬೇಕಾಗುತ್ತದೆಂಬುದನ್ನು ಯೋಚನೆ ಮಾಡಬೇಕು. ಗಾಂಧೀನಗರದಲ್ಲಿ ಒಂದು ಡಿ.ಎಂ.ಕೆ. ಸದಸ್ಯರೊಬ್ಬರು ಕೌನ್ಸಿಲರ್ ಆಗಿ ಆಯ್ಕೆ ಆದರು. ಅದಕ್ಕೆ ಕಾರಣ ಸುಬಾಷ್ ನಗರ ದಲ್ಲಿ ಸುಮಾರು ೨೦೦ ಜನ ಮತದಾರರು ಇದ್ದರು. ಇಂಥ ಒಂದು ಪರಿಸ್ಥಿತಿ ನಮ್ಮ ರಾಜ್ಯದಲ್ಲಿ ಬರುವುದಕ್ಕೆ ಅವಕಾಶ ಕೊಡಬಾರದೆಂದು ಹೇಳುತ್ತೇನೆ. ಮೊದಲು ನಮ್ಮ ರಾಜ್ಯದಲ್ಲಿರತಕ್ಕ ಬಡವರಿಗೆ, ರೈತ ಕಾರ್ಮಿಕರಿಗೆ, ಕೂಲಿಗಾರರಿಗೆ ಅನುಕೂಲ ಮಾಡಿಕೊಟ್ಟು, ಹೆಚ್ಚುವರಿ ಭೂಮಿ ಇದ್ದರೆ ಅನುಕೂಲ ಮಾಡಲಿ ಸುಮ್ಮನೆ ತಪ್ಪು ಕಲ್ಪನೆ ಮಾಡುವುದು ಸರಿಯಲ್ಲ. ಇವತ್ತು ತಮಿಳುನಾಡು ಮತ್ತು ಮಹಾರಾಷ್ಟ್ರಗಳಲ್ಲಿ ಕನಿಷ್ಠ ಹತ್ತು ವರ್ಷಗಳು ನೆಲೆಸಿದ್ದವರಿಗೆ ಮಾತ್ರ ಸ್ಕೆಟಿಂಗ್‌ಗಳನ್ನು ಕೊಡುತ್ತಾರೆ. ಬೆಂಗಳೂರು ನಗರದಲ್ಲಿ ಯಾರು ಬೇಕಾದರೂ ಒಂದು ಸ್ಕೆಟಿಂಗ್‌ಗಳನ್ನು ತೆಗೆದುಕೊಳ್ಳುತ್ತಾರೆ. ಆದ್ದರಿಂದ ಸರ್ಕಾರದವರು ಹಂಗಾಮಿಯಾಗಿ ಬರತಕ್ಕ ಗುಡಿಸಲುಗಳನ್ನು ಮತ್ತು ಹಳ್ಳಿಗಳನ್ನು ತಡೆಯುವುದು ಅವರ ಒಂದು ಆದ್ಯ ಕರ್ತವ್ಯವೆಂದು ಹೇಳಿ, ಮಾನ್ಯ ರಾಜಗೌಡರು ತಂದಿರುವಂತ ನಿರ್ಣಯಕ್ಕೆ ನನ್ನ ಬೆಂಬಲ ವನ್ನು ಸೂಚಿಸುತ್ತೇನೆ.

† ಶ್ರೀಮತಿ ಸುಶೀಲಾ ಚೆಲ್ಲರಾಜ್ (ಹೆಗ್ಗಡದೇವನಕೋಟೆ).— ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ರಾಜಗೌಡರು ತಂದಿರತಕ್ಕ ನಿರ್ಣಯಕ್ಕೆ ಬೆಂಬಲವನ್ನು ಸೂಚಿಸಿ ಒಂದೆರಡು ಮಾತುಗಳನ್ನು ಹೇಳುತ್ತೇನೆ. ಭಾರತದ ಸಂಸ್ಕೃತಿಯಲ್ಲಿ ಎಲ್ಲರಿಗೂ ಸರಿಪಮಾನವಾದ ಅವಕಾಶ ಇರಬೇಕೆಂಬುದನ್ನು ನಾವೆಲ್ಲರೂ ಒಪ್ಪಿ ಕೊಂಡಿದ್ದೇವೆ. ರಾಜ್ಯಂಗದಲ್ಲಿಯೂ ಅವಕ್ಕೆ ಅವಕಾಶ ಇದೆ. ಆದರೆ, ಆದರೆ ಕರ್ನಾಟಕದ ವಿಚಾರವೇ ಬೇರೆಯಾಗಿದೆ. ಹೊರಗಡೆಯಿಂದ ಬಂದಂತ ಜನಗಳಿಗೆ ಇಲ್ಲಿ ಜಾಗ ಕೊಟ್ಟು ನಮಗೆ ಟಿಗಿಎಲ್ಲದಂತೆ ಮಾಡಿಕೊಂಡಿದ್ದೇವೆ. ಕಬಿನಿ ಪ್ರಾಜೆಕ್ಟ್‌ನಲ್ಲಿ ಕೆಲಸ ಮಾಡತಕ್ಕವರಿಗೆ ಸ್ಕೆಟಿಂಗ್ ಕೊಟ್ಟು ಇಲ್ಲಿಯವರಿಗೆ ಇಲ್ಲದಂತೆ ಮಾಡಿದ್ದಾರೆ. ಕರ್ನಾಟಕಕ್ಕೆ ಬೇರೆ ಕಡೆಯಿಂದ ಬಂದವರಿಗೆ ಇಲ್ಲಿ ಜಮೀನು ಸ್ಕೆಟಿಂಗ್ ಕೊಡುತ್ತೀರಿ ; ಆದೇ ಭಾರತದಲ್ಲಿಯೇ ಇರುವಂತ ಕಾಶ್ಮೀರದಲ್ಲಿ ನೀವು ಹೋಗಿ ಒಂದು ಎಕರೆ ಭೂಮಿ ತೆಗೆದು ಕೊಳ್ಳುವುದಕ್ಕೆ ಅವಕಾಶ ಇದೆಯೇ ? ನಿಜ ದಾನ ಮಾಡಬೇಕು. ಎಷ್ಟು ಮಾಡಬೇಕು. ಸುಂದರ ವಾಗಿದಂತ ಬೆಂಗಳೂರು ನಗರದಲ್ಲಿ ಕೊಳಚೆ ಪ್ರದೇಶಗಳು ಲೆಕ್ಕವಿಲ್ಲದಷ್ಟು ಹುಟ್ಟಿಕೊಂಡು ನಗರ ಸೌಂದರ್ಯವನ್ನೇ ಹಾಳು ಮಾಡಿದೆ, ಒಂದು ಸಾರಿ ಕೊಳಚೆ ಪ್ರದೇಶಗಳು ಬಂದರೆ ಮತ್ತೆ ಅವುಗಳನ್ನು ತೆಗೆದುಹಾಕುವುದಕ್ಕೆ ಆಗುವುದಿಲ್ಲ. ಅವರಿಗೆ ಬೇರೆ ಕಡೆ ನಿವೇಶನಗಳನ್ನು ಕೊಟ್ಟರೂ ಹೋಗುವುದಿಲ್ಲ. ಬೆಂಗಳೂರು ನಗರದಲ್ಲಿರತಕ್ಕ ಕೊಳಚೆ ಪ್ರದೇಶಗಳಲ್ಲಿ ಮಂಚಾಲು ಭಾಗ ಹೊರಗಡೆ ರಾಜ್ಯದವರು ಇದ್ದಾರೆ. ಕನ್ನಡಿಗರು ಇರತಕ್ಕ ಕೊಳಚೆ ಪ್ರದೇಶಗಳೇ ಕಡಿಮೆ ಇವೆ. ಕನ್ನಡಿಗರು ಬೇರೆ ಕಡೆ ಹೋಗಿ ಬಾಳುವೆ ಮಾಡುವಂತಾದ್ದು ಬಹಳ ಕಡಿಮೆ. ಕರ್ನಾಟಕದಲ್ಲಿ ವಾಯುಗುಣ ಚೆನ್ನಾಗಿದೆ, ಎಲ್ಲದಕ್ಕೂ ಅನುಕೂಲವಾಗಿದೆಯೆಂದು ಇಡೀ ಭಾರತದಲ್ಲಿಯೇನೂ, ಇಡಿ ರಾಷ್ಟ್ರದಲ್ಲಿರುವಂತ ಜನ ಇಲ್ಲಿ ಒಂದು ನೆಲೆಸಿದ್ದಾರೆ. ಕನಿಷ್ಠ ಅವರಿಗೆ ಹತ್ತು ವರ್ಷಗಳ ಕಾಲ ನಿಗದಿ ಮಾಡಿ ಸಿಟಿಜನ್‌ಷಿಪ್ ಕೊಡಬೇಕು. ಮತದಾರರ ಪಟ್ಟಿಯಲ್ಲಿ ಸೇರಿದಾರರೆಯೇ ಇಲ್ಲವೇ ಯಾವುದನ್ನು ನೋಡದೆ ಇಲ್ಲಿ ಸಿಟಿಜನ್‌ಷಿಪ್ ಕೊಡುವುದು ತಪ್ಪು ಸಭಿಕರು ಹೇಳುತ್ತೇನೆ. ಮಾನ್ಯ ಸದಸ್ಯರಾದ ಗಂಗಾಧರನಾರವರು ಹೇಳಿದಹಾಗೆ ಕರ್ನಾಟಕದ ಸಂಪತ್ತು ಹೋಗುತ್ತದೆ ಎಂದು ಹೇಳಿದರು, ಕರ್ನಾಟಕದ ಸಂಪತ್ತು ಹೋಗುವುದಕ್ಕೆ ಇದೇ ಕಾರಣ. ಆದುದರಿಂದ ಮಾನ್ಯ ಸದಸ್ಯರಾದ ರಾಜಗೌಡರು ತಂದಿರುವ ನಿರ್ಣಯವನ್ನು ಬೆಂಬಲಿಸಿ ಸಿಟಿಜನ್‌ಷಿಪ್ ಕೊಡುವುದಕ್ಕೆ ೧೦ ವರ್ಷಗಳನ್ನು ನಿಗದಿ ಮಾಡಬೇಕೆಂದು ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

೧೭-೨೦ ಏ. ಎಂ.

† ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಗಡೆ (ಸಾಗರ).— ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಜಿ. ರಾಜಗೌಡ ಅವರು ಮಂಡಿಸಿರತಕ್ಕ ನಿರ್ಣಯವನ್ನು ಅನುಮೋದಿಸುತ್ತಾ ನಾಲ್ಕು ಮಾತುಗಳನ್ನು ಆಡುವುದಕ್ಕೆ ಇಷ್ಟಪಡುತ್ತೇನೆ. ಆದರೆ ಇದರಲ್ಲಿ ಒಂದು ತಿದ್ದುಪಡಿ ಬೇಕು ಎಂದು ನನ್ನ ಭಾವನೆ. ಮಾನ್ಯ ಮಿತ್ರರಾದ ತಕ್ಕಡ್ ಅವರು ಹೇಳಿದ ಹಾಗೆ ಇದರಿಂದ ರಾಷ್ಟ್ರಕ್ಕೆ ತೊಂದರೆಯಾಗುವುದಿಲ್ಲ.

ಮಾನ್ಯ ಗಂಗಾಧರನ್ ಅವರು ಹೇಳಿದಂತೆ ರಾಜ್ಯದ ಉಚ್ಚ ಸಂಸ್ಕೃತಿಗಾಗಲಿ, ನಮ್ಮ ರಾಜ್ಯದ ಸಂಪತ್ತನ್ನು ಕೊಳ್ಳೆ ಹೊಡೆದುಕೊಂಡು ಹೋಗುವಂತಾದ್ದು ಆಗಲಿ ಬರುವುದಿಲ್ಲ. ಇಲ್ಲಿ ಸರಳವಾದಂಥ ನಿರ್ಣಯವನ್ನು ಮಾನ್ಯ ಮಿತ್ರರು ಮಂಡಿಸಿದ್ದಾರೆ. ಇದು ಅನಧಿಕೃತ ವಲಸೆ ಬಂದು ಅನಧಿಕೃತವಾದಂಥ ಗ್ರಾಮ ನಿರ್ಮಾಣಗೊಳ್ಳುವುದನ್ನು ತಡೆಗಟ್ಟಬೇಕೆಂದು ಹೇಳಿರುವುದೇ ಇದರಲ್ಲಿ ಮುಖ್ಯವಾಗಿರುವ ಅಂಶ. ಇದರಲ್ಲಿ ಏನಾಗಿದೆ ಎಂದರೆ ರಾಜ್ಯಕ್ಕೆ ಎಂಬ ಶಬ್ದವನ್ನು ಸೇರಿಸಿಕೊಂಡಿದ್ದಾರೆ. ಅದರಿಂದ ಇದು ಉದ್ದಗಲಕ್ಕೆ ಹೋಗಿದೆ. ಇವೊತ್ತು ದೂರದ ಗ್ರಾಮಗಳಿಂದ ವಲಸೆ ಬಂದು ಅನಧಿಕೃತ ಗ್ರಾಮ ನಿರ್ಮಾಣಗೊಳ್ಳುವುದನ್ನು ತಡೆಗಟ್ಟಬೇಕೆಂದು ಈ ಸಭೆಯವರು ಸರಕಾರದವರನ್ನು ಒತ್ತಾಯ ಮಾಡುತ್ತಾರೆ ಎಂದು ಇಷ್ಟು ಮಾತ್ರ ಹೇಳಿ, ರಾಜ್ಯಕ್ಕೆ ಎನ್ನುವ ಪದವನ್ನು ತೆಗೆದಾಹಾಕಿದರೆ ಈ ನಿರ್ಣಯವನ್ನು ಸರ್ವಾನುಮತದಿಂದ ಮಾಡಬಹುದು. ಇವೊತ್ತಿನ ಎಲ್ಲಾ ಸಮಸ್ಯೆಗಳಿಗೂ ಮೂಲ ಅನಧಿಕೃತ ನಿರ್ಮಾಣಗಳು. ನಾವು ಯಾವ ಒಂದು ಸಣ್ಣ ಊರಿಗೆ ಹೋಗಿ ನೋಡಿದರೂ ಅನಧಿಕೃತವಾಗಿ ಕಟ್ಟಿರತಕ್ಕ ಮನೆಗಳನ್ನು ಕಾಣಬಹುದು. ಅವರಿಗೆ ದೀಪದ ಸೌಕರ್ಯ, ನೀರಿನ ಸೌಕರ್ಯ, ರಸ್ತೆ ಸೌಕರ್ಯ ಇರುವುದಿಲ್ಲ. ಏಕೆಂದರೆ, ಅವರು ಮನೆಗಳನ್ನು ಕಟ್ಟಬೇಕಾದರೆ, ಅವರು ಮಂಜೂ ರಾಶಿ ಪಡೆದಿರುವುದಿಲ್ಲ, ಅನಧಿಕೃತವಾಗಿ ಮನೆಗಳ ನಿರ್ಮಾಣವಾಗುತ್ತವೆ. ಇದನ್ನು ತಡೆಗಟ್ಟದೆ ಹೋದರೆ ಕಷ್ಟವಾಗುತ್ತದೆ. ಇನ್ನು ವಲಸೆ ಎನ್ನುವ ವಿಚಾರ ತೆಗೆದುಕೊಂಡರೆ ಗುಲ್ಬರ್ಗದಿಂದ ಬಿಜಾಪುರಕ್ಕೆ ಬಂದರೂ ವಲಸೆ ಆಗುತ್ತದೆ. ಶಿಕಾರಿಪುರದಿಂದ ಶಿವಮೊಗ್ಗಕ್ಕೆ ಬಂದರೂ ವಲಸೆ ಆಗುತ್ತದೆ ಆದರೆ ಇದರ ಬಗ್ಗೆ ನಾವು ಸಂಕುಚಿತ ಮನೋಭಾವದಿಂದ ನೋಡುವುದಿಲ್ಲ, ಅಗತ್ಯ ಬಂದರೆ ಯಾರು ಬೇಕಾದರೂ ಇರಲಿ ಅಧಿಕೃತವಾಗಿ ಕಟ್ಟಡಗಳು ನಿರ್ಮಾಣವಾಗಬೇಕು. ಮಾನ್ಯ ಚಂದ್ರಶೇಖರ್ ಅವರು ಮಾತನಾಡುತ್ತಾ ಕೆಲವು ಕೆಲಸಗಳಿಗೆ ಬೇರೆ ಜನರೇ ಬೇಕಾಗುತ್ತದೆಂದು ಹೇಳಿದರು. ಕಲ್ಲಾ ಹೊಡೆಯ ಲಿಕ್ಕೆ ಆ ಊರಿನ ಜನ ಮಾಡದೇ ಇದ್ದರೆ ಬೇರೆಯವರಿಗೆ ಬೇಕಾಗುತ್ತದೆ. ದೊಡ್ಡ ದೊಡ್ಡ ಯೋಜನೆಗಳನ್ನು ನಿರ್ಮಾಣ ಮಾಡುವಾಗ ಹೇಗೆ ಅಧಿಕಾರಿಗಳಿಗೆ ಕಟ್ಟಡಗಳನ್ನು ನಿರ್ಮಾಣ ಮಾಡುತ್ತೀರೋ ಅದೇ ರೀತಿ ಈ ಕೂಲಿ ಕೆಲಸಕ್ಕೆ ಬಂದವರಿಗೂ ಈ ಒಂದು ಯಾವ ಅಗತ್ಯವಾಗಿದೆ. ಈಗ ಏನಾಗಿದೆ ಎಂದರೆ, ದೊಡ್ಡ ದೊಡ್ಡ ಯೋಜನೆಗಳು ಆಗುವ ಕಡೆ ಹೋಗಿ ಮನೆಗಳನ್ನು ಕಟ್ಟಿಕೊಂಡು ಬಂದು ಸಣ್ಣ ವ್ಯವಸಾಯ ಕ್ಷೇತ್ರ ಮಾಡಿಕೊಂಡು ಅಲ್ಲಿ ವಾಸಸ್ಥಾನ ಮಾಡಿಕೊಂಡುಬಿಡುತ್ತಾರೆ. ಆದ್ದರಿಂದ, ಅವರಿಗೂ ವಸತಿ ಸೌಕರ್ಯ ಕಲ್ಪಿಸಿ ಈ ಯೋಜನೆ ಪೂರ್ತಿಯಾದ ಕೂಡಲೇ ಹೋಗಬೇಕು ಅಂಥ ತಿಳಿಸಬೇಕು. ಬೆಂಗಳೂರಿನಲ್ಲಿ ನಡೆಯತಕ್ಕಂಥ ರೈಲ್ವೆ ಕಾಮಗಾರಿ ಇರಲಿ, ಒಂದು ದೊಡ್ಡ ಫ್ಯಾಕ್ಟರಿ ಕೆಲಸವೇ ಇರಲಿ, ಅಲ್ಲಿ ಬರತಕ್ಕ ಸೆಲಸಗಾರರಿಗೆ ವಸತಿ ಸೌಕರ್ಯ ತಾತ್ಕಾಲಿಕವಾಗಿ ಒದಗಿಸಿಕೊಟ್ಟು ಅವರು ಮಾಡತಕ್ಕ ಕೆಲಸ ಪೂರ್ಣವಾದ ಮೇಲೆ ಅಲ್ಲಿಂದ ಹೋಗಬೇಕು ಅಂಥ ಹೇಳಿದರೆ ಅನಧಿಕೃತ ನಿರ್ಮಾಣ ಆಗುವುದಕ್ಕೆ ಅವಕಾಶ ಇರುವುದಿಲ್ಲ. ಇವೊತ್ತು ಅನಧಿಕೃತವಾಗಿ ಕಟ್ಟಿದಂಥ ಕಟ್ಟಡಗಳನ್ನು ಉರುಳಿಸುವುದಕ್ಕೆ ಈಗ ಇರತಕ್ಕ ಕಾನೂನಿನಲ್ಲಿ ಅವಕಾಶ ಇದೆ. ಅದನ್ನು ಬಿಗಿಯಾಗಿ ಅನುಸರಿಸಬೇಕು ಅಂಥ ನನ್ನ ಮಿತ್ರರ ಅಭಿಲಾಷೆ ಇದೆ. ಇಡೀ ಈ ನಿರ್ಣಯದಲ್ಲಿ ರಾಜ್ಯಕ್ಕೆ ಎಂದು ಇರುವ ಶಬ್ದವನ್ನು ತೆಗೆದು ಎಲ್ಲೇ ಅನಧಿಕೃತವಾಗಿ ನಿರ್ಮಾಣ ಮಾಡಲಿ ಅಲ್ಲಿ ಬಿಗಿಯಾದ ಕ್ರಮದಿಂದ ತಡೆಗಟ್ಟಬೇಕು ಎನ್ನುವುದನ್ನು ಸರ್ಕಾರ ಒಪ್ಪಬೇಕು. ಈ ಸದನ ಒಪ್ಪಬೇಕೆಂದು ಹೇಳಿ ಅಧ್ಯಕ್ಷರಿಗೆ ಮಂಡಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಜೆ. ಹೆಚ್. ಪಾಟೀಲ್ (ಚನ್ನಗಿರಿ).—ಸನ್ಮಾನ್ಯ ಅಧ್ಯಕ್ಷರೇ, ಈ ನಿರ್ಣಯದ ಉದ್ದೇಶವನ್ನು ಅರ್ಥ ಮಾಡಿಕೊಂಡು ವಿರೋಧ ಮಾಡುತ್ತೇನೆ. ದೂರದ ಗ್ರಾಮಗಳಿಂದ ರಾಜ್ಯಕ್ಕೆ ವಲಸೆ ಬಂದು ಅನಧಿಕೃತ ಗ್ರಾಮ ನಿರ್ಮಾಣಗೊಳ್ಳುವುದನ್ನು ತಡೆಗಟ್ಟಬೇಕೆಂದು ಈ ಸಭೆಯವರು ಸರಕಾರದವರನ್ನು ಒತ್ತಾಯ ಮಾಡುತ್ತಾರೆ ಎಂದು ನಿರ್ಣಯದಲ್ಲಿದೆ. ನಮ್ಮ ರಾಜ್ಯದೊಳಗೆ ಒಂದು ಕಡೆಯಿಂದ ಇನ್ನೊಂದು ಕಡೆ ಬಂದು ವಲಸೆ ಇರುವುದನ್ನು ಬೇಡ ಎನ್ನುವ ಅರ್ಥ ಬರುತ್ತದೆ. ಕರ್ನಾಟಕ ರಾಜ್ಯದೊಳಗೆ ಬೇರೆ ರಾಜ್ಯದಿಂದ ಬಂದಿರತಕ್ಕವರ ಬಗ್ಗೆ ನಮ್ಮ ಗೌಡರು ಹೇಳಿದರು. ಬೇರೆಯವರು ನಮ್ಮ ರಾಜ್ಯದಲ್ಲಿ ಬಂದು ಸೇರಿಕೊಂಡು ನಮ್ಮ ಭೂಮಿಯನ್ನು ಉಳುವು ಮಾಡಿಕೊಂಡು, ಏನು ಇಲ್ಲಿ ನೆಲೆಸಿದ್ದಾರೆ ಅಂಥವರ ಬಗ್ಗೆ ಸ್ವಲ್ಪ ಜಾಗೃತಿಯಿಂದ ಇರಬೇಕೆಂದು ಹೇಳಿದರು. ಆದರೆ ಇಲ್ಲಿ ಈ ನಿರ್ಣಯದ ಅರ್ಥ ಆ ತರಹ ಬರುವುದಿಲ್ಲ. ಆದ್ದರಿಂದ ಇದು ಒಂದು ರೀತಿಯ ಸರ್ಕಾರದ ದೌರ್ಬಲ್ಯವನ್ನು ತೋರಿಸುತ್ತದೆ. ಮತ್ತೆ ಮೂಲತಃ ಸಮಾಜದಲ್ಲಿರತಕ್ಕ ಆರ್ಥಿಕ ದೌರ್ಬಲ್ಯ ಸೂಚಿಸುತ್ತದೆ. ಅಂಥದವರು ದೊಡ್ಡ ದೊಡ್ಡ ಕ್ಯಾಂಪ್‌ಗಳನ್ನು ಮಾಡಿಕೊಂಡು ಬಂದಿದ್ದಾರೆ. ಅವರು ಇಲ್ಲಿಗೆ ಬಂದು ಬತ್ತ ಬೆಳೆ



ಶ್ರೀ ಕಾಗೋಡು ತಿಮ್ಮಪ್ಪ (ಮಾನ್ಯ ಲೋಕೋಪಯೋಗಿ ಖಾತೆ ಸಚಿವರು).—ಸನ್ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಸದಸ್ಯರಾದ ಜಿ. ರಾಜೂಗೌಡರು ಸಭೆಯ ಮುಂದೆ ಮಂಡಿಸಿರುವ ನಿರ್ಣಯದ ಮೇಲೆ ಪ್ರರವಾಗಿ ಮತ್ತು ವಿರೋಧವಾಗಿ ವಿಫಲವಾದ ಚರ್ಚೆ ಇದುವರೆಗೂ ನಡೆದಿದೆ. ದುರಾದ್ಯಷ್ಟವಶಾತ್ ಮಾನ್ಯ ರಾಜೂ ಗೌಡರು ಈ ನಿರ್ಣಯವನ್ನು ಮಂಡಿಸಿದಾಗ ಇದಕ್ಕೆ ಅನುಮೋದನೆ ದೊರೆಯಲಿಲ್ಲ. ಆ ಹಂತದಲ್ಲೇ ಇದನ್ನು ತಿರಸ್ಕೃತ ಮಾಡಬೇಕಿತ್ತು. ಆದರೂ ಅವರು ಈ ವಿಷಯವನ್ನು ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ಈ ವಿಷಯವನ್ನು ಮಂಡನೆ ಮಾಡುವಾಗ ಅವರ ಮನಸ್ಸಿನಲ್ಲಿ ಉದ್ಭವಿಸಿದಂಥ ಕೆಲವು ಸಂಶಯ ಮತ್ತು ಸಂದರ್ಭಗಳನ್ನು ಗಂಭೀರ ಈ ನಿರ್ಣಯದ ಮುಖಾಂತರ ಸರ್ಕಾರದ ಗಮನ ವನ್ನು ಸೆಳೆಯುವ ಪ್ರಯತ್ನ ಮಾಡಿದ್ದಾರೆ. ಈ ನಿರ್ಣಯವನ್ನು ಅನುಮೋದಿಸಿ ಮಾನ್ಯ ಸದಸ್ಯರಾದ ಗಂಗಾಧರನರವರು ಒಳ್ಳೆಯ ಸತ್ಯಪೂರ್ಣವಾದಂಥ ಭಾಷಣವನ್ನೇ ಮಾಡಿದರು. ಆದರೆ ಅದು ಈ ನಿರ್ಣಯಕ್ಕೆ ಶಕ್ತಿಯಾಯಕವಾಗಿರಲಿಲ್ಲ. ಸಾಮಾನ್ಯವಾಗಿ ಇಂಥ ಸನ್ನಿವೇಶಗಳು ಮತ್ತು ಸಂದರ್ಭಗಳು ನಮ್ಮ ಕರ್ನಾಟಕದಲ್ಲಿ ನಡೆಯುವುದಕ್ಕೆ ಏನು ಕಾರಣ ಎಂಬ ಬಗ್ಗೆ ರೋಗದ ಮೂಲವನ್ನು ಗಂಭೀರ ಮಾನ್ಯ ಜಿ. ಹೆಚ್. ಪಟೇಲ್‌ರವರು ವಾತನಾಡಿದ್ದಾರೆ. ರೋಗ ಇರುವುದು ಇಲ್ಲಿ. ಬೇರೆ ಎಲ್ಲೂ ಇಲ್ಲ. ಮಾನ್ಯ ತಿಮ್ಮೇಗೌಡರೂ ಕೂಡ ಮಾತನಾಡುವಾಗ ಹುಣಸೂರಿನಲ್ಲಿ ಭೂಮಿಯನ್ನು ಬೇರೆಯವರಿಗೆ ಮಾನ್ಯ ದೇವರಾಜ ಅರಸರು ಕೊಟ್ಟರು ಎಂದು ಹೇಳಿದರು. ನಾನು ಹುಣಸೂರಿಗೆ ಹೋಗಿದ್ದಾಗ ಈ ವಿಚಾರ ನನಗೆ ತಿಳಿದುಬಂತು. ಅಲ್ಲಿ ಅವರೂ ಮತ್ತು ಮಾನ್ಯ ದೇವರಾಜ ಅರಸರೂ ಒಬ್ಬೊಬ್ಬರೇ ಕೆಲಸ ಮಾಡುವಾಗ ಬೇರೆಕಡೆಯಿಂದ ಬಂದಂಥ ಜನರಿಗೆ ಭೂಮಿಯನ್ನು ಕೊಟ್ಟಿದ್ದಾರೆ. ಅಂದರೆ ಕೆಲವು



ಸಂದರ್ಭಗಳಲ್ಲಿ ಹಾಗೆ ಭೂಮಿಯನ್ನು ಕೊಡಬೇಕಾಗುತ್ತದೆ. ಇಲ್ಲಿ ಮೂಲ ನಿರ್ಣಯಕ್ಕೆ ಬಂದರೆ ಇಲ್ಲಿ ನಮ್ಮ ರಾಜ್ಯದಲ್ಲಿರತಕ್ಕ ಜನರು ಇನ್ನೊಂದು ಪ್ರದೇಶಕ್ಕೆ ಹೋಗಿ ಅನಧಿಕೃತ ಗ್ರಾಮಗಳನ್ನು ನಿರ್ಮಾಣ ಮಾಡುವುದಕ್ಕೆ ಅವಕಾಶ ಇದೆ. ಅದೇ ರೀತಿ ಬೇರೆ ರಾಜ್ಯಗಳಿಂದ ಬಂದವರೂ ಅನಧಿಕೃತವಾಗಿ ಮನೆಗಳನ್ನು ಕಟ್ಟಿಕೊಂಡರೆ ಕೊಡುವ ಪ್ರಸಂಗವೂ ಇದೆ. ಇದರಲ್ಲಿ ಮಾನ್ಯ ಸದಸ್ಯರಾದ ರಾಜೂಗೌಡರ ಅಂಚೆ ಎಂದರೆ, ಈ ರೀತಿ ಅನಧಿಕೃತ ಗ್ರಾಮ ಅಥವಾ ಕಟ್ಟಡಗಳನ್ನು ಕಟ್ಟುವುದನ್ನು ತಡೆಗಟ್ಟುವ ವವಸ್ಥೆ ಇಲ್ಲಿ ಇಲ್ಲ ಎಂಬುದು. ದಾಖಲೆಗಳ ಪ್ರಕಾರ ಪ್ರತಿಯೊಂದು ಗ್ರಾಮ ಅಸಲಿ ಮಜರಿ ಗ್ರಾಮಗಳಲ್ಲೂ ಕಂಡುಬರುತ್ತಿದೆ. ಇದರ ಬಗ್ಗೆ ನಾವು ತೀರ್ಮಾನ ತೆಗೆದುಕೊಳ್ಳಬೇಕಾದರೆ ಅದು ಈ ಸದನಕ್ಕೆ ಬರಬೇಕು, ಮತ್ತು ಸರ್ಕಾರದ ಆಜ್ಞೆ ಆಗಬೇಕು. ಕೆಲವುಕಡೆ ಊರಿಗೊಂದು ಪಂಚಾಯಿತಿ ಇರಬಹುದು, ಇನ್ನು ಕೆಲವುಕಡೆ ಹಲವಾರು ಗ್ರಾಮಗಳು ಸೇರಿ ಒಂದು ಪಂಚಾಯಿತಿ ಇರಬಹುದು ತಾಲ್ಲೂಕಿನಲ್ಲಿ ತಾಲ್ಲೂಕು ಬೋರ್ಡ್ ಇದೆ. ಯಾವ ಪ್ರದೇಶದಲ್ಲಿ ಆಗಲಿ ಅನಧಿಕೃತವಾಗಿ ಕಟ್ಟಡಗಳನ್ನು ಕಟ್ಟಿದವರನ್ನು ಅಂಥ ಕಟ್ಟಡಗಳನ್ನು ಕಿತ್ತುಹಾಕಲು ಈಗಿನ ಕಾನೂನಿನಲ್ಲಿಯೇ ಅಧಿಕಾರ ಇದೆ. ಆಯಾದು ಪ್ರದೇಶದಲ್ಲಿ ಸಂಬಂಧಪಟ್ಟ ಗ್ರಾಮ ಪಂಚಾಯಿತಿಯ ಚುನಾಯಿತ ಪ್ರತಿನಿಧಿಗಳು ಅಥವಾ ತಾಲ್ಲೂಕುಬೋರ್ಡ್ ಪ್ರತಿನಿಧಿಗಳು ಯಾರಿದ್ದಾರೆ ಅವರು ಈ ಕೆಲಸ ಮಾಡಬೇಕು. ಒಂದು ವೇಳೆ ಯಾವ ಪ್ರದೇಶದಲ್ಲಾದರೂ ಈ ಕೆಲಸವನ್ನು ಮಾಡುವುದಕ್ಕೆ ಸಾಧ್ಯವಿಲ್ಲವೆಂದು ಹೇಳುವುದಾದರೆ, ಅದನ್ನು ಸರ್ಕಾರವೇ ಮಾಡುವುದಕ್ಕೆ ಸಿದ್ಧವಿದೆ. ಕೆಲವು ಸಾರಿ ಏನಾಗುತ್ತದೆ ಎಂದರೆ, ಗ್ರಾಮತಾಣದಲ್ಲಿ ಮತ್ತು ಸರ್ಕಾರಿ ಜಮೀನಿನಲ್ಲಿ ಕಟ್ಟಡಗಳನ್ನು ಕಟ್ಟಬೇಕಾದರೆ ಸಂಬಂಧಪಟ್ಟವರಿಂದ ಲೈಸೆನ್ಸ್ ತೆಗೆದುಕೊಳ್ಳಬೇಕಾಗುತ್ತದೆ. ಆದರೆ ಬಹಳ ಜನರು ಲೈಸೆನ್ಸ್ ತೆಗೆದುಕೊಳ್ಳದೆಯೇ ಅನಧಿಕೃತವಾಗಿ ಕಟ್ಟಡಗಳನ್ನು ಕಟ್ಟುತ್ತಾರೆ; ಅಥವಾ ಹೊಸ ಗ್ರಾಮಗಳನ್ನು ನಿರ್ಮಾಣ ಮಾಡುತ್ತಾರೆ. ಅಂಥ ಸಂದರ್ಭದಲ್ಲಿ ಅನಿರ್ಮಾಣ ಕಾರ್ಯವನ್ನು ತಡೆಗಟ್ಟುವ ಅಧಿಕಾರ ಈಗಿರತಕ್ಕ ಕಾನೂನಿನಲ್ಲಿಯೇ ಇದೆ....

ಡಾ. ಹೆಚ್. ಎಲ್. ತಿಮ್ಮೇಗೌಡ.—ಗ್ರಾಮ ಪಂಚಾಯಿತಿ ಕಕ್ಷೆಯಲ್ಲಿ ಬರುವುದಾದರೆ ಅವರು ಮಾಡುತ್ತಾರೆ. ಅದನ್ನು ಬಿಟ್ಟು ಬೇರೆ ಕಡೆ ಬಂದಾಗ ಸರ್ಕಾರದವರು ಮಾಡಬೇಕಾಗುತ್ತದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಗ್ರಾಮ ಎಷ್ಟು ಉದ್ದ, ಎಷ್ಟು ಅಗಲ ಇದೆ ಆ ಪ್ರಶ್ನೆ ಇಲ್ಲಿ ಉದ್ಭವಿಸುವುದಿಲ್ಲ. The jurisdiction of the Panchayat extends to the whole village or group of villages. ನಮ್ಮ ರಾಜ್ಯದಲ್ಲಿ ಎಲ್ಲೆ ಆಗಲಿ ಅಧಿಕೃತವಾಗಿ ಕಟ್ಟಡಗಳನ್ನು ಕಟ್ಟಬೇಕಾದರೆ ಸಂಬಂಧಪಟ್ಟ ಪಂಚಾಯಿತಿಗಳಿಂದಲೋ ಅಥವಾ ಮುನ್ಸಿಪಾಲಿಟಿಯಿಂದಲೋ ಲೈಸೆನ್ಸ್ ತೆಗೆದುಕೊಳ್ಳಬೇಕು. ಲೈಸೆನ್ಸ್ ಇಲ್ಲದೆ ಕಟ್ಟಡ ಕಟ್ಟುವಂತೆಯೇ ಇಲ್ಲ. ಹಾಗೇನಾದರೂ ಕಟ್ಟಿದ ಪಕ್ಷದಲ್ಲಿ ಅಂಥವರ ವಿರುದ್ಧ ಕ್ರಮ ಕೈಗೊಳ್ಳುವುದಕ್ಕೆ ಈಗಿರತಕ್ಕ ಕಾನೂನಿನಲ್ಲಿಯೇ ಅಧಿಕಾರವಿದೆ. ಮಾನ್ಯ ರಾಜೂಗೌಡರು ಇದನ್ನು ನೋಡಬೇಕು.

ಮಾನ್ಯ ಉಪಾಧ್ಯಕ್ಷರೇ, ಈ ಸಂದರ್ಭದಲ್ಲಿ ಒಂದು ಮಾತನ್ನು ನಾನು ವಿಧಿ ಇಲ್ಲದೆ ಹೇಳಲೇಬೇಕಾಗುತ್ತದೆ. ಅದು ಏನೆಂದರೆ, ಈಗಿರತಕ್ಕ ಕಾನೂನಿನಲ್ಲಿ ಅನಧಿಕೃತ ಕಟ್ಟಡಗಳನ್ನು ಕಿತ್ತುಹಾಕಲು ಅಧಿಕಾರವಿದ್ದರೂ ಕೆಲವು ಸಂದರ್ಭದಲ್ಲಿ ಅದನ್ನು ಬಿಡಬೇಕಾಗುತ್ತದೆ. ಉದಾಹರಣೆಗೆ ಹೇಳುವುದಾದರೆ, ನಮ್ಮ ಊರಿನಲ್ಲಿ ಯಾರೋ ಒಬ್ಬ ಅನಧಿಕೃತವಾಗಿ ಮನೆಯನ್ನು ಕಟ್ಟುತ್ತಿರುತ್ತಾನೆ. ಆಗ ಆ ಪಂಚಾಯಿತಿಯ ಛೇರ್ಮನ್ ಅಲ್ಲಿಗೆ ಹೋಗಿ ಅದನ್ನು ತಡೆಯುತ್ತಾರೆ. ಆಗ ನಾವೇ ಮಧ್ಯೆ ಹೋಗಿ, ಏನೋ ಹೋಗಲಿ ಬಿಡಿ ಸ್ವಾಮಿ, ಆತನಿಗೆ ತೊಂದರೆ ಕೊಡಬೇಡಿ. ಆತ ಬಡವ ಎಂದು ಬಿಡಿಸುತ್ತೇವೆ. ಹಾಗೂ ಒಂದು ವೇಳೆ ಜನರ ಮಾತನ್ನೂ ವಿವಾರಿ ಆ ಕಟ್ಟಡವನ್ನು ಕಟ್ಟಲು ಅವಕಾಶ ಕೊಡದೇ ಹೋದರೆ ಅಂಥ ಪಂಚಾಯಿತಿ ಛೇರ್ಮನ್ ಆಗಲಿ, ಅಥವಾ ಮುನ್ಸಿಪಲ್‌ಮೆಂಬರ್ ಆಗಲಿ, ಪ್ರೆಸಿಡೆಂಟ್ ಆಗಲಿ ಹೆಚ್ಚು ದಿವಸ ಆ ಸ್ಥಾನದಲ್ಲಿ ಉಳಿಯುವುದಕ್ಕೆ ಸಾಧ್ಯವಾಗುವುದಿಲ್ಲ. ಮುಂದೆ ಜನ ಓಟು ಕೊಡುವುದಿಲ್ಲವೆಂದು ಹೇಳುತ್ತಾರೆ. ಮಾನ್ಯ ಜಿ. ಹೆಚ್. ಪಟೇಲರೂ ಹೇಳಿದಂತೆ ನಮ್ಮ ಕನ್ನಡಿಗರು ಅಭಿಮಾನ ತೂನ್ಸರು. ನಾನು ಏತಕ್ಕೆ ಈ ಮಾತನ್ನು ಹೇಳುತ್ತಿದ್ದೇನೆಂದರೆ, ಹೊರ ರಾಜ್ಯದಿಂದ ಬೇರೆ ಬಂದವರು ಯಾವ ಭಾಷೆಯನ್ನಾಡುತ್ತಾರೆ ಆ ಭಾಷೆಯನ್ನೇ ಕಲಿತು ಮಾತನಾಡಲು ಪ್ರಯತ್ನ ಮಾಡುತ್ತಾರೆ. ನಾನು ಇತ್ತೀಚೆಗೆ ನೋಡಿದಹಾಗೆ ನೋಡಿಯೋ ಎಕನಾಮಿಕ್ ಸ್ಟಡೀಸ್ ಎಂಬ ಪ್ರಸ್ತಿಕದಲ್ಲಿ ಯೆಸ್ಸರ್ಡ್, ಟಾಡೇ, ಆಂಡ್ ಟುಮಾರೋ ಎಂಬ ಆರ್ಟಿಕಲ್‌ನಲ್ಲಿ ಮಂಡ್ಯ ಜಿಲ್ಲೆಯ ಕೆಲವು ತಾಲ್ಲೂಕುಗಳನ್ನು ಅರಿಸಿ ಬಹಳ ಚೆನ್ನಾಗಿ ಬರೆದಿದ್ದಾರೆ. ಉದಾಹರಣೆ ಹೇಳುವುದಾದರೆ, ಮಂಡ್ಯದಲ್ಲಿ ಒಂದು ಹೋಟೆಲನ್ನು

ಉಡುಪಿಯವನು ಬಬ್ಬ ಬಂದು ತೆರೆದಿದ್ದಾನೆ. ಏಕೆ ನಿಮ್ಮ ಮಂಡ್ಯದವರು ಅಲ್ಲಿ ಒಂದು ಹೋಟೆಲನ್ನು ತೆರೆಯುವುದಕ್ಕೆ ಸಾಧ್ಯವಿರಲಿಲ್ಲವೇ? ದಕ್ಷಿಣ ಕನ್ನಡ ಜಿಲ್ಲೆಯವನು ಅಲ್ಲಿಗೆ ಬಂದು ತೆರೆಯುವುದಕ್ಕೆ ಏತಕ್ಕೆ ಅವಕಾಶ ಕೊಟ್ಟಿರಿ? ನಿಮ್ಮಲ್ಲಿ ಯಾರೂ ಇರಲಿಲ್ಲವೇ? ಇದೇ ರೀತಿಯಲ್ಲಿ ಹೇಳುವುದಾದರೆ, ನಮ್ಮ ರಾಜ್ಯದಲ್ಲಿ ತುಂಗಭದ್ರಾ, ಶರಾವತಿ, ಹಾರಂಗಿ, ಕೃಷ್ಣ ಇನ್ನೂ ಮುಂತಾದ ಡ್ಯಾಂಗಳ ಕೆಳಗೆ ಬೇರೆಯವರು ಬಂದು ಜಮೀನನ್ನು ತೆಗೆದುಕೊಂಡು ಚೆನ್ನಾಗಿ ಬೆಳೆಬೆಳೆದುಕೊಳ್ಳುತ್ತಿದ್ದಾರೆ. ಆದರೆ ನಮ್ಮ ರಾಜ್ಯದ ಜನರು ಏನು ಮಾಡುತ್ತಾರೆಂದರೆ, ಈ ರೀತಿ ಹೊರಗಡೆಯಿಂದ ಬಂದವನ ಹತ್ತಿರ ಒಂದು ಬೀದಿ ತೆಗೆದುಕೊಂಡು ಕಟ್ಟೆಯ ಮೇಲೆ ಕೂತು ಸೇದುತ್ತಾನೆ. ಮತ್ತೆ ಸಂಜೆಗೆ ಕಾಕು ಬೇಕಾದರೆ ಅವನ ಹತ್ತಿರವೇ ೧೦ ರೂ ಸಾಲ ತೆಗೆದುಕೊಂಡು ಹೋಗುತ್ತಾನೆ. ಸ್ವಲ್ಪ ಹೆಚ್ಚಿಗೆ ದುಡ್ಡು ಕೊಡುತ್ತೇನೆಂದು ಅವನು ಹೇಳಿದರೆ ತನ್ನ ಮನೆಯ ಪಕ್ಕದ ಜಮೀನನ್ನೇ ಅವನಿಗೆ ಮಾರಿಬಿಡುತ್ತಾರೆ. ಕೊನೆಗೆ ತನ್ನ ಮನೆ ಯನ್ನೂ ಕೂಡ ಅವನಿಗೇ ಮಾರಿ ಉರು ಬಿಟ್ಟು ಹೊಸಗೆ ಹೋಗುತ್ತಾನೆ. ಇದುವರು ನಮ್ಮ ಕನ್ನಡ ನಾಡಿನ ಜನರು. ಶರಾವತಿ ಅಣೆಕಟ್ಟಿನ ಕೆಳಗೆ ಇದ್ದ ಜಮೀನನ್ನೂ ಕೂಡ ಇದೇ ರೀತಿ ಹೊರ ರಾಜ್ಯದಿಂದ ಬಂದವರಿಗೆ ಮಾರಿರುವ ನಿರರ್ಥಕವಿದೆ. ಇದಕ್ಕಿಲ್ಲದ ನಮ್ಮ ರಾಜ್ಯದ ಜಮೀನುಗಳ ಮುಖ್ಯ ಕಾರಣವಾಗಿದೆ ಎಂದು ಹೇಳಬೇಕಾಗುತ್ತದೆ.

ತಾವು ನಮ್ಮ ಇಲಾಖೆಗೆ ಯಾರೂ ಕಂಟ್ರಾಕ್ಟರ್ಸ್ ಕೆಲಸ ಮಾಡಲಿಕ್ಕೆ ಬರುವುದಿಲ್ಲವೆಂದು ಹೇಳಿದಿರಿ. ಬಹಿರಂಗವಾಗಿ ಟೆಂಡರ್ ಕರೆಯಬೇಕಾದರೆ ಯಾರುಬೇಕಾದರೂ ಬರಬಹುದು, ಯಾರನ್ನು ತಡೆಹಿಡಿಯುವುದಕ್ಕೆ ಆಗುವುದಿಲ್ಲ. ಕನ್ನಡದವರೇ ಬರಬಹುದು ಯಾರೇ ಬರಬಹುದು. ಸಾಹಸ ಕೆಲಸಗಳನ್ನು ಮಾಡುವುದಕ್ಕೆ ಯಾರಾದರೂ ಏನು. ಒಂದು ವ್ಯವಹಾರಕ್ಕೆ, ಒಂದು ಚುನಾವಣೆಗೆ, ಒಂದು ಕಂಟ್ರಾಕ್ಟ್ ಕೆಲಸಕ್ಕೆ, ಮನೆ ಕಟ್ಟಡದ ಕೆಲಸಕ್ಕೆ, ಜಮೀನು ಮಾಡುವ ಕೆಲಸಕ್ಕೆ ಯಾರಾದರೂ ಬರಬಹುದು. ಮಾನ್ಯ ಜೆ. ಎಚ್. ಪಟೇಲರವರ ತಂದೆಯವರು ಸಾರಸಪ್ರಿಯರಾಗಿದ್ದರು, ಬುದ್ಧಿ ಪುಂಶ ರಾಗಿದ್ದರು, ಕಷ್ಟಪಟ್ಟು ಜಮೀನು ಮನೆ ಮಠ ಎಲ್ಲವನ್ನು ಮಾಡಿದ್ದರು. ಆದರೆ ಇವರು ಏನು ಮಾಡಿದರು ಎಂದರೆ ಅದನ್ನು ಕಳೆದರು.

ಶ್ರೀ ಜೆ. ಎಚ್. ಪಟೇಲ್.—ನಾನು ಇನ್ನೂ ಪ್ರಾರ್ಥನಾ ಮಾಡುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ನಮ್ಮ ತಂದೆಯವರು ಸಾಲ್ವು ಎಕರೆ ಜಮೀನು ಮಾಡಿದ್ದರು. ನಾನು ಏನು ಮಾಡುವುದಕ್ಕೆ ಆಗಲಿಲ್ಲ. ಹೀಗೆ ಸಾಹಸ ಎಂದರೆ ಹೊಟೆಲ್ ಇಡುವುದು ಕಂಟ್ರಾಕ್ಟ್ ಕೆಲಸವನ್ನು ಮಾಡುವುದು ಈ ರೀತಿ ಯಾವುದಾದರೂ ಒಂದು ಸಾಹಸದ ಕೆಲಸವಾದಿದರೆ ಈ ಜಗತ್ತಿನಲ್ಲಿ ಬದುಕುವುದಕ್ಕೆ ಸಾಧ್ಯವಾಗುತ್ತದೆ. ಡಾ. ತಿಮ್ಮೇಗೌಡರು ಹೇಳಿದರು, ಚಿಕ್ಕಪ್ಪೇ ಬೇರೆ ಅವರು ಬರುತ್ತಾರೆ, ಇವರು ಬರುತ್ತಾರೆಂದು. ಇವರೇ ಹೌಸಿಂಗ್ ಬೋರ್ಡ್ ಚೀರ್ಮನ್‌ರವರಾಗಿದ್ದಾಗ ಕನ್ನಡಿಗರಲ್ಲದೆ ಬೇರೆಯವರಿಗೆ ಯಾರಿಗೂ ಸೈಟುಗಳನ್ನು ಕೊಡುವುದಿಲ್ಲವೆಂದು ಹೇಳಬಹುದಾಗಿತ್ತು. ಆ ಸ್ಥಾನದಲ್ಲಿ ಕುಳಿತಾಗ ಅನೇಕ ಜನರ ಕಡೆ ಲಕ್ಷ್ಯವನ್ನು ಕೊಡಬೇಕಾಗುತ್ತದೆ. ನಮ್ಮ ರಾಷ್ಟ್ರದೊಡ್ಡ ರಾಷ್ಟ್ರವಾಗಿರುವುದರಿಂದ ರಾಜ್ಯಾಂಗಬದ್ಧವಾಗಿ ಯಾರು ಎಲ್ಲೆಬೇಕಾದರೂ ನೆಲೆಸಿ ಉದ್ಯೋಗವನ್ನು ಕಲ್ಪಿಸಿಕೊಳ್ಳಬಹುದು. ಇದು ಒಂದು ರಾಜ್ಯವಾಗಿ ಬೆಳೆಯುವುದಲ್ಲ. ರಾಷ್ಟ್ರವಾಗಿ ಬೆಳೆಯಬೇಕು. ಅದಕ್ಕೆ ಬೇಕಾದ ಪರಿಸರ ನಿರ್ಮಾಣಮಾಡಿ ಎಲ್ಲ ಹಂತಗಳಲ್ಲಿಯೂ ಬೆಳೆಸಬೇಕು. ಪಂಚಾಯಿಗಳು ಬೆಳೆಯಬೇಕು. ತಾಲ್ಲೂಕು ಬೋರ್ಡ್‌ಗಳು ಬೆಳೆಯಬೇಕು. ಆಗ ಅದಕ್ಕೆ ಪ್ರಯೋಜನವಾಗುತ್ತದೆ. ದಿನದಿನಕ್ಕೆ ಇಂಥ ಅನಧಿಕೃತ ಮನೆಗಳು ನಿರ್ಮಾಣವಾಗುತ್ತಿರುವ ಬಗ್ಗೆ ಹೇಳಿದರು. ರೈಲ್ವೆ ಲೈನ್ ಪಕ್ಕದಲ್ಲಿ ಇದ್ದಂಥ ಸ್ಲಮ್ ಕಿತ್ತುಹಾಕಿದಾಗ ಯಾರು ಏನು ಪ್ರರಸ್ಕಾರ ಮಾಡಲಿಲ್ಲವಲ್ಲ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಸರ್ಕಾರ ಮಾಡಿದ್ದನ್ನು ನಾವು ಸ್ವಾಗತ ಮಾಡಿದ್ದೇವೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಕಡತಕ್ಕೆ ಇಂಥ ವಿಷಯಗಳಲ್ಲಿ ಬಿನ್ನಾಭಿಪ್ರಾಯಗಳನ್ನು ಮಾಡಿಕೊಳ್ಳುವುದರಿಂದ ಏನನ್ನು ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ತುಂಗಭದ್ರಾ, ಹರಿಹರದಲ್ಲೆ ಮಾನ್ಯ ಸದಸ್ಯರಿಗೆ ಗೊತ್ತಿದೆ, ಕೆರೆ ಅಚ್ಚುಕಟ್ಟಿನಲ್ಲಿ ಜಮೀನನ್ನು ಮಾಡಿಕೊಂಡಿರುತ್ತಾರೆ. ಏತಕ್ಕೆ ಮಾಡಿಕೊಂಡರು ಎಂದರೆ ಅದರ ಲಾಭ ಅವರಿಗೆ ಗೊತ್ತು. ಅದರ ಈ ರೀತಿಯಲ್ಲಿ ಕೃಷಿಮಾಡಿ ಸಾಧನೆ ಮಾಡಿ ಬದುಕುವುದಕ್ಕೆ ಪ್ರಯತ್ನ ಮಾಡಿದ್ದಾರೆ, ನಮ್ಮವರು ಜಮೀನು ಹಗ್ಗರೆ ಮಾಡುವುದಕ್ಕೆ ಮುಂದೆ ಬರುವುದಿಲ್ಲ. ದಕ್ಷಿಣ ಕನ್ನಡ ಜಿಲ್ಲೆಯವರು ಸ್ವಲ್ಪ ಸಾಹಸ ಪ್ರಿಯರು. ಅವರು ಸಾಹಸ ಪ್ರಿಯರು.

ರಾಗಿರುವುದರಿಂದ ಮುಂಬಿನಲ್ಲಿ ಅದು ೫೦-೧೦೦ ವರ್ಷಗಳ ಹಿಂದೆಯೇ ಹೋಗಿ ನೆಲೆಸಿ ಉದ್ಯೋಗ ಗಲ್ಲಿ ತೊಡಗಿರುತ್ತಾರೆ. ಹಿಂದೆ ಮದ್ರಾಸಿಗೆ ಹೋಗಿ ನೆಲೆಸಿದ್ದಂಥ ಕಾಲದಲ್ಲಿ ಅನೇಕ ಉದ್ಯೋಗ ಗಳಲ್ಲಿ ತೊಡಗಿ ಮಂತ್ರಿಗಳೂ ಕೂಡ ಆಗಿದ್ದಾರೆ. ಕರ್ನಾಟಕದಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಯವರು, ಶಿವಮೊಗ್ಗ ಜಿಲ್ಲೆಯವರು, ಮಂಡ್ಯದವರಿಗೆ ಜವಾನ ಕೆಲಸ ಸಿಕ್ಕಿದ್ದರೆ ಸಾಕು. ಅದಕ್ಕೆ ಬರುತ್ತಾರೆ ಏನು ಬೇರೆಯವರು ಜಮೀನುಗಳನ್ನು ಇಟ್ಟುಕೊಂಡು ವ್ಯವಸಾಯ ಮಾಡಿದಂತೆ ಮಾಡಲು ಹಂಜರಿಯು ತ್ತಾರೆ. ಮದ್ರಾಸಿನಿಂದ ಬಂದವರು ಗ್ರಾನೇಟ್ ಸ್ಟೋನ್ ಲೈಸೆನ್ಸ್ ತೆಗೆದುಕೊಂಡಿರುತ್ತಾರೆ. ಏತಕ್ಕೆ ನಮ್ಮವರು ಮಾಡಬಾರದು. ಅವರು ಮಾಡಬಾರದೆಂದು ಇರುತ್ತದೆಯೇ? ಮಾನ್ಯ ಹಾಲ್ಕಳ್ಳಿ ಕೃಷ್ಣರವರು ಇತ್ತೀಚೆಗೆ ಒಂದು ರಚನಾತ್ಮಕವಾದ ಕಾರ್ಯಕ್ರಮವನ್ನು ಹಾಕಿಕೊಂಡು ನನ್ನನ್ನು ಕರೆದು ಕೊಂಡುಹೋಗಿ ತೋರಿಸಿದ್ದರು. ನಾನು ಹೇಳಿದೆ ಇದು ಬಹಳ ಕಷ್ಟ. ಸಾಮಾನ್ಯವಾದ ಕೆಲಸವಲ್ಲ. ಅಧಿಕಾರಿಗಳ ಹತ್ತಿರ ಕಷ್ಟನಿಷ್ಠರಕ್ಕೆ ಒಳಗಾಗಬೇಕುಗುತ್ತದೆ. ನಿಮಗೆ ಬುದ್ಧಿ ಇದೆ. ಸಮಾಜವನ್ನು ನೋಡಿದ್ದರಿಂದ ಇಡಿ ರಾಷ್ಟ್ರ ಜೀವನದ ಸ್ಥಿತಿಗಳನ್ನು ಅರ್ಥಮಾಡಿಕೊಂಡಿರುತ್ತೀರಿ. ಬುದ್ಧಿ ಶಕ್ತಿ ನಿಮಗೆ ಇದೆ. ಆದ್ದರಿಂದ ನಿಮ್ಮ ತಾಲ್ಲೂಕು ಬಹಳ ಹಿಂದುಳಿದಿರತಕ್ಕಂಥ ತಾಲ್ಲೂಕಾಗಿದೆ. ಸರ್ಕಾರ ಕೊಡತಕ್ಕಂಥ ಸಹಕಾರಗಳನ್ನು ಸರಿಯಾದ ರೀತಿಯಲ್ಲಿ ರೂಪಿಸಿಕೊಳ್ಳತಕ್ಕಂಥ ಪ್ರಯತ್ನ ಮಾಡಿ ಎಂದು ಹೇಳಿದೆ. ಅಮೂಲ ಕಷ್ಟವಾದ ಕೆಲಸವೆಂದು ಹೇಳಿದೆ. ಹೊರಗಿನಿಂದ ಬಂದಂಥ ತಮಿಳು ನಮ್ಮವರ ಹೆಸರಿನಲ್ಲಿ ಜಮೀನನ್ನು ತೆಗೆದುಕೊಂಡು ಸಾಗುವಳಿಮಾಡುತ್ತಿರುತ್ತಾರೆ. ನಮ್ಮವರೇ ಅವರ ಹತ್ತಿರ ಹೋಗಿ ಕೂಲಿ ಮಾಡುತ್ತಿರುತ್ತಾರೆ. ಇದು ನಮ್ಮವರಲ್ಲಿ ಇರತಕ್ಕಂಥ ಒಂದು ದೌರ್ಬಲ್ಯವೇವಾಖ್ಯೆ. ಕಾರಣವಾಗಿರುತ್ತದೆ. ಈವತ್ತು ನಮ್ಮ ರಾಜ್ಯವನ್ನು ಬೇರೆ ಬೇರೆ ರಾಜ್ಯಗಳಿಗೆ ಹೋಲಿಸಿ ನೋಡಿದರೆ ನಮಗಿರತಕ್ಕಂಥ ನೈಸರ್ಗಿಕ ಸಂಪತ್ತು ಬೇರೆ ಯಾವ ರಾಜ್ಯಕ್ಕೂ ಇಲ್ಲ. ಅಷ್ಟೊಂದು ವಿಫಲವಾದ ಸಹಕಾರ ಇದೆ. ಇದನ್ನು ರೂಪಿಸಿಕೊಳ್ಳತಕ್ಕಂಥದ್ದು ನಮಗೆ ಸೇರಿದಂತೆ ಏನು. ಬೇರೆ ಯವರನ್ನು ಆತಂಕಕ್ಕೆ ಗುರಿ ಮಾಡಿರುವುದರಿಂದ ಏನು ಪ್ರಯೋಜನವಾಗುವುದಿಲ್ಲ. ಬಹುಶಃ ತಮಿಳು, ಆಂಧ್ರದವರು ಬಂದು ಕಟ್ಟಡಗಳ ನಿರ್ಮಾಣ ಕೆಲಸಗಳನ್ನು ಮಾಡುತ್ತಿದ್ದರೆ ಮಾಡಲಿ. ಏತಕ್ಕಿಂತ ನಮ್ಮವರು ೧೦ ರೂಪಾಯಿ ಕೂಲಿಯನ್ನು ಕೊಡುತ್ತೇವೆಂದು ಹೇಳಿದರೂ ಬರುವುದಿಲ್ಲ ಅಡಿಕೆ ತೋಟ ಇರತಕ್ಕಂಥ ಕೆರೆ ಅದರ ಸುತ್ತಮುತ್ತಲೂ ಇರತಕ್ಕಂಥ ಜನರು ಅವರೂ ಕೂಡ ಕೆಲಸಕ್ಕೆ ಹೊರಗಿನವರು ಒಂದು ವಾರಕ್ಕೆ ಏಳುದಿನ ಕೆಲಸ ಮಾಡಿ ಬೆವರು ಸುರಿಸಿ ಕೆಲಸ ಮಾಡುತ್ತಾರೆ. ಅವರಿಗೆ ಇಲ್ಲಿ ಕೆಲಸ ಇದೆ. ನಮ್ಮ ಜನರಿಗೆ ಇಲ್ಲಿ ಕೆಲಸ ಇಲ್ಲವೆಂದರೆ ಏನು ಅರ್ಥ. ಹಳ್ಳಿ ಮೈಸೂರಿನಲ್ಲಿ, ಮಂಡ್ಯದಲ್ಲಿ ಈಗಿರತಕ್ಕಂಥ ಭೂಮಿ ಮಂಡ್ಯದಲ್ಲಿರತಕ್ಕಂಥ ಜನರಿಗೆ ಹೋಲಿಸಿದರೆ ಭೂಮಿ ಕಡಿಮೆ ಯಾಗುತ್ತದೆ. ಹೀಗಿದ್ದಾಗ್ಯೂ ಕೂಡ, ತಮಿಳು ದೇಶದಿಂದ ಕೂಲಿ ಕೆಲಸಕ್ಕೆ ಬರತಕ್ಕಂಥ ಸನ್ನಿವೇಶ ಏತಕ್ಕೆ ಆಯಿತು. ಟೋಟಲ್ ಎಂಪ್ಲಾಯ್‌ಮೆಂಟ್ ಏನು ಇದೆ ಅದಕ್ಕೆ ತಕ್ಕಂಥ ಲ್ಯಾಂಡ್ ಇದೆ. ನೈನ್‌ಟಿಫಿಕ್ ಆಗಿ ಕೆಲಸಗಳನ್ನು ಮಾಡಿದರೆ ಪಾಪುಲೇಷನ್ ಏನು ದೊಡ್ಡದಲ್ಲ. ಎಷ್ಟು ಜನರು ಇದ್ದಾರೆಯೋ ಅಷ್ಟು ಜನರಿಗೆ ಉದ್ಯೋಗವನ್ನು ಕೊಡತಕ್ಕಂಥದಕ್ಕೆ ಅವಕಾಶವಿದೆ. ಅದು ಒಂದು ಸೂತೋಷದ ಸಂಗತಿ ಇಲ್ಲಿರತಕ್ಕಂಥ ಜನರಿಗೆ ಇಲ್ಲಿಯೇ ನಿರ್ಮಾಣ ಆಗತಕ್ಕಂಥ ಉದ್ಯೋಗ ಅವಕಾಶಗಳನ್ನು ಪದಯವುದರಲ್ಲಿ ಹಂಜರಿಯಲು ಕಾರಣವಾದರೂ ಏನು. ಬೇರೆಯವರು ಬಂದು ನೆಲೆಸಿ ಉಟ್ಟಿವಿಲ್ಲವೆಂದು ಬಂದವರಿಗೆ ಎಂಗೆಪ್ಪ, ಎಂಗೆವಂದೆ ತಣ್ಣೆ ಕೊಂಡುವಾ ಎಂದು ನಮ್ಮ ಭಾಷೆಯನ್ನು ಅವನಿಗೆ ಕಲಿಸುವ ಬದಲಾಗಿ ಅವನ ಭಾಷೆಯಲ್ಲಿ ಮಾತನಾಡಿ ಅವನ ಭಾಷೆಯನ್ನು ನಾವು ಕಲಿತುಕೊಳ್ಳ ತಕ್ಕಂಥ ಸ್ಥಿತಿಗೆ ನಾವು ಬಂದಿದ್ದೇವೆ. ಆದುದರಿಂದ ಇಂಥ ವಿಚಾರಗಳಲ್ಲಿ ಭಿನ್ನಾಭಿಪ್ರಾಯ ಮಾಡ ತಕ್ಕಂಥದ್ದು ಸರಿಯಲ್ಲ. ನಮ್ಮ ಕರ್ನಾಟಕ ರಾಜ್ಯದ ಸರ್ವಾಂಗ ಸಂಪದ್ಧಿ ಕಾರ್ಯಗಳು ಅಗತ್ಯವಾಗಿ ಆಗಬೇಕಾಗಿದೆ. ಈ ಬಗ್ಗೆ ಸರ್ಕಾರಕ್ಕೂ ಕೂಡ ಕಳಕಳಿ ಇದೆ. ಮಾನ್ಯ ರಾಜಗೌಡರು ಹೇಳಿದಂತಾಗ ವುನ್ನಿಗೆ ಗೊಂಧಲ ಉಪನಿಗಿರುವುದು ಎಲ್ಲೋ ಹೋಗಿ ಯಾರುಯಾರಿಗೋ ಖರ್ಚುಮಾಡುತ್ತಿದ್ದಾರೆ ಅದನ್ನು ಕೇಳುವುದಕ್ಕೆ ಎದುರುತ್ತಿದ್ದಾರೆಂದು ಮಾನ್ಯ ಗಂಗಾಧರನ್‌ರವರೂ ಕೂಡ ಹೇಳಿ ಇದು ಆಗ ಬಾರದೆಂದು ಹೇಳಿದರು. ಮತ್ತೆ ಅವರಿಂದ ಪೋಟುಕೂಡ ಗಳಿಸುವುದಕ್ಕೆ ಇದು ಒಂದು ಮಾರ್ಗವೆಂದೂ ಕೂಡ ನೇರವಾಗಿ ಹೇಳಿದ್ದಾರೆ. ಆದ್ದರಿಂದ ಇದರಬಗ್ಗೆ ಯೂ ಕೂಡ ಸೂಕ್ಷ್ಮವಾಗಿ ಯಾವರೀತಿ ಮಾಡ ಬೇಕು ಅದನ್ನು ನೋಡೋಣ. ನಿಮ್ಮ ಕೆಳಕಳಿ ಸರ್ಕಾರಕ್ಕೆ ಅರ್ಥವಾಗಿದೆ. ಅದ್ದರಿಂದ ಈ ನಿರ್ಣಯ ವನ್ನು ಪಾರ್ಲಿಮೆಂಟ್ ತೆಗೆದುಕೊಳ್ಳಬೇಕೆಂದು ಹೇಳಿ ಅಧ್ಯಕ್ಷರ ಮುಖಾಂತರ ಪ್ರಾರ್ಥನೆ ಮಾಡಿಕೊಂಡು ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ರಾಜುಗೌಡ.—ಸರ್ವಮಾನ್ಯ ಅಧ್ಯಕ್ಷರೇ ಇದೇರೀತಿ ಗ್ರಾಮಾಂತರ ಪ್ರದೇಶಗಳಲ್ಲಿ ಪಂಚಾಯತ್ ರಾಜ್ಯಗಳ ವ್ಯಾಪ್ತಿಗೆ ಬರತಕ್ಕಂಥ ಅನಧಿಕೃತ ಮನೆಗಳನ್ನು ಕೆಡುವಲು ಸಾಧ್ಯತೆ ಇದೆ. ಬಹುಶಃ ಈ ನಿರ್ಣಯದಲ್ಲಿ ಇರತಕ್ಕಂಥದ್ದನ್ನು ತಾವು ಅರ್ಥಮಾಡಿಕೊಳ್ಳಬೇಕು.

ಅಧ್ಯಕ್ಷರೇ ಮಾನ್ಯ ಸದಸ್ಯರಾದ ಗಂಗಾಧರನಾರವರು ಹೇಳಿಹಾಗೆ ನಾನು ಬಹಳ ಸಾರಿ ಈ ವಿಷಯದಲ್ಲಿ ಬರವಣಿಗೆಯಲ್ಲಿ ಕೊಟ್ಟಿದ್ದೇನೆ. ವಲಸೆ ಬರತಕ್ಕವರು ಐನೂರು ಸಾವಿರ ಕರೆದುಕೊಂಡು ಬಂದಿದ್ದಾರೆ. ಅವರೆಲ್ಲರೂ ಕೂಡ ಗುಡಿಸಲುಗಳನ್ನು ಕಟ್ಟಿಕೊಂಡು ವಾಸಮಾಡುತ್ತಿದ್ದಾರೆ. ಆ ಗುಡಿಸಲುಗಳು ಯಾವ ಪಂಚಾಯತಿಯ ವ್ಯಾಪ್ತಿಗೂ ಬರುವುದಿಲ್ಲ. ಮಹಾದೇಶ್ವರ ಪಾಲಾರ್ ನಡೆವ ಅನೇಕ ಕಡೆಗಳಲ್ಲಿ ಗುಡಿಸಲುಗಳು ನಿರ್ಮಾಣವಾಗಿವೆ, ಯಾವುದೇ ಪಂಚಾಯತಿಯ ಲೈಸೆನ್ಸ್ ಇಲ್ಲದೇ ಗುಡಿಸಲುಗಳು ನಿರ್ಮಾಣವಾಗಿವೆ. ಅನೇಕ ಸಾರಿ ಗುಡಿಸಲುಗಳಿಗೆ ಬೆಂಕಿ ಬಿದ್ದಾಗ ಕೊಳ್ಳುಗಾಲ ತಾಲ್ಲೂಕು ತಹಶೀಲ್ದಾರ್ ರವರ ಕಛೇರಿಯಿಂದ ೩೦೦ ರೂಪಾಯಿ ಪರಿಹಾರವನ್ನು ಸಹ ಪಡೆದುಕೊಂಡಿದ್ದಾರೆ. ಅವರು ತಮ್ಮ ಹೆಸರುಗಳನ್ನು ಮತದಾರರ ಪಟ್ಟಿಗೆ ಸೇರಿಸಿಕೊಂಡು ನಮಗೆ ರಸ್ತೆಬೇಕು, ದೀಪಬೇಕು, ನೀರು ಬೇಕೆಂದು ಕೇಳುತ್ತಿದ್ದಾರೆ. ಅವರುಗಳು ಇರತಕ್ಕ ಗುಡಿಸಲುಗಳಿಗೆ ರಸ್ತೆ ಮಾಡಬೇಕಾದರೆ ೨½ ಲಕ್ಷ ರೂಪಾಯಿಗಳು ಖರ್ಚಾಗುತ್ತದೆ. ನನಗೆ ಅವರಗಳ ಮತಬೇಡವೆಂದು ಹೇಳಬಹುದು, ಮುಂದೆ ಬರುವವರಿಗೆ ಹೇಕು. ಅನಧಿಕೃತವಾಗಿ ನಿರ್ಮಾಣವಾಗುತ್ತಿರುವ ಗುಡಿಸಲುಗಳನ್ನು ತಡೆಗಟ್ಟುವ ಬಗ್ಗೆ ಪಂಚಾಯತಿಯವರನ್ನು ಕೇಳಿದರೆ, ಆ ಪಂಚಾಯತಿಯವರು ನಮಗೆ ಬರುವುದಿಲ್ಲವೆಂದು ನಮ್ಮ ವ್ಯಾಪ್ತಿಯಲ್ಲಿಲ್ಲವೆಂದು ಹೇಳುತ್ತಾರೆ ಪಂಚಾಯತಿ ವ್ಯಾಪ್ತಿಯಲ್ಲೂ ಇಲ್ಲ, ತಹಶೀಲ್ದಾರರ ವ್ಯಾಪ್ತಿಯಲ್ಲೂ ಇಲ್ಲ ಇನ್ನು ನಾವು ಯಾರನ್ನು ಕೇಳುವುದು? ಮೈಸೂರು ವಿಭಾಗಾಧಿಕಾರಿಗಳವರು ಆ ದಾರಿಯಲ್ಲಿ ಹೋಗುವಾಗ ಇಂತಹ ಗುಡಿಸಲುಗಳನ್ನು ನೋಡಿ ಈ ರೀತಿ ಅನಧಿಕೃತವಾಗಿ ಗುಡಿಸಲುಗಳನ್ನು ಕಟ್ಟುವುದಕ್ಕೆ ಅವಕಾಶ ಕೊಡಬಾರದೆಂದು ಅವರು ಸಹ ಹೇಳಿದ್ದಾರೆ. ನಮ್ಮ ಪ್ರಾಂತ್ಯದಲ್ಲಿ ಆ ಗುಡಿಸಲುಗಳವರಿಗೆ ಮೂರುವರೆ ಸಾವಿರ ಎಕರೆ ಭೂಮಿಯನ್ನು ಕೊಡಲಾಗಿದೆ. ಸರ್ಕಾರ ಈ ವಿಷಯವನ್ನು ಗಮನಕ್ಕೆ ತೆಗೆದುಕೊಂಡು ಆ ರೀತಿ ಅನಧಿಕೃತ ಗ್ರಾಮಗಳು ನಿರ್ಮಾಣವಾಗುವುದಕ್ಕೆ ಅವಕಾಶ ಕೊಡಬಾರದು. ಯಾರೇ ಬಂದರೂ ಅಧಿಕಾರಿಗಳ ಮನಕ್ಕೆ ಬಾರದೆ ಇರಬಾರದು. ಇಂತಹ ಗ್ರಾಮಗಳಿಗೆ ಮಾನ್ಯತೆ ಮತ್ತೆ ನಾಗರಿಕ ಸೌಲಭ್ಯಗಳನ್ನು ಕೊಡುವುದು ಬೇಡ. ಗೋಪಿನಾಥನಲ್ಲಿರತಕ್ಕ ಜನಸಂಖ್ಯೆ ೨೦೦೦. ಆ ಗ್ರಾಮಕ್ಕೆ ನಮ್ಮ ಸರ್ಕಾರಕ್ಕೆ ೬೦ ಲಕ್ಷ ರೂಪಾಯಿಗಳನ್ನು ಖರ್ಚುಪಾಡಿದೆ. ಸರಾಸರಿ ಪ್ರತಿಯೊಬ್ಬ ಮನುಷ್ಯರಿಗೂ ಎರಡು ಸಾವಿರ ರೂಪಾಯಿ ಖರ್ಚಾದಂತಾಯಿತು.

ಶ್ರೀ ಕಾಗೋಡು ಶಿವಪ್ಪ.—ಗೋಪಿನಾಥಂ ಕೆರೆ ಕಟ್ಟಡಕ್ಕೆ ನೀವೇ ಪ್ರಯತ್ನಪಟ್ಟಿವರು.

ಶ್ರೀ ಜಿ. ರಾಜೂಗೌಡ.—ಗೋಪಿನಾಥಂ ಗ್ರಾಮ ನಮ್ಮ ತಾಲ್ಲೂಕಿನ ಕೊನೆಯ ಭಾಗದಲ್ಲಿದೆ. ಅಲ್ಲಿ ಮುಖ್ಯಮಂತ್ರಿಗಳು ಸಹ ಬಂದಿದ್ದರು.

ಶ್ರೀ ಕಾಗೋಡುಶಿವಪ್ಪ.—ಎಲ್ಲೇ ಗುಡಿಸಲುಗಳನ್ನು ಹಾಕಿದರು ಅದು ರೆವಿನ್ಯೂ ವಿಲೇಜ್ ಆಗಿರಲೇಬೇಕು, ನಮ್ಮ ಕಡೆಗಳಲ್ಲಿ ರೆವಿನ್ಯೂಲ್ಯಾಂಡ್‌ನಲ್ಲಿ ಗುಡಿಸಲುಗಳು ಇದ್ದರೆ ಅವು ಯಾವುದೇ ಪಂಚಾಯತಿಗೆ ಸೇರುತ್ತದೆ. ಆ ಕಡೆ ಇಲ್ಲದಿದ್ದರೆ ಅವು ರೆವಿನ್ಯೂ ವಿಲೇಜ್‌ಗಳಾಗಲೇ ಬೇಕು. ಗೋಪಿನಾಥಂ ಪೊನ್ನಾಜಿ ಅಲ್ಲಿಗೆ ನಮ್ಮ ಮುಖ್ಯ ಮಂತ್ರಿಗಳು ಹೆಲಿಕಾಪ್ಟರ್‌ನಲ್ಲಿ ಹೋಗುವುದಕ್ಕೆ ತೊಂದರೆಯಾಯಿತೆಂದು ತಾವು ಹೇಳುತ್ತೀರಿ. ಇಂತಹ ಅನಧಿಕೃತ ಗ್ರಾಮಗಳು ನಿರ್ಮಾಣವಾಗುವುದಕ್ಕೆ ತಾವೇ ಅವಕಾಶ ಕೊಡುವುದು ಎಂದು ನನ್ನ ಅಭಿಪ್ರಾಯ. ದಯಮಾಡಿ ಮಾನ್ಯ ಸದಸ್ಯರು ತಂದಿರತಕ್ಕ ನಿರ್ಣಯವನ್ನು ವಾಪಸ್ಸು ತೆಗೆದುಕೊಳ್ಳಬೇಕೆಂದು ಹೇಳಿಕೊಳ್ಳುತ್ತೇನೆ.

ಶ್ರೀ ಜಿ. ರಾಜೂಗೌಡ.—ನಾನು ತಂದಿರತಕ್ಕ ನಿರ್ಣಯವನ್ನು ವಾಪಸ್ಸು ತೆಗೆದುಕೊಂಡಿದ್ದೇನೆ.

MR. DEPUTY SPEAKER.—Is it the pleasure of the House that leave be granted to withdraw the resolution?

*The Resolution was, by leave of the House, withdrawn.*

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರಾದ ಕೆ. ಪ್ರಭಾಕರ್ ತಮ್ಮ ನಿರ್ಣಯವನ್ನು ಸಭೆಯ ಮುಂದೆ ಮಂಡಿಸಿ.